

مېنىڭ گۈزەل دىنىم

نەشرگە تەييارلىغۇچىلار:

فارۇق سالمان

نازىق يىلماز

دوكتور رەجەپ ئۆزدەرەك

ئىبادەتلىرىمنى ئۆگىنمەن 2



بِسْمِ اللّٰهِ الرَّحْمٰنِ الرَّحِیْمِ

نەشرگە تەييارلىغۇچىلار:

فارۇق سالمان

نازىف يىلماز

دوكتور رەجەپ ئۆز دىرەك

گرافىك لايىھىلىگۈچى:

سامى كايا

ئالى كايا

ئانار گاسموۋ

راسم شاكىروۋ

مۇقاۋا لايىھىلىگۈچى:

مەھمەت سافا چام

رەسسام:

مەھمەت سالداملى

ئىسمائىل ئۆزەن

تۇران دەرتلى

ياسىر بۇغرا ئەرىيلماز

كوررېكتور:

ھارۇن قىرقل

م.سامى قانباش

مەسلىھەتچىلەر ھەيئىتى:

ئالى جان تاتلى

فارۇق كانگەر

ئىسمائىل گۈنداي

تۈركچىدىن ئۇيغۇرچىلاشتۇرغۇچى:

مەرىيەم

ئالاقىلىشىش ئادرېسى:

mkadir2002@yahoo.com

Бишкек шаары, Алмата көчөсү, 4-б, 5-этаж

Тел: (00996312) 53 33 12

كىرىش سۆز

بىزنى گۈزەل دىنىمىز ئىسلام بىلەن شەرەپلەندۈرگەن ئۇلۇغ رەببىمىزگە ھەمدۇ-سانالار بولسۇن!
دىنىمىزنى ئەڭ گۈزەل شەكىلدە ياشاپ، ئىنسانلارغا ئۆگەتكەن پەيغەمبەر ئەلەيھىسسالامغا، ئۇنىڭ ئائىلە-
تاۋاباتلىرىغا ۋە ساھابىلىرىگە دۇرۇت ۋە سالام بولسۇن!
قەدىرلىك بالىلىرىم:

دىنىمىزنىڭ زامانىمىزغا خىتاپ قىلغان چاقىرىقلىرىنى سىلەرگە ئەڭ چىرايلىق رەۋىشتە يەتكۈزۈش ئۈچۈن يولغا
چىققان ئىدۇق. بۇ مەقسەتتە باشلىغان ئىشىمىز، ئاللاھتائالاغا يۈز مىڭلارچە شۈكۈرلەر بولسۇنكى، «ئىبادەتلىرىمنى
ئۆگىنىمەن» 2-قىسىم كىتاپ بىلەن شىرىن مېۋىلىرىنى داستانغا قويۇشنى داۋاملاشتۇرۇۋاتىدۇ.
«ئىبادەتلىرىمنى ئۆگىنىمەن» 1-قىسىم كىتاپتا ئىبادەت، پاكىزلىق، تاھارەت، غۇسۇل، تەيەممۇم ۋە ناماز قاتارلىق
تېمىلاردا توختالغان ئىدۇق.

قولۇڭلاردىكى بۇ كىتاپتا ئاساسلىق ئىبادەتلىرىمىزدىن روزا، زاكات، ھەج ۋە قۇربانلىق قاتارلىق تېمىلار
سۆزلىنىدۇ. شۇنىڭ بىلەن ئاللاھنىڭ لۇتقى ئىلە «ئىبادەتلىرىمنى ئۆگىنىمەن» ناملىق ئىككى قىسىملىق كىتاپ
تاماملاندى.

بۇ كىتاپنى نەشىرگە تەييارلىغان ۋاقىتىمىزدا ئىلگىرىكى كىتاپلاردىن پايدىلاندىق. شۇنىڭ بىلەن بىرلىكتە 1-
قىسىم كىتاپ ھەققىدە ئوقۇرمەنلىرىمىزدىن كەلگەن تەكلىپ پىكىرلەرنىمۇ ئىتتىبارغا ئالدىق. بۇنى سىلەر بۇ كىتاپتا
ھىس قىلىسىلەر.

سۆيۈملۈك بالىلار:

سىلەرنىڭ مەنىۋى دۇنيانىڭلارغا ئۆزگىچە تەم، ئۆزگىچە لەززەت بېغىشلاش ئۈچۈن تەييارلانغان بۇ كىتاپتا
تۆۋەندىكى بىر قانچە نوقتىغا دىققەت قىلدۇق:

❖ گۈزەل دىنىمىزنى ياخشى كۆرۈپ، بۇ كىتابنى قىزىقىپ ئوقۇشۇڭلار ئۈچۈن، ھەر بىر تېمىنى بىر ھېكايە
بىلەن باشلىدۇق.

❖ دىنىمىزنىڭ ئەڭ مۇھىم مەنبەسى بولغان قۇرئانى-كەرىم ئايەتلىرى بىلەن پەيغەمبىرىمىزنىڭ ھەدىسلىرىنى
تەكىتلەش يۈزىدىن دائىرە ئىچىگە ئېلىپ دىققەتلىڭلارغا سۇندۇق.

❖ دىنىمىزنىڭ ئەمىر-پەرمانلىرىنىڭ ھېچبىرى بىكارغا ئېيتىلغان ئەمەس. ھەممىسىدە ئىنتايىن گۈزەل
ئىنچىكىلىكلەر بار. بۇنىڭ ھېكمىتى ۋە پايدىسىنى بىلىش سىلەرنىڭ ئۇنى خۇشاللىق بىلەن ئىجرا
قىلىشىڭلارغا تۈرتكە بولىدۇ. شۇڭا ھەر بىر ئىبادەتنىڭ پايدىسى ۋە ئەمىر قىلىنىشىدىكى ھېكمەتنى
چۈشەندۈرۈشكە يەر بەردۇق.

❖ مەزمۇنلارنى ئاسان چۈشەنسۇن دەپ، كۆپ يەردە سۇئال-جاۋاب ئۇسۇلىنى قوللاندىق.

❖ رەسىملەرگە ئامراق ئىكەنلىكىڭلارنى بىلگەنلىكىمىز ئۈچۈن، مەزمۇنلارنىڭ ئارىسىغا رەسىم
كىرىشتۈردۇق.

❖ پەيغەمبەر ئەلەيھىسسالامنىڭ، ئۇنىڭ ۋاپادار دوستلىرىنىڭ ۋە ئىسلام دۇنياسىدىكى مەشھۇر شەخسلەرنىڭ
تاتلىق ئەسلىمىلىرىنى سىلەرنىڭ كۆڭۈل دۇنيانىڭلارغا توشۇشقا تىرىشتۇق.

❖ بىلىۋېلىشقا تېگىشلىك مەزمۇنلارنى مۇۋاپىق يەرلەردە جەدىۋەل ئىچىدە بەردۇق.

❖ ھەر بىر باينىڭ ئاخىرىدا بىلىۋېلىشقا تېگىشلىك مۇھىم نوقتىلارنى تەكرارلىشىڭلار ئۈچۈن سۇئاللار
قويدۇق.

❖ قولۇڭلارنى كۆتىرىپ دۇئا قىلىشىڭلار ئۈچۈن، سۆيۈملۈك پەيغەمبىرىمىزنىڭ دۇئالىرىدىن نەمۇنلەر
بەردۇق.

گۈزەل دۇئالىرىڭلاردا بۇ كىتابنى تەييارلىغان بىزنىمۇ ئەسلىپ قويۇشۇڭلارنى ئۈمىد قىلىمىز. «مېنىڭ گۈزەل
دىنىم» ناملىق كۆپ قىسىملىق كىتابنىڭ 2-قىسىمى بولغان «ئىبادەتلىرىمنى ئۆگىنىمەن» ناملىق بۇ كىتاب مانا
سىلەرگە قالدى.

قەلبىڭلار ئىمان بىلەن، ھاياتىڭلار ئىسلام بىلەن، كۆڭلۈڭلار ئىھسان بىلەن تولغاي! پەرىشتىلەر بولدىشىڭلار،
ياخشى كىشىلەر دوستۇڭلار بولغاي! ئۇلۇغ ئاللاھ يار ۋە ياردەمچىڭلار بولغاي! يولۇڭلار جەننەتكە قەدەر راۋان
بولغاي!...

ئاللاھقا ئامانەت!

ھۆرمەت بىلەن:

فارۇق سالمان

نازىق يىلماز

دوكتور رەجەپ ئۆزدېرەك

2008-يىل مارت، ئىستانبۇل

مۇندەرىجە

رامىزان ۋە روزا / 71

8	ھېكايە: تۇنجى روزا
11	روزا دېگەن نېمە؟
11	روزا تۇتۇش كىملەرگە پەرز؟
11	روزىمىزنىڭ مەقبۇل بولىشىنىڭ شەرتلىرى قايسىلار؟
12	رامىزانغا مۇناسىۋەتلىك بەزى ئۇقۇملار
14	بىز روزا تۇتقان ۋاقتىمىزدا روزىمۇ بىزنى تۇتىدۇ.
15	روزا ئارقىلىق ئېرىشىدىغانلىرىمىز.
18	روزا تۈرلىرى
20	قازا روزىسى
20	كەففارەت روزىسى
21	روزىمىزنى بۇزىدىغان ئەھۋاللار
21	كەففارەت ھەم قازا روزىسى تۇتۇشقا تېگىشلىك ئەھۋاللار
22	پەقەتلا قازا روزىسى تۇتسا بولىدىغان ئەھۋاللار
23	روزىنى بۇزمايدىغان ئەھۋاللار
24	قايسى ئەھۋاللاردا روزا تۇتمىسا گۇناھ بولمايدۇ؟
25	روزىنىڭ فىدىيەسى
25	پېتىر سەدىقىسى
25	ئاداق روزىسى
26	تىراۋۇ (تىراۋىھ) نامىزى
26	ئېتىكاپ
27	قەدىر كېچىسى
28	روزا ھېيت
29	پەيغەمبەر ئەلەيھىسسالامنىڭ رامىزان ھاياتى
32	شېئىر: رامىزان
33	سۇئاللار

زاكات / 35

36	ھېكايە: شۈكۈر ئىمتىھانى
38	مېلىمىزنىڭ ھەقىقىي ئىگىسى كىم؟
39	سەدىقە ۋە زاكات
41	زاكات دېگەن نېمە؟
42	زاكات ئارقىلىق ئېرىشىدىغانلىرىمىز
46	ھېكايە: تېخىمۇ قىممەت ئالغۇچى بار
48	زاكات بېرىش كىملەرگە پەرز؟
48	دىنىي جەھەتتە باي ھېساپلىنىشنىڭ ئۆلچىمى نېمە؟
48	زۇرۇر ئېھتىياجىلار قايسىلار؟

- 49زاكىتى بېرىلىدىغان ماللارنىڭ ئۆلچىمى ۋە مىقدارى.
- 49تىجارەت ماللىرىنىڭ ئۆلچىمى ۋە زاكىتى.
- 50چارۋا ماللارنىڭ ئۆلچىمى ۋە زاكىتى.
- 51يېزا ئىگىلىك مەھسۇلاتلىرىنىڭ ئۆلچىمى ۋە زاكىتى.
- 52ھېكايە: خاراپ بولغان باغ.
- 54زاكات كىملىرىگە بېرىلىدۇ؟
- 55كىملىرىگە زاكات بېرىلمەيدۇ؟
- 56ھېكايە: ياخشى كۆرىدىغىنىمنى بەردىم.
- 57زاكات بەرگەندە نېمىلەرگە دىققەت قىلىشىمىز لازىم.
- 59ھالال ئەمگەك بىلەن ياشاش تىلەمچىلىك قىلىشتىن ياخشىدۇر.
- 60پەيغەمبەر ئەلەيھىسسالامنىڭ مەرتلىكى ۋە باشقىلارغا ياردەم قىلىشنى ياخشى كۆرۈشى.
- 62شېئىر: سەككىز جەننەت ھازىر.
- 63سۇئاللار.

ھەج / 65

- 66ھېكايە: زەمزمە.
- 68ھەج دېگەن نېمە؟
- 69ھەج ئارقىلىق ئېرىشىدىغانلىرىمىز.
- 72ھېكايە: مېغىز كەمپىت.
- 73ھەج كىملىرىگە پەرزدۇر؟
- 74شېئىر: كەبىنىڭ يوللىرى.
- 75كەبە.
- 77ھەجگە مۇناسىۋەتلىك يەرلەر.
- 80شېئىر: يېتىپ بارغان يەرلەرگە.
- 81مەككە ۋە مەدىنىدىكى زىيارەت يەرلىرى.
- 84ھەجنىڭ پەرزلىرى.
- 84ھەج ئىبادىتىدىكى ۋەزىپىلەر.
- 88ھەجنى قانداق قىلىمىز؟
- 90ئۆمرە.
- 91ھەجدىن قانداق ھەدىيە ئېلىپ كەلىدىڭلار؟
- 92پەيغەمبەر ئەلەيھىسسالامنىڭ ھەججى / ۋىدالىشىش ھەججى.
- 94شېئىر: ئىزدەپ، ئىزلەپ تاپسام سېنى.
- 95سۇئاللار.

98ھېكايە: دوستلۇق سىنىقى
100قۇربانلىق دېگەن نېمە؟
100قۇربانلىق مال قاچان بوغۇزلىنىدۇ؟
101قۇربانلىق قىلىش ئارقىلىق ئېرىشىدىغانلىرىمىز
103قۇربانلىق قىلىش كىملەرگە ۋاجىپتۇر؟
104قۇربانلىق قىلىشقا بولىدىغان ھايۋانلار
105قۇربانلىق مال قانداق بوغۇزلىنىدۇ؟
106قۇربانلىق مالنى بوغۇزلىغاندا نېمىلەرگە دىققەت قىلىشىمىز كېرەك؟
106قۇربانلىق مالنىڭ گۆشىنى قانداق تەقسىم قىلىمىز؟
106قۇربانلىق مالنىڭ تېرىسىنى قانداق قىلىمىز؟
107ئادا قۇربانلىق
107ئاققا قۇربانلىق
108پەيغەمبەر ئەلەيھىسسالام ۋە قۇربانلىق
109سۇئاللار
111جاۋاپلار



رەھمەت ۋە ئىبادەت ھاۋاسى

رامىزان ۋە روزا

- ✽ رامىزان ئېيىنىڭ خاسىيىتى
- ✽ رامىزان ۋە روزغا مۇناسىۋەتلىك ئۇقۇملار
- ✽ روزا ئارقىلىق ئېرىشىدىغانلىرىمىز
- ✽ روزىنىڭ تۈرلىرى
- ✽ قازا ۋە كەڭفەرەت روزىسى
- ✽ روزىنى بۇزىدىغان ۋە بۇزمايدىغان ئەھۋاللار
- ✽ روزا تۇتقۇنلىق مۇباھ بولىدىغان ئەھۋاللار
- ✽ ئاداۋ روزىسى
- ✽ فەدىيە ۋە پېتىر سەدىقىسى
- ✽ تىراۋۇ نامىزى، ئېتىكاپ، قەدىر كېچىسى ۋە ھېيت
- ✽ پەيغەمبەر ئەلەيھىسسالامنىڭ رامىزان ھاياتى



تۇنجى روزا

يەپ، ئاندىن كەچتە ئىپتار قىلاتتى. ئەمدى بەكرى چوڭ بولغانلىقى ئۈچۈن، ئومۇم چوڭلارغا ئوخشاش روزا تۇتماقچى ئىدى.

دادىسى بەكرىگە:

- ئوغلۇم، بۇ ئاخشام تىراۋۇ نامىزى باشلىنىدۇ. خالساڭ، مەن بىلەن بىللە جامىگە بارغىن. ئەمما تاپشۇرۇقلىرىڭنى كەچكىچە ئىشلەپ تۈگىتىشىڭ كېرەك. - دېدى. بەكرى:

- ماقۇل، دادا. تاپشۇرۇقلىرىمنى ھازىرلا ئىشلەشكە باشلايمەن. - دەپ جاۋاب بەردى.

كەچلىك تاماقتىن كېيىن بەكرى بىلەن دادىسى جامىگە قاراپ ماڭدى. ئانىسى ساندۇقتىن ئېلىپ بەرگەن ئاق تور بۆكنى كىيگەن بەكرى ئۆزىنى خېلى چوڭۇپ قالغاندەك ھىس قىلدى. جامىدە نامازدىن ئىلگىرى ئىمامنىڭ تەبلىغىنى ئاڭلىدى. خۇپتەن نامىزغا ئەزان ئوقۇلغاندىن كېيىن ناماز باشلاندى. ئۇزۇن ئوقۇلىدىغان تىراۋۇ نامىزىنى بەكرى زوق-شوخ بىلەن ئوقۇدى. ھەر تۆت رەكئەت نامازدىن كېيىن ئوقۇلىدىغان سالاتۇسالام (پەيغەمبىرىمىزگە دۇرۇت)نى جامائەت بىلەن بىرلىكتە ئۈنلۈك ئاۋازدا ئوقۇدى. نامازدىن كېيىن ئۆيگە قايتىپ كەلگەن چاغدا بەكرىنىڭ ئۇخلاش ۋاقتى ئاللىقاچان كەلگەن ئىدى. ئۇ ئۇخلاش ئۈچۈن ياتقاچ:

- ئانا، مېنى زوغا چوقۇم ئويغاتقىن. ئويغانمىسام، بۈزۈمگە سوغۇق سۇ سەپسەڭمۇ بولىدۇ. - دېدى. ئانىسى:

بەكرى بىلەن دادىسى چېپ-چېپ تەرلەپ كەتكەن ئىدى. بازاردىن ئالغان ئىپتارلىق نەرسىلەرنى كۆتىرىپ بولالماي ھېرىپ كەتكەن ئىدى. يېڭى سېتىۋالغان نەرسىلەرنى ئۆيگە ئەكىلىپ ئاشخانا ئۆيىگە قويغاندىن كېيىن دادىسى سافاغا، بەكرى يەردىكى گىلەمگە ئۆزىنى ئاتتى. نەرسە-كېرەك سېتىۋېلىش ئۈچۈن ئەتتىگەن بارغان بازاردىن پىشىندىن كېيىن ئاران ئىشلىرىنى تۈگىتىپ قايتقان ئىدى. بازاردىكى كۆزنى چاقىتىدىغان يۈكەيلەردە توخۇ سۈتىدىن باشقا ھەممە نەرسە تېپىلاتتى. ئۈزۈم، ياڭاق، بادام، گۈلە-قاقتىن باشلاپ ماتاڭ، ھەسەل، سېرىق ماي، ھەرخىل پېچىنە-پىرەنىك، تاتلىق تۇرۇملار، مېۋە-چېۋىلەر، لەڭپۇڭ، راڭبىزىلار، ... قارىغان كىشىنىڭ ئاغزىغا سېرىق سۇ كەلتۈرەتتى. بەكرى ھەممىدىن بەك شاكىلاتلارغا قىزىقتى ۋە ئىپتاردا يېيىش ئۈچۈن بىر نەچچە خىل شاكىلات ئالدى.

بەكرىنىڭ ئانىسى بىر قانچە كۈندىن بۇيان رامىزانغا تەييارلىق قىلىشقا باشلىغان ئىدى. كىر-قاتلار يۇيۇلۇپ، ئۆيلەر پاك-پاكىزە تازىلانغان، خىلمۇ-خىل تاتلىق تۇرۇملار، ھالۋىلار، مۇراببالار، ئۈگرە-چۆپلەر ھازىرلانغان ئىدى. ئەتە باشلىنىدىغان رامىزان ئېيى ئۈچۈن ھەممە نەرسە تەق قىلىپ قويۇلغان ئىدى.

بەكرى ئون ياشقا كىرگەن ئىدى. ئەتە تونجى قېتىم روزا تۇتماقچى ئىدى. ئۇ ئىلگىرىكى زامانلاردا «تەككە روزىسى» تۇتقان ئىدى. تەككە روزىسى كىچىك بالىلارنىڭ روزىسى بولۇپ، ئەتتىگەندە زولۇق تائام يەپ، چۈشتە يەنە چۈشلۈك تاماق



كەچكە يېقىن ئاشخاندا ئىپنارغا تەييارلىق قىلىۋاتقان ئانىسىنىڭ يېنىغا كېلىپ ئولتۇردى. ئۈستىلىنىڭ يېنىدىكى ئورۇندۇقتا سولشىپ ئولتۇرغانلىقىنى كۆرگەن ئانىسى بەكرىگە:

- نېمە بولدى، بالام؟ روزا سېنى ھالىڭدىن كەتكۈزدىمۇ نېمە؟ - دەپ چاخچاق قىلدى. بەكرى:

- ئانا، قەپەزدە سۇ ئىچكەن قۇچقاچمۇ مېنىڭ ھەۋسىمنى كەلتۈردى. ئىلگىرى سەن قولۇڭدا تەخسە بىلەن قوشۇق كۆتىرىپ، ئارقامدىن قوغلاپ ماڭا يېگۈزىدىغان ئاشۇ تاماقلار بولغان بولسا، ھازىر ئىشتىھا بىلەن يېگەن بولاتتىم. - دېدى. ئانىسى:

- ماڭا قارا، ئوغلۇم! بىر كۈنلۈك روزا ساڭا جىق ئىش ئۆگىتىپتۇ. يېگۈدەك نېنى يوق يوقسۇللارنىڭ ئەھۋالىنى، بىر چىشلەم نان بىلەن بىر بۇتۇم سۇنىڭ قانچىلىك قىممەتلىك ئىكەنلىكىنى، پۈتكۈل نېمەتلەرنى داستىخانىمىزغا بەرگەن رەببىمىزنىڭ قانچىلىك مەھربان ئىكەنلىكىنى ھېس قىلغانسەن... كەل، ماڭا ياردەملىشىپ، داستىخانغا ماۋۇ تاماقلارنى تىزىشىپ بەر. داداڭ ئىشتىن كېلىپ بولغۇچە، تاماقلارنى قويۇپ تەق بولۇپ تۇرايلى. - دېدى.

بەكرى تۈنۈگۈنگىچە قارايمۇ قويمىغان تاماق قاچىلىرىنى خۇددى قىممەتلىك بىر خەزىنىنى كۆتۈرگەنگە ئوخشاش ئاۋايلاپ كۆتىرىپ، داستىخانغا قويدى.

ئىپتار ۋاقتى يېقىنلاشقاندا ئائىلە ئەزالىرىنىڭ ھەممىسى بىر داستىخانغا جەم بولۇپ، نامازشامغا ئوقۇلىدىغان ئەزاننى ساقلاپ ئولتۇردى. دادىسى كۈلۈمسىرەپ:

- ئاپىرىن بەكرى! تونجى روزىنى ساق تۇتتۇڭ. روزاڭنى مەن سېتىۋالاي. - دەپ بىر ھەپتە خەجلىشكە يەتكۈدەك پۇلنى بەكرىنىڭ يانچۇقىغا سېلىپ قويدى.

تېخى ئىپتار قىلماي تۇرۇپلا روزىنىڭ مۇكاپاتىنى ئالغان ئىدى بەكرى. تۈنۈگۈن ئىختىيارى يەپ ئىچكەن نازۇ-نېمەتلەر مانا قولىنى ئۇزاتسا يەتكۈدەك يەردە داستىخاندا يېقىن ئىدى. بىر كىم ئۇنى يېيىشتىن توسمىسىمۇ، قۇسغى ئېچىپ داپ چېلىپ تۇرسىمۇ، ئەمما ياراتقۇچىمىزدىن كېلىدىغان ئىجازەتنى كۈتۈپ تىنچ ئولتۇراتتى.

كۈتكەن چاغنىڭ كەلگەنلىكى جامىنىڭ مۇنارىدا يانغان چىراق ۋە ئەزان ئاۋازى ئارقىلىق پۈتۈن شەھەرگە بىلدۈرۈلدى. تونجى روزىنى ئاچقان بەكرى ناھايىتى خۇشال ئىدى. چۈنكى ئۇ تەس بىر سىناقتىن ئۆتكەنلىكى، ئاللاھقا بەرگەن ۋەدىسىگە ئەمەل قىلغانلىقىنىڭ خۇشاللىقى ئىچىدە ئىدى.

- ئويغىتىمەن، بالام. غەم قىلما! - دەپ بەكرىنىڭ يوتقىنىنى يېپىپ قويدى.

بەكرى بېشىنى ياستۇققا قويۇپلا ئۇيقۇغا كەتتى. كېچىنىڭ ئاخىرقى چاغلىرىدا ئانىسىنىڭ يۇمشاق قوللىرى ئۇنىڭ ئېتىكىنى سىلاپ:

- ئويغان، چوڭ ئادەم. زو ۋاقتى ئاز قالدى. - دەۋاتاتتى. چالا ئۇيقىدا ئورنىدىن تۇرۇپ تاھارەت ئالغىلى ماڭغان بەكرى سوغۇق سۇدا يۈزىنى يۇيۇشى بىلەنلا ئۇيقۇسى ئېچىلدى. ئانىسى ھازىرلىغان داستىخانغا كېلىپ ئولتۇردى. ئانىسى بەكرى ئەڭ ياخشى كۆرىدىغان تاماق ۋە قاتلىما پىشۇرغان ئىدى. بەكرى ئانىسىنىڭ بوينىغا ئېسىلىپ:


- جېنىم ئانا! بۇ تەخسىدىكى قاتلىمىنىڭ ھەممىسىنى يەپ بولالايمەن. - دەپ ئانىسىغا رەھمەت ئېيتتى. كۈندۈزى قۇسغىم ئېچىپ قالمىسۇن دەپ ئۆزىنى زورلاپ يۈرۈپ كۆپ يېدى. دادىسى:

- ئوغلۇم، سۇ ئىچىشنى ئۇنتۇپ قالما! بىر دەمدىن كېيىن بامدات نامىزىغا ئەزان ئوقۇلىدۇ. بۈگۈن نامازشامغىچە بىرەر نەرسە يەپ ئىچەلمەيدىغانلىقىڭنى بىلىسەنغۇ دەيمەن. - دەپ ئېسىگە سېلىشى بىلەنلا، كۈندۈزى ئۇسسۇپ قالماي دەپ، بىر پىيالە سۇنى ئارتۇق ئىچتى. چىشلىرىنى چوتكىلاپ يۇيۇپ بولغان بەكرى ئايۋاندا ئولتۇرۇپ قۇرئان ئوقۇۋاتقان دادىسىنىڭ قىرائىتىنى تىڭشىدى. بامدات نامىزىنى ئوقۇغاندىن كېيىن، چالا قالغان ئۇيقۇسىنى ئۇخلاش ئۈچۈن، كارۋىتىغا بېرىپ ياتتى.

بەكرى ئۇيقىدىن ئويغىنىپ، سۇ ئىچىش ئۈچۈن ئاشخانا ئۆيىگە كىردى. قاچىدىكى سۇنى ئاغزىغا ئەكىلىشى بىلەنلا، روزا تۇنغانلىقى يادىغا كەلدى. سائەتكە قارىدى. سائەت ئون بولغان ئىدى. بەكرى ئويلاشقا باشلىدى. ئىپتارغىچە سۇ ئىچمەي قانداقمۇ چىدىيالايمەن؟ روزامنى بۇزايىمۇ-يا دەپ ئويلىدىمۇ، دەرھال بۇ خىيالدىن ۋاز كەچتى. ئىچىدە بىر ئاۋاز: «سەن ئەمدى چوڭ بولدۇڭ. روزاڭنى بۇزما!» دەۋاتقاندەك قىلاتتى. بەكرى قەتئىي نىيەتكە كەلدى. قانچىلىك تەس بولسا بولسۇن، ئاللاھقا بەرگەن ۋەدىسىگە ئەمەل قىلىدۇ. زو ۋاقتىدا زولۇق يەپ، روزىغا نىيەت قىلغانلىق ئاللاھقا ۋەدە قىلغانلىق دېگەنلىك ئىدى.

ۋاقت ئۆتكۈزۈش ئۈچۈن بىرەر ئىش بىلەن مەشغۇل بولماقچى بولدى. ئويۇنچۇقلىرى بىلەن بىر ئاز ئوينىدى. ئەمما قۇرۇغان لەۋلىرى ئۇنى ئىختىيارسىز ئۈستەل ئۈستىدىكى چەينەككە قاراشقا مەجبۇر قىلاتتى. چۈش ۋاقتىغا يېقىن ئۇسسۇزلۇققا يەنە ئاچلىق كېلىپ قۇشۇلدى.





قۇرئانى-كەرىم رامازاندا نازىل بولۇشقا باشلىغان

رامازان بىز كۈندۈزى روزا تۇتىدىغان، كېچىسى ئىبادەت قىلىدىغان ئايدۇر.

رامازاندا ئىبادەتلىرىمىزگە ۋە ياخشىلىقلىرىمىزغا ئېچىمۇ كۆپ ساۋاپ بېرىلىدۇ.

مىڭ ئايدىنمۇ بەك خەيرلىك بولغان «قەدەر كېچىسى» رامازان ئېيى ئىچىدىدۇر.

ئون بىر ئاينىڭ سۇلتانى رامازان

رامازان رىزقىمىزنى بەرىكەتلىشىۋېرىدىغان پىر ئايدۇر.

رامازان سەۋر-ئاقەت كېسىدۇر بۇ سەۋر-ئاقەتنىڭ مۇكاپاتى جەننەتتۇر.

رامازاننىڭ بېشى رەھمەت، ئوتتۇرىسى مەغپىرەت (ئەيۋ)، ئاخىرى جەھەننەم ئوتىدىن قۇتۇلۇشتۇر.

رامازان ئېيى ياردەملىشىش كېسىدۇر.

روزا دېگەن نېمە؟

روزاتاڭ ئېتىشتىن كۈن پېتىشقىچە (بامدات ۋاقتىدىن نامازشام ۋاقتىغىچە) يېمەك-ئىچمەك ۋە جىنسىي مۇناسىۋەتتىن يىراق تۇرۇشتۇر.



ئاللاھتائالا مۇنداق دەيدۇ:

«ئى مۆمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ رامىزان روزىسى پەرز قىلىندى.»
(بەقەرە سۈرىسى 183 - ئايەت)

روزا تۇتۇش كىملىرىگە پەرز؟

* ئەقلى-ھۇشى جايدا
* بالاغەتكە يەتكەن

ھەر مۇسۇلماننىڭ

رامىزان ئېيىدا

روزا تۇتۇشى پەرزدۇر.



بالبۇلارغا روزا تۇتۇش پەرز ئەمەس. ئەمما سالامەتلىكىگە زىيان سالماستىن روزا تۇتسا بولىدۇ. بۇنداقتا ھەم روزا ئىبادىتىگە ئادەتلەنگەن، ھەمدە چوڭلار بىلەن بىرلىكتە بۇ خۇشاللىقتىن بەھرىمەن بولغان بولىدۇ.



روزىمىزنىڭ مەقبۇل بولىشىنىڭ شەرتلىرى قايسىلار؟

* نىيەت قىلىشىمىز،

* زو ۋاقتىدىن ئىپتار ۋاقتىغىچە روزىمىزنى بۇزىدىغان ئىش-ھەرىكەتلەردىن يىراق تۇرىشىمىز

روزىمىزنىڭ مەقبۇل بولىشى ئۈچۈن

لازىم.



رامزانغا مۇناسىۋەتلىك بەزى ئوقۇملار



روزىغا
كېچىدە ياكى
زو (سۇھۇر) ۋاقتىدا:
«نىيەت قىلدىم ئاللاھ
رىزاسى ئۈچۈن رامزان
روزىسى تۇتۇشقا» دەپ
نىيەت قىلىمىز.



روزىغا قاچان،
قانداق نىيەت
قىلىمىز؟



روزىنى
بۇزىدىغان ھەر قانداق
بىر ئىش-ھەرىكەت قىلىمىغان
بولساقلا، پىشىن نامىزىغا
تەخمىنەن 45 مىنۇت ۋاقىت
قالغۇچە بولغان ئارىلىقتا نىيەت
قىلساق بولىدۇ.



رامزان روزىسىغا
كېچە نىيەت
قىلىشنى ئۇنتۇپ
قالساق قانداق
قىلىمىز؟



روزىغا قەلبىمىزدە نىيەت
قىلساق كۇپايە. زولۇق بېيىش
ئۈچۈن ئورنىمىزدىن تۇرۇش،
ئاخشىمى ئەتىسى روزا تۇتۇشقا
نىيەت قىلىش ياكى ئەتىسى روزىدار
ئىكەنلىكىمىزنى بىلىش نىيەت
قىلغانلىق ھېساپلىنىدۇ. تىلىمىزدا
ئېيتساق ياخشى بولىدۇ.



نىيەتنى ئاغزىمىزدا
سۆزلىشىمىز
كېرەكمۇ؟



كېچە ئاخىرلىشىپ،
ساباھ باشلانغان زامان
«سۈبھى ۋاقتى» دېيىلىدۇ.
بۇ شۇنداقلا بامدات نامىزى
ۋاقتىنىڭمۇ باشلانغانلىقىدۇر.



سۈبھى دېگەن
نېمە؟



سۈبھىدىن ئىلگىرىكى
ۋاقت «زو» (سۇھۇر)
دېيىلىدۇ. بۇ ۋاقتتا
يېپىلگەن تائام
«زولۇق» دېيىلىدۇ.



زو (سۇھۇر)
دېگەن نېمە؟

ئىبادەت، دۇئا ۋە زىكىر بىلەن ئۆتكۈزۈلدىغان مۇبارەك بىر ۋاقىتتۇر. زو ۋاقتى ئورنىدىن تۇرغان مۆمىنلەر گويا مۇنداق دەيدۇ:

رەببىم! ساڭا كۆپ شۈكۈر قىلىمەنكى، مەنمۇ سېنى بىلىدىغان، سېنى سۆيىدىغان، ساڭا كۆڭۈل بەرگەن بىر بەندىمەن. ساڭا بولغان ساداقىتىمنى بىلدۈرۈش ئۈچۈن تاتلىق ئۇيقۇمنى بۇزۇپ ئورنۇمدىن تۇردۇم. ئەتە سېنىڭ رازىلىقىڭ ئۈچۈن روزا تۇتماقچىمەن. مەندىن رازى بولغىن ئاللاھم!

زو ۋاقتى دۇئالار ئىجاۋەت بولىدىغان بىر ۋاقىتتۇر. زولۇق يېسەك، روزىدا بوشاپ ھالىمىزدىن كەتمەيمىز. سۆيۈملۈك پەيغەمبىرىمىز زولۇق يېيىشىمىزنى تەۋسىيە قىلىپ: «زولۇق يەڭلار. چۈنكى زولۇقتا بەرىكەت ۋە پايدا بار.» دېگەن. (بۇخارى: «ساۋم»، روزا، 20)

زو ۋاقتى سەھەر ۋاقتىدۇر. ئىلاھىي رەھمەت ۋە بەرىكەت كۆپلەپ ياغىدىغان زاماندۇر.

زو ۋاقتى ئاللاھقا كۆڭلىنى بەرگەن كىشىلەر



نامازشامغا ئەزان ئوقۇلغاندا روزىسىنى ئېچىش (يەپ-ئىچىش) «ئىپتار» دېيىلىدۇ. ئىپتار ۋاقتى شۇنداقلا نامازشام ۋاقتىنىڭمۇ باشلانغانلىقىدۇر.



ئىپتار دېگەن نېمە؟

سۆيۈملۈك پەيغەمبىرىمىز مۇنداق دەيدۇ:

«روزىدارنىڭ ئىككى خۇشال پەيتى بار: بىرى، ئىپتار قىلغان چېغى؛ يەنە بىرى، روزىسىنىڭ ساۋابى بىلەن رەببىنىڭ ھۇرۇرغان بارغان چېغى.» (بۇخارى: «ساۋم»، 9)

ئىپتار ۋاقتى ئاللاھ رىزاسى ئۈچۈن بىر كۈن ئاچ ۋە سۇسىز قالغان روزىدار ئەڭ خۇشال بولىدىغان ۋاقىتتۇر. ئىپتار ۋاقتىدا شۇبىر كۈنلۈك روزىنى ساق-سالامەت تۇتالغانلىقىمىز ئۈچۈن خۇشال بولىمىز. ھەقىقىي خۇشاللىقنى بولسا، ئاخىرەتتە روزىمىزنىڭ مۇكاپاتىنى ئالغان چاغدا ھىس قىلىمىز.

سۆيۈملۈك پەيغەمبىرىمىز مۇنداق دەيدۇ:

«كىمكى بىر روزىدارنى ئىپتار قىلدۇرسا، روزىدارغا ئوخشاش ساۋابقا ئېرىشىدۇ. روزىدارنىڭ ساۋابىمۇ قىلچە كەملىمەيدۇ.» (تىرمىزى: «ساۋم»، 82)

رامىزان ئاخشاملىرى روزىدار ئىنسانلارغا ئىپتارلىق تاماق بېرىش بىزنى كۆپ ساۋابقا ئېرىشتۈرىدۇ.

سۆيۈملۈك پەيغەمبىرىمىز مۇنداق دەيدۇ:

«ئۈچ كىشىنىڭ دۇئاسى ئىجاۋەتسىز قايتۇرۇلمايدۇ: روزىدار ئىپتار ۋاقتىدا قىلغان دۇئا، ئادالەتلىك ھۆكۈمدارنىڭ دۇئاسى ۋە مەزلۇمنىڭ دۇئاسى.» (تىرمىزى: «دەئۋات»، 128)

زو ۋاقتىغا ئوخشاش ئىپتار ۋاقتىمۇ دۇئالار ئىجاۋەت بولىدىغان بىر ۋاقىتتۇر. رەببىمىز ئىپتار ۋاقتىدا قىلىنغان سەمىمىي دۇئالارنى ئىجاۋەت قىلىدۇ. شۇڭا بۇ ۋاقتلارنى ياخشى پۇرسەت بىلىپ، دۇئا قىلىشىمىز لازىم.

ئىپتار دۇئاسى

ئىپتار ۋاقتىدا تۆۋەندىكى دۇئانى ئوقۇش سۈننەتتۇر:

اللَّهُمَّ لَكَ صُومْتُ وَبِكَ آمَنْتُ وَعَلَيْكَ تَوَكَّلْتُ وَعَلَيْ رِزْقِكَ أَفْطَرْتُ وَصَوْمَ الْغَدِ مِنْ شَهْرِ رَمَضَانَ نَوَيْتُ فَاغْفِرْ لِي مَا قَدَّمْتُ وَمَا أَخَّرْتُ

«ئاللاھۇممە لەكە سۇمتۇ ۋە بىكە ئامەنتۇ ۋە ئالەيكە تەۋەككەلتۇ ۋە ئالا رىزىكە ئەفتارتۇ ۋە ساۋمەل-غادى مىن شەھرى رامازانە نەۋەيتۇ فاغفىرلى ما قاددەمتۇ ۋە ما ئاخخارتۇ.»

«ئاللاھم! سېنىڭ رازىلىقىڭ ئۈچۈن روزا تۇتتۇم. ساڭا ئىمان ئېيتتىم، ساڭا ئىشەندىم، سەن بەرگەن رىزىق بىلەن ئىپتار قىلدىم. ئەتىكى رامىزان روزىسىغىمۇ نىيەت قىلدىم. مېنىڭ ئۆتمۈش ۋە كەلگۈسىدىكى گۇناھلىرىمنى ئەپۇ قىلغىن.»



بىز روزا تۇتقاندا روزىمۇ بىزنى تۇتدۇ

روزا بىزنى قانداق تۇتدۇ؟

روزا تۇتۇش دېگەنلىك پەقەتلا ئەتتىگەندىن كەچكىچە ئاچ ۋە سۇسىز قېلىش دېگەنلىك ئەمەس. شۇنىڭ بىلەن بىر ۋاقىتتا جىدەل-ماجرا، يالغان-ياۋىداق، غەيۋەت-شىكايەت، باشقىلارنىڭ كۆڭلىنى ئاغرىتىش قاتارلىق ھەر خىل پىتنە-پاسات ۋە ناچار ئىشلاردىنمۇ ئۇزاق تۇرۇش دېگەنلىكتۇر. مۇشۇنداق تۇتۇلغان روزا پەيغەمبىرىمىز ئېيتقاندا «گۇناھتىن ۋە جەھەننەم ئۇتىدىن ساقلايدىغان بىر قالغان» بولالايدۇ.

ئەگەر روزا تۇتۇش ئارقىلىق ھالال يېمەك-ئىچمەكلەردىن ئۇزاق تۇرغان بولساقمۇ، ئەمما ھارام ئىشلاردىن يىراق تۇرمىساق، تۇتقان روزىمىزنىڭ ئاللاھ نەزىرىدە ھېچبىر قىممىتى بولمايدۇ. سۆيۈملۈك پەيغەمبىرىمىز بۇ ھەقتە مۇنداق دېگەن:

«كىمكى يالغان گەپ قىلىشنى ۋە ساختىپەزلىك قىلىشنى توختاتمىسا، ئاللاھ ئۇ كىشىنىڭ يېمەك-ئىچمەكتىن يىراق تۇرىشىغا ئېتىۋار قىلمايدۇ.» (بۇخارى: «ساۋم»، 8)

بىز روزىنى قانداق تۇتىمىز؟



كېچە ئورنىمىزدىن تۇرۇپ، زولۇق يەيمىز ۋە روزا تۇتۇشقا نىيەت قىلىمىز. سۈبھى ۋاقتى بىلەن روزا تۇتۇشقا باشلايمىز.

سۈبھىدىن ناماز شامغىچە بولغان ئارىلىقتا يېيىش-ئىچىش قاتارلىق روزىمىزنى بۇزىدىغان ئىشلاردىن يىراق تۇرىمىز.

كۈن پاتقاندىن كېيىن (ناماز شام ۋاقتى بولغاندا) ئىپتار قىلىمىز. بىزگە نېمەت بەرگەن ئاللاھقا شۈكۈر قىلىمىز.

شۇنىڭ بىلەن بىر كۈن روزا تۇتقان بولىمىز.

روزا ئارقىلىق ئېرىشىدىغانلىرىمىز

- * ئۇلۇغ رەببىمىزنى خوش قىلىپ، ئۇنىڭ سۆيگۈسى ۋە رازىلىقىغا ئېرىشىمىز.
- * بىزگە ھەر خىل نېمەتلەرنى بەرگۈچىنىڭ ئاللاھ ئىكەنلىكىنى ئېسىمىزگە ئېلىپ، ئۇنىڭغا تېخىمۇ كۆپ شۈكۈر قىلىمىز.
- * سەۋر-تاقەت قىلىشنى ئۆگىنىمىز.
- * ناچار ئىش ۋە گۇناھتىن يىراق تۇرۇش بىلەن جەھەننەم ئازابىدىن قۇتۇلىمىز.
- * ئاچلىق ۋە يوقسۇزلۇقنىڭ قانداق ئىكەنلىكىنى بىۋاستە ھىس قىلىمىز.
- * سالامەتلىكىمىزنى ئاسرايمىز.



روزا تۇتۇش ئارقىلىق

پەيغەمبەر ئەلەيھىسسالام ئۇلۇغ ئاللاھنىڭ مۇنداق دېگەنلىكىدىن خەۋەر بەرگەن:
«روزا تۇتقان بەندەم يېيىش-ئىچىشنى مېنىڭ رازىلىقىمغا ئېرىشىش ئۈچۈن تەرك قىلدى. ئۇنىڭ مۇكاپاتىنى مەن ئۆزۈم بېرىمەن.»
(بۇخارى: «ساۋم»، 4)



ئاللاھ ئەمىر قىلغانلىقى ئۈچۈن روزا تۇتۇپ، يېمەك-ئىچمەكنى تەرك قىلىمىز. بىزنى باشقىلار كۆرمەيدىغان يەردىمۇ پەقەت ئاللاھلا كۆرۈپ تۇرۇۋاتقانلىقى ئۈچۈن روزىمىزنى بۇزمايمىز. بۇ ھەرىكىتىمىز بىلەن ئۇلۇغ رەببىمىزنى مەمنۇن قىلىپ، ئۇنىڭ ياخشى كۆرۈشى ۋە رازىلىقىغا ئېرىشىمىز.

ئاللاھتائالا مۇنداق دەيدۇ:
«مېنى (تائەت-ئىبادەت بىلەن) ياد ئېتىڭلار، (مېنى ياد ئەتسەڭلار) مەنمۇ سىلەرنى (ساۋاپ بېرىش بىلەن، مەغپىرەت قىلىش بىلەن) ياد ئېتىمەن. ماڭا شۈكۈر قىلىڭلار، ناشۈكۈرلۈك قىلماڭلار.»
(بەقەرە سۈرىسى، 152 - ئايەت)

سۆيۈملۈك پەيغەمبىرىمىز مۇنداق دەيدۇ:
«روزا سەۋر-تاقەتنىڭ يېرىمىدۇر.»
(ئىبنى ماجە: «سىيام» (روزا)، 44)



كۆپ ھاللاردا، ئاللاھ بەرگەن نېمەتلەرنىڭ قەدرىگە يەتمەيمىز. ئۇلار قوللىمىزدىن چىقىپ كەتكەندىن كېيىن قەدرىگە يېتىمىز. روزا تۇتقان ۋاقتىمىزدا كۈن بويى ئاچ ۋە سۇسىز قالىمىز. سۇنىڭ ۋە قول ئىلكىمىزدىكى باشقا نېمەتلەرنىڭ قەدرىگە يېتىمىز. شۇنىڭ بىلەن، بىزگە ھەر خىل نېمەتلەرنى بەرگۈچىنىڭ ئاللاھ ئىكەنلىكىنى ئېسىمىزگە ئېلىپ، ئۇنىڭغا تېخىمۇ كۆپ شۈكۈر قىلىمىز.

ھاياتىمىزدا خىلمۇ خىل قىيىنچىلىق ۋە مۈشكۈللۈكلەرگە ئۇچرىشىمىز مۇمكىن. بۇنىڭغا بەرداشلىق بېرىش ئۈچۈن سەۋر-تاقەتلىك بولىشىمىز لازىم. سەۋر-تاقەت مۇۋەپپەقىيەت قازىنىشتىكى ئەڭ مۇھىم شەرتلەردىن بىرى. روزا تۇتقاندا كۈن بويى ئاچلىق ۋە سۇسىزلىققا چىداپ، سەۋر-تاقەت قىلىشنى ئۆگىنىمىز.



سۆيۈملۈك پەيغەمبىرىمىز مۇنداق دەيدۇ:

«روزا (ناچار ئىش ۋە گۇناھلاردىن ساقلايدىغان) بىر قالقاندۇر. روزا تۇتقان كۈنلەردە يامان گەپ قىلماڭلار، جىدەللەشمەڭلار. ئەگەر بىرەيلەن تىللىسا ياكى جىدەللەشمەكچى بولسا، «مەن روزا تۇتقۇنمەن» دەڭلار.» (بۇخارى: «ساۋم»، 9)



يالغان سۆزلەش، غەيۋەت قىلىش، جىدەل-ماجرا توغدۇرۇش، باشقىلارنىڭ ھەققىنى يەۋىلىش، كىشىلەرنىڭ كۆڭلىنى ئاغرىتىش قاتارلىق ناچار ئىشلار بىزنى جەھەننەمگە ئېلىپ بارىدىغان گۇناھلاردۇر. بۇ گۇناھلاردىن پەقەت نەپسىمىزنى تۇتۇۋېلىش ئارقىلىقلا ساقلىنالايمىز. رامزان ئېيىدا مەنىۋى جەھەتتە تەربىيلىنىش ھاۋاسى ئىچىگە كىرىمىز. روزا تۇتقاندا داۋاملىق ئاللاھقا ئىبادەت قىلىۋاتقانلىغىمىزنى بىلىپ، نەپسىمىزنى باشقۇرۇشنى ئۆگىنىمىز. شۇنىڭ بىلەن، ناچار ئىشلار ۋە گۇناھلاردىن يىراق تۇرۇپ، جەھەننەم ئازابىدىن قۇتۇلىمىز.

ھاياتىدا ئاچلىقنىڭ نېمە ئىكەنلىگىنى بىلمەيدىغان بىر كىشى يوقسۇللارنىڭ قېيىنچىلىغىنى، ئاچ-يالڭاچلىق ئازابىنى ئوبدان ھىس قىلالمايدۇ. «ياغنىڭ ئىچىدىكى بۆرەك» كەبى راھەت مۇھىتتا ياشايدىغانلار يوقسۇللارنىڭ جاپاسىنى كۆڭلىدە سېزەلمەيدۇ. روزا تۇتقان ۋاقتىمىزدا ئاچلىق ۋە يوقسۇللىقنىڭ قانداق ئىكەنلىگىنى ھىس قىلىمىز. يوقسۇللارنىڭ قانداق شارائىتلاردا ياشاۋاتقانلىغىنى ۋە تارتقان جاپالىرىنى ھىس قىلىمىز. مەھرى-شەپقەت تۇيغۇلىرىمىز كۈچلىنىدۇ. نەتىجىدە، پېقىر-ئاجىز، يېتىم-يوقسۇللارغا ياردەم قولىمىزنى سۇنۇپ، ئىلىكىمىزدىكى نېمەتلەردىن ئۇلار بىلەن بىرلىكتە بەھرىمەن بولىمىز.

سۆيۈملۈك پەيغەمبىرىمىز مۇنداق دەيدۇ:

«تۇرمۇش سەۋىيىسى سىلەردىن تۆۋەن ئىنسانلارغا قاراڭلار. سىلەردىن يۇقىرى بولغانلارغا قارىماڭلار. چۈنكى بۇنداق قىلىش ئاللاھ سىلەرگە بەرگەن نېمەتلەرنىڭ قەدرىنى بىلىشىڭلار ۋە ئۇنى ئاز كۆرمەسلىكىڭلارغا سەۋەپ بولىدۇ.»


(مۇسلىم: «زۇھد»، 9)

سۆيۈملۈك پەيغەمبىرىمىز مۇنداق دېگەن:

«روزا تۇتساڭلار، سالامەت بولىسىلەر.»
(تابەرانى: «مۇئەججەمۇل-ئەئەسات»، 8-جىلد، 174)



ئاشقازىنىمىز ۋە باشقا ئەزالىرىمىز ئون بىر ئايدىن بېرى كېچە-كۈندۈز ئىشلىمەكتە. ئاشقازان كېسىلى بار كىشىلەرنىڭ پەرھىز تۇتۇپ داۋالىنىۋاتقانلىغىنى ھەممىمىز بىلىمىز. روزىمۇ بىرخىل پەرھىز ھېساپلىنىدۇ. رامزاندا ئاشقازىنىمىزدىن باشلاپ، بارلىق ھەزىم قىلىش ئەزالىرىمىز ئارام ئالىدۇ. شۇنىڭ بىلەن، بىزمۇ سالامەت بولىمىز.



روزا تۈرلىرى

روزىلار تۆتكە بۆلىنىدۇ: پەرز، ۋاجىپ، سۈننەت ۋە مەكرۇھ.

پەرز روزىلار ☺☺☺☺

- * رامىزان روزىسى
- * رامىزان روزىسىنىڭ قازاسى
- * رامىزان روزىسىنىڭ كەففارىتى

ۋاجىپ روزىلار ☺☺☺

- * ئاداق روزىسى
- * بۇزۇلغان نەپلە روزىنىڭ قازاسى

روزا تۈرلىرى

مەكرۇھ روزىلار



سۈننەت روزىلار



ۋاجىپ روزىلار



پەرز روزىلار



تەنزىھەن مەكرۇھ روزىلار



تەھرىمەن مەكرۇھ روزىلار



مۇھەررەم ئىبى روزىسى

ئاداق روزىسى

رامزان روزىسى

پەقەتلا ئاشۇرا كۈنى تۇتۇلغان روزا

روزا ھېيتىنىڭ بىرىنچى كۈنى تۇتۇلغان روزا

شەۋۋال ئىبى روزىسى

نەپلە روزىنىڭ قازاسى

رامزان روزىسىنىڭ قازاسى

پەقەتلا جۈمە كۈنى بىر كۈن تۇتۇلغان روزا

قۇربان ھېيت كۈنلىرى تۇتۇلغان روزا

دۈشەنبە ۋە پەيشەنبە روزىسى

رامزان روزىسىنىڭ كەففارىتى

پەقەتلا شەنبە كۈنى بىر كۈن تۇتۇلغان روزا

قەمەرى ئايلارنىڭ 13-14-15 كۈنلىرى تۇتۇلدىغان روزا

داۋۇد روزىسى

سۈننەت روزىلار ☺☺

سۆيۈملۈك پەيغەمبىرىمىز رامزان ئېيىنىڭ سىرتىدىمۇ روزا تۇتاتتى، بۇلارنى دوستلىرىغىمۇ تەۋسىيە قىلغان ئىدى. بۇ روزىلاردىن بىر قىسمى تۆۋەندىكىچە:

- * مۇھەررەم ئېيىنىڭ 9-10-كۈنى ياكى 10-11-كۈنلىرى تۇتۇلىدىغان روزا
- * رامزاندىن كېيىنكى شەۋۋال ئېيىدا تۇتۇلىدىغان ئالتە كۈن روزا
- * دۈشەنبە ۋە پەيشەنبە كۈنى تۇتۇلىدىغان روزا
- * قەمەرى ئايلىرىنىڭ 13-14-15-كۈنلىرى تۇتۇلىدىغان روزا
- * رامزاندىن باشقا كۈنلەردە بىر كۈن بىر كۈندىن تۇتۇلىدىغان، يەنى بىر كۈن روزا تۇتۇپ، بىر كۈن روزا تۇتماي، دەم ئېلىپ تۇتۇلىدىغان روزا (داۋۇد ئەلەيھىسسالامنىڭ روزىسى).



مەكرۇھ روزىلار ☹☹

مەلۇم بىر سەۋەپ تۈپەيلى تۇتۇش مەكرۇھ ھېساپلانغان روزىلاردۇر. بۇلار ئىككى قىسىمغا بۆلىنىدۇ:

1. تاھرىمەن مەكرۇھ روزىلار ☹☹☹
 - * روزا ھېيتىنىڭ بىرىنچى كۈنى روزا تۇتۇش
 - * قۇربان ھېيت كۈنلىرىدە روزا تۇتۇش.
 2. تەنزىھەن مەكرۇھ روزىلار ☹☹
 - * پەقەتلا ئاشۇرا كۈنى (مۇھەررەم ئېيىنىڭ 10-كۈنى) تۇتۇلىدىغان روزا
 - * پەقەتلا جۈمە كۈنى ياكى پەقەتلا شەنبە كۈنى تۇتۇلىدىغان روزىلار
- 📌 (ئاشۇرا، جۈمە ياكى شەنبە كۈنى روزا تۇتماقچى بولغان كىشى بۇ كۈنلەرنىڭ ئالدىدىكى بىر كۈن ياكى كەينىدىكى بىر كۈنىنىمۇ قوشۇپ روزا تۇتسا، تۇتقان روزىسى مەكرۇھ بولمايدۇ.)

قازا روزىسى

قازا روزىسى دېگەن نېمە؟

سەھۋەنلىك تۈپەيلى بۇزۇلغان ياكى تۇتالماي قالغان روزىنىڭ كېيىن تولۇقلاپ تۇتۇلۇشى «قازا روزىسى» دېيىلىدۇ.

قازا روزىسى قاچان تۇتۇلىدۇ؟

رامىزان ئېيىدىن كېيىن، روزا تۇتۇش تاھرىمەن مەكرۇھ بولىدىغان كۈنلەردىن باشقا ھەر قانداق بىر كۈندە قازا روزىسى تۇتسا بولىدۇ.



كەففارەت روزىسى

كەففارەت روزىسى دېگەن نېمە؟

رامىزان روزىسىنى سەۋەپسىز ھالدا قەستەن بۇزغان كىشى بۇزغان روزىسىنىڭ ئورنىغا كەينى-كەينىدىن (كۈن ئۆتكۈزمەي) ئىككى ئاي روزا تۇتۇشى كېرەك. جازا سۈپىتىدە تۇتۇلغان بۇ روزا «كەففارەت روزىسى» دېيىلىدۇ.

كەففارەت روزىسى قانچە كۈن؟



كەففارەت روزىسىنىڭ مۇددىتى ئىككى قەمەرى ئاي، ئادەتتە 60 كۈندۇر. بۇنىڭغا بۇزۇلغان روزىنىڭ قازاسىنى قوشقاندا جەمئى 61 كۈن روزا تۇتۇش كېرەك. شۇڭا خەلق ئارىسىدا كەففارەت روزىسى «ئاتمىش بىر» دەپمۇ ئاتىلىدۇ.

روزىمىزنى بۇزىدىغان ئەھۋاللار

روزىمىزنى بۇزىدىغان ئەھۋاللارنى ئىككى قىسىمغا ئايرىپ تەھلىل قىلىمىز:

كەففارەت ھەم قازا روزىسى تۇتۇشقا تېگىشلىك ئەھۋاللار

رامىزاندا سەۋەپسىز ھالدا روزا تۇتماسلىق ياكى تۇتقان روزىنى بۇزۇش گۇناھ ھېساپلىنىدۇ. روزىدار ئىكەنلىكىمىزنى بىلىپ تۇرۇپ، قەستەن روزىمىزنى بۇزساق، قىلغان گۇناھىمىز تۈپەيلى ئاللاھتىن ئەپۇ تىلىشىمىز لازىم. بۇنىڭ جازاسى ھەم ئىككى ئاي تۇلۇق كەففارەت روزىسى تۇتۇش، ھەم بىر كۈن قازا روزىسى تۇتۇشتۇر.

ھەم قازا روزىسى،
ھەمدە كەففارەت
روزىسى تۇتۇشى
كېرەك بولىدۇ.

سەۋەپسىز ھالدا يەپ ئىچسە،
جىنسىي مۇناسىۋەت قىلسا





پەقەت قازا روزىسى تۇتسىلا بولدىغان ئەھۋاللار

سەھۋەنلىك ياكى مەلۇم سەۋەپ تۈپەيلى روزىمىز سۇنۇپ كېتىشى مۇمكىن. بۇ ئەھۋالدا تۇتالمىغان روزىنى قازا قىلىمىز. (كېيىن تۇلۇقلاپ تۇتۇۋالىمىز).
روزىمىز قازا بولدىغان ئەھۋاللاردىن بەزىلىرى تۆۋەندىكىچە:

- روزا تۇتقانلىقىنى ئۇنتۇپ قېلىپ، بىرەر نەرسە يەپ ئىچكەندىن كېيىن، روزىسى يادىغا كەلسە ۋە يېيىش ئىچىشنى توختاتمىسا*،
- ئادەتتە غىزا سۈپىتىدە ئىشلىتىلمەيدىغان ماددىلارنى (قەغەز، تۇيا...) يەپ سالسا،
- سۈبەي ۋاقتى بولۇپ، تاڭ ئاتقان بولسىمۇ، تېخى ۋاقتى بار دەپ ئويلاپ يېيىشنى داۋاملاشتۇرۇش،
- ناماز شام ۋاقتى بولمىغان بولسىمۇ، ئىپتار ۋاقتى بولدى دەپ ئويلاپ، بالدۇر ئىپتار قىلىش،
- چىشىنىڭ ئارىسىدا قېلىپ قالغان نوقۇنچىلىك چوڭلۇقتىكى يېمەكنى يۇتۇپ سېلىش،
- ئېغىز-بۇرۇننى چايقىغاندا، دىمىقىدىن ياكى گېلىدىن سۇ ئۆتۈپ كېتىش،
- ئاغزىغا كىرىپ كەتكەن قار-يامغۇر ياكى مۆلدۈرنى ئىختىيارسىز ھالدا يۇتۇۋېتىش،
- بۇرنى ياكى قۇلىقىنىڭ ئىچىگە دورا تېمىتىش،
- تەھدىت ئاستىدا ئىلاجسىز روزىسىنى سۇندۇرۇش،
- رامىزاندىن باشقا چاغلاردا تۇتقان روزىنى قەستەن ياكى مەلۇم سەۋەپ تۈپەيلى بۇزۇش

قازا روزىسى
تۇتۇشنى كېرەك
قىلىدۇ.

* روزا تۇتقانلىقىنى ئۇنتۇپ قېلىپ، بىرەر نەرسە يەپ سالغان كىشىنىڭ روزىسى بۇزۇلمايدۇ. ئەمما روزا تۇتقانلىقى ئېسىگە كەلگەن ھامان يېيىش ئىچىشنى دەرھال توختىتىشى كېرەك. روزىدار ئىكەنلىكى ئېسىگە كەلگەندىن كېيىن گېلىدىن ئاشقازىنىغا بىرەر نەرسە ئۆتۈپ كەتسە، روزىسى بۇزۇلدى.

روزنى بۇزمايدىغان ئەھۋاللار

- ✘ روزىدار ئىكەنلىگىنى ئۇنۇتقان ھالدا بىرەر نەرسە يەپ سېلىش،*
- ✘ چىش ئارىسىدا قېپ قالغان نۇقۇتتىن كىچىك غىزا قالدۇقىنى يۇتۇش،
- ✘ ئاغزىدىكى تۈكۈرۈكنى يۇتۇش،
- ✘ ئېغزىنى چايقاپ بولغاندىن كېيىن قالغان سۇنى يۇتۇپ سېلىش،
- ✘ بۇرۇن ياكى گالغا ئىختىيارسىز چاڭ-تۇزاڭ ياكى تۇمان كىرىپ كېتىش،
- ✘ قۇلاققا سۇ كىرىپ كېتىش،
- ✘ ئېھتىلام (ئۇخلىغاندا جۇنۇپ) بولۇش،
- ✘ يۇيۇنۇش،
- ✘ كۆزگە دورا تېمىتىش،
- ✘ گۈل، چېچەك، ئەتىر ۋە خوشپۇراق نەرسىلەرنى پۇراش،
- ✘ چىش تارتقۇزۇش**،
- ✘ ئىختىيارسىز قۇسۇش،
- ✘ ئېغزىغا لىق كەلمەيدىغان قۇسۇقنى يۇتۇپ سېلىش،
- ✘ يېمەكلىكنى ئېغزىغا ئېلىپ، يۇتماي تەمىنى بىلىپ بېقىش***،
- ✘ چىش مەلھىمى قوللانماي، چىشنى چوتكىلاپ يۇيۇش،
- ✘ قان ئالدۇرۇش

روزنى بۇزمايدۇ.



سۆيۈملۈك پەيغەمبىرىمىز مۇنداق دەيدۇ:
 «روزا تۇتقانلىقىنى ئۇنتۇپ قېلىپ، بىرەر نەرسە يەپ ياكى ئىچىپ سالغان كىشى روزىسىنى داۋاملاشتۇرۇۋەرسۇن. چۈنكى ئۇنىڭغا ئاللاھ يىگۈزگەن ۋە ئىچۈرگەن.»
 (بۇخارى: «ساۋم»، 26)



* روزىدار ئىكەنلىكىنى ئۇنۇتقان ھالدا بىرەر نەرسە يەپ ياكى ئىچىپ سالغان كىشى روزىسى ئېسىگە كەلگەن ھامان دەرھال يېيىش-ئىچىشنى توختاتسا، روزىسى بۇزۇلمايدۇ ✘. ئاغزىنى چايقىۋېتىپ، روزىسىنى داۋاملاشتۇرسا بولىدۇ. روزىدار ئىكەنلىكى ئېسىگە كەلگەندىن كېيىنمۇ يېيىش-ئىچىشنى توختاتمىسا، روزىسى بۇزۇلىدۇ ✘. قازا روزىسىنى كېيىن قايتا تۇتۇشى كېرەك.

** چىش تاتقۇزغاندا ئاغرىق ھىس قىلماسلىق ئۈچۈن چىشقا پۇركەلگەن سۇيۇق دورا روزىنى بۇزمايدۇ. ئەمما ئۈكۈل قىلىپ سېلىنغان مورفىن روزىنى بۇزىدۇ. ✘

*** تاماقنى ئاغزىغا ئېلىپ يۇتماي، تەمىنى تېتىپ بېقىش مەكرۇھتۇر. ⊕ ⊕



قايسى ئەھۋاللاردا روزا تۇتمىسا گۇناھ بولمايدۇ؟

ئىسلام دىنى قولايلىق دىندۇر. ئاللاھتائالا كېيىنكى مۇۋاپىق ۋاقىتتا بۇ تۇتۇلماي قالغان قازا بەندىلىرىنى كۈچى يەتمەيدىغان ئىشقا تەكلىپ قىلمىغان. روزمۇ شۇنداقتۇر. رامزان ئېيىدا سەۋەپسىز روزا تۇتماسلىق گۇناھتۇر. لېكىن بەزى ئەھۋاللاردا رامزان روزىسى تۇتمىسىمۇ ياكى تۇتۇلغان بىر روزىنى سۇندۇرسىمۇ بولىدۇ. رامزان ئېيىدىن تۆۋەندىكىچە:

1	سەپەردە	رامزاندا ئون بەش كۈندىن ئاز قېلىش شەرتى بىلەن ئەڭ ئاز بولغاندا 90 كىلومېتىر مۇساپىدىكى بىر يەرگە سەپەرگە چىققان كىشى روزا تۇتمىسا گۇناھ بولمايدۇ، ئەمما تۇتسا تېخىمۇ ساۋاپ.
2	كېسەللىك	كېسەلنىڭ ئېغىرلىشىپ كېتىشىدىن ياكى ساقىيالمى قېلىشىدىن ئەندىشە قىلغان بىمار روزا تۇتمىسا، گۇناھ بولمايدۇ. بۇنداق ئەھۋالدا تۇتقان روزىسىنى سۇندۇرسا بولىدۇ. روزا تۇتسا كېسەلگە زىيانلىق ئىكەنلىكىنى دىندار بىر دوختۇردىن ئاڭلىغان بولۇشى ياكى دوختۇر بىلەن كۆرۈشەلمىگەن تەقدىردە، بۇنى ئۆزى ئوبدان ھىس قىلغان بولۇشى كېرەك.
3	قېرىلىق	روزا تۇتۇشقا مادارى يەتمەيدىغان ياشانغان كىشىلەر روزا تۇتمىسا، گۇناھ بولمايدۇ. رامزاندا تۇتالمى قازا قىلغان روزىلارنى رامزاندىن كېيىن تولۇقلاپ تۇتۇش ئىمكانى يوق ياشانغان كىشىلەر ھەر كۈنلۈك روزا ئۈچۈن بىر فىدىيە بېرىشى كېرەك.
4	ئاياللارنىڭ ھامىلدارلىق ياكى بالا ئېمىتىۋاتقان مەزگىلى	ھامىلدار ياكى بالا ئېمىتىۋاتقان بىر ئايال روزا تۇتسا، ئۆزىنىڭ ياكى بالىسىنىڭ سالامەتلىكىگە تەسىر يېتىشىدىن قورقسا، روزا تۇتمىسا گۇناھ بولمايدۇ.
5	ئاي كۆرگەن ئاياللار	بىر ئايال روزىدار ھالدا ئاي كۆرۈپ قالسا (ھېيىز كەلسە) ياكى بالا توغسا، روزىسىنى سۇندۇرسا بولىدۇ. ھېيىز كۆرۈۋاتقاندا ۋە توغۇتتىن كېيىنكى قىرىق كۈن ئىچىدە روزا تۇتمايدۇ.
6	دۈشمەن بىلەن ئۇرۇش قىلىۋاتقاندا	رامزان ئېيىدا دۈشمەن بىلەن ئۇرۇش قىلىۋاتقان ئەسكەر روزا تۇتسا، ئاجىزلىشىپ مەغلۇپ بولىشىدىن ئەندىشە قىلسا، روزا تۇتمىسا گۇناھ بولمايدۇ.
7	تەھدىت ئاستىدا ئىلاجىسىز قالغاندا	ئۆلتۈرۈلۈش ياكى يارىلىنىش تەھدىتى ئاستىدا قالغان كىشى روزا تۇتمىسا ياكى تۇتقان روزىسىنى سۇندۇرسا، گۇناھ بولمايدۇ.
8	شەددەتلىك ئاچلىق ياكى سۇسىزلىق	روزا تۇتقاندا ئاچلىق ياكى سۇسىزلىق تۈپەيلى ئەقلى ياكى جىسمانىي جەھەتتە زەخمىلىنىشتىن ئەندىشە قىلغان كىشى روزىسىنى سۇندۇرسا بولىدۇ.

روزنىڭ فىدىيەسى



📖 فىدىيەنىڭ مىقدارى رامزاندا بېرىلىدىغان پېتىر سەدىقىسى مىقدارى بىلەن ئوخشاش. بىر كۈنلۈك روزنىڭ فىدىيىسى بىر كىشىنىڭ ئىككى ۋاقىلىق تامىقى ياكى مۇشۇنىڭغا چۈشلۈك نەق پۇلدۇر. بۇ مىقدار فىدىيە بەرگۈچى كىشىنىڭ ئىقتىسادىي ئەھۋالىغا ئاساسەن ئۆزگىرىپ تۇرىدۇ.

☞ رامزاندا روزا تۇتۇشقا كۈچى يەتمەيدىغان ياشانغان كىشىلەر ۋە ساقايماس كېسەلگە گىرىپتار بولغان بىمارلار تۇتالمىغان روزىلىرىنى قازا قىلمايدۇ، (يەنى كېيىن قايتا تۇتمايدۇ). ئۇنىڭ ئورنىغا روزا تۇتالمىغان ھەر كۈن ئۈچۈن پېقىر، مۇھتاجلارغا يېمەك-ئىچمەك ياكى نەق پۇل بېرىشى كېرەك. بۇ «فىدىيە» دەپ ئاتىلىدۇ.

پېتىر سەدىقىسى (فىترە)



☞ پېتىر سەدىقىسىنى روزا ھېيتتىن ئىلگىرى بېرىش كېرەك. بۇنداقتا، پېقىر-يوقسۇللارنى خۇشال قىلغان، ئۇلارنىڭ ھېيتتىكى ئېھتىياجلىرىنى قامدىشىغا ياردەم قىلغان بولىمىز.

☞ دىنىمىزنىڭ ئۆلچەملىرىگە ئاساسەن باي ھېسابلانغان مۇسۇلمانلارنىڭ ئۆزى ئۈچۈن ۋە ئۆزى بېقىشقا مەسئۇل بولغان ئائىلە ئەزالىرى ئۈچۈن بەرگەن سەدىقىسى «پېتىر سەدىقىسى» دەپ ئاتىلىدۇ. رامزان ئېيىدا بېرىلىشى ۋاجىپ بولغان بۇ سەدىقە «فىترە» دەپمۇ ئاتىلىدۇ.

☞ پېتىر سەدىقىسى بەدىنىمىزنىڭ ۋە

سالامەتلىگىمىزنىڭ سەدىقىسىدۇر. بىزنى ياراتقان، مۇسۇلمان قىلىپ ياشاتقان، بىزنى ساغلام ھالەتتە روزا ھېيتقا يەتكۈزگەن ئۇلۇغ ئاللاھقا شۈكۈر قىلغانلىقىمىزنىڭ بىر ئىپادىسىدۇر.

☞ پېتىر سەدىقىسىنىڭ ئەڭ ئاز مىقدارى بىر كىشىنىڭ بىر كۈنلۈك تامىقى ياكى بۇ تاماققا چۈشلۈك پۇلدۇر. كۆپ بولسا چىكى يوقتۇر. كۆپ بەرگۈچىلەر تېخىمۇ كۆپ ساۋابقا ئېرىشىدۇ.

ئاداق روزىسى



2. شەرتكە باغلىق بولمىغان ئاداق روزىسى

☞ «ئاللاھ رىزاسى ئۈچۈن بىر كۈن روزا تۇتمەن» دېگەندەك قەسەم ياكى ۋەدە قىلغان بولساق، خالىغان بىر كۈنى روزا تۇتساق، ۋەدىمىزنى ئورۇنلىغان بولىمىز. «ئالدىمىزدىكى ھەپتە دۈشەنبە كۈنى ئاللاھ رىزاسى ئۈچۈن روزا تۇتمەن» دەپ ۋاقىت بەلگىلىگەن بولساق، شۇ كۈنى روزا تۇتۇشىمىز كېرەك.

☞ ئاداق (نەزىر) روزىسى ئاللاھ رىزاسى ئۈچۈن تۇتۇشنى نىيەت قىلغان (ئاتىغان) روزىدۇر. بۇ روزىنى تۇتۇش ۋاجىپتۇر.

ئاداق روزىسى ئىككى تۈرلۈكتۇر:

1. شەرتكە باغلىق ئاداق روزىسى

☞ «ئانام ساقايسا، ئاللاھ رىزاسى ئۈچۈن ئۈچ كۈن روزا تۇتمەن» دېگەندەك قەسەم قىلغان بولساق، ئانىمىز ساقايغان ھامان ئۈچ كۈن روزا تۇتۇشىمىز كېرەك.

تراۋۇ (تېراۋە) نامىزى ☺☺

☸ تراۋۇ نامىزى رامىزان ئېيىدا ئوقۇلىدىغان يىگىرمە رەكئەتلىك بىر نامازدۇر. بۇ نامازنى ئوقۇش ئەزلەرگە ۋە ئاياللارغا سۈننەتى-مۇئەككەدەدۇر.

☸ تراۋۇ نامىزىنى جامىدە جامائەت بىلەن بىرلىكتە ئوقىغىلى بولغىنىدەك، ئۆيىمىزدە ئۆزىمىز يالغۇز ئوقۇساقمۇ بولىدۇ. ئەمما جامائەت بىلەن بىرلىكتە ئوقۇغاندا ساۋابى تېخىمۇ كۆپ بولىدۇ.

☸ مەلۇم بىر سەۋەپ تۈپەيلى روزا تۇتالمىغان كىشىلەرنىڭمۇ تراۋۇ نامىزى ئوقۇشى سۈننەتتۇر.

ئېتىكاپ ☺☺

☸ جامىدە ۋە مەسجىدە ئىبادەت نىيىتى بىلەن بىر مەزگىل قېلىش «ئېتىكاپ» دەپ ئاتىلىدۇ.

☸ پەيغەمبەر ئەلەيھىسسالام روزا پەرز قىلىنغاندىن كېيىن، ۋاپات بولغۇچە بولغان ئارىلىقتا ھەر رامىزان ئېيىنىڭ ئاخىرقى ئون كۈنىدە ئېتىكاپقا كىرگەن. شۇڭا رامىزان ئېيىنىڭ ئاخىرقى ئون كۈنىدە ئېتىكاپقا كىرىش سۈننەتتۇر.

☸ ئېتىكاپقا كىرىشتىن ئىلگىرى پاكىزە كىيىم كىيىپ، خوشپۇراق نەرسىلەرنى ئىشلىتىمىز. ئېتىكاپتا ئولتۇرغان ۋاقىتتا قۇرئانى-كەرىم، ھەدىس-شەرىفى ۋە دىنىي كىتاپلار ئوقۇيمىز. ئاللاھنى زىكىر قىلىپ، نەپلە ناماز ياكى قازا ناماز ئوقۇيمىز، داۋاملىق دۇئا قىلىمىز. تايىنى يوق، قۇرۇق پاراك قىلىشتىن يىراق تۇرىمىز. رەببىمىزنىڭ ھۇزۇرىدا تۇرۇۋاتقانلىغىمىزنى ھىس قىلىپ، گەپ-سۆز ۋە ئىش-ھەرىكەتلىرىمىزدە دىققەت قىلىمىز.

تونجى تراۋۇ نامىزى

پەيغەمبىرىمىزنىڭ زامانىدا بىر رامىزان ئاخشىمى ئىدى. رامىزان ئېيى چىقىشقا يەنە يەتتە كۈن قالغان ئىدى. بۇ كۈنگە قەدەر پەيغەمبەر ئەلەيھىسسالام خۇبىتەن نامىزىنى ئىمام بولۇپ ئوقۇغاندىن كېيىن ئۆيىگە قايتىپ كېتەتتى. لېكىن بۇ رامىزان ئاخشىمى تونجى قېتىم تراۋۇ نامىزى ئوقۇتتى. تراۋۇ نامىزى كېچىنىڭ ئۈچتىن بىرى بولغۇچە داۋاملاشتى.

ئەتىسى ئېغىزدىن ئېغىزغا پەيغەمبەر ئەلەيھىسسالامنىڭ تراۋۇ نامىزى ئوقۇتقانلىقى ھەققىدىكى خەۋەر تارقالدى. لېكىن بۇ ئاخشىم تراۋۇ نامىزى ئوقۇتمىدى.

نەھايەت رامىزان ئېيى ئاخىرلىشىشقا ئۈچ كۈن ۋاقىت قالغاندا پۈتۈن كېچە داۋاملاشقان بىر تراۋۇ نامىزىغا يەنە ئىماملىق قىلدى. لېكىن تراۋۇ نامىزىنى كىشىلەرنىڭ «پەرز ناماز ئوخشايدۇ» دەپ چۈشىنىپ قېلىشىدىن ئەنسىرىگەنلىكى ئۈچۈن، ئەتىسى يەنە ئوقۇمىدى. كۆپچىلىكنىڭ تراۋۇ نامىزىنى ئۆيىدە ئوقۇشىنى تەۋسىيە قىلدى.

تراۋۇ نامىزىنى جامىدە جامائەت بىلەن بىرلىكتە ئوقۇش ئادىتى بولسا، ھەزرىتى ئۆمەر دەۋرىدە باشلانغان ئىدى.





قەدىر كېچىسى

◀ رامزان ئىبىي باشقا ئايلارغا قارىغاندا ئالاھىدە بىر ئاي بولغىنىدەك، قەدىر كېچىسىمۇ باشقا كېچىلەرگە قارىغاندا ئالاھىدە بىر كېچىدۇر. ئاللاھتائالا بۇ كېچە ھەققىدە مۇنداق دېگەن: «بىز قۇرئاننى ھەقىقەتەن شەبى قەدىرىدە نازىل قىلدۇق. شەبى قەدىرىنىڭ نېمە ئىكەنلىكىنى بىلمەسەن؟ شەبى قەدىرى (شەرەپ ۋە پەزىلەتتە) مىڭ ئايدىن ئارتۇقتۇر. پەرىشتىلەر ۋە جىبرىئىل شۇ كېچىدە پەرۋەردىگارىنىڭ ئەمرى بىلەن، (زېمىنغا ئاللاھ تەقدىر قىلغان) بارلىق ئىش ئۈچۈن چۈشۈدۇ. شۇ كېچە تاڭ يۇرۇغانغا قەدەر پۈتۈنلەي تىنچ-ئامانلىقتىن ئىبارەتتۇر.»

◀ قەدىر كېچىسى ئاللاھنىڭ رەھمەت ۋە بەرىكىتى ياغدىغان، مۆمىنلەرنىڭ گۇناھلىرى كەچۈرۈم قىلىنىدىغان، دۇئالار ئىجاۋەت بولىدىغان خاسىيەتلىك بىر كېچىدۇر.

◀ پەيغەمبەر ئەلەيھىسسالام رامزان ئىبىينىڭ ئاخىرقى ئون كۈنىنى ئادەتتىكى چاغلارغا قارىغاندا تېخىمۇ كۆپ ئىبادەت قىلىش بىلەن ئۆتكۈزەتتى. بۇنىڭ بىر سەۋەبى بولسا، «مىڭ ئايدىنمۇ بەك قىممەتلىك» بولغان قەدىر كېچىسىنىڭ مۇشۇ ئون كۈن ئىچىدە ئىكەنلىكى ئىدى.

◀ بىزمۇ رامزان ئىبىينىڭ ئاخىرقى ئون كۈنىنى، بولۇپمۇ 27-كېچىسىنى ياخشى ئۆتكۈزۈشىمىز لازىم. تەخمىنەن سەكسەن ئۈچ يىللىق بىر ئۆمۈرگە بەدەل ئىكەنلىكى بىلدۈرۈلگەن قەدىر كېچىسىدە ئۇلۇغ ئىگىمىزنىڭ رازىلىقىغا ئېرىشىشكە تىرىشىشىمىز لازىم. قۇرئانى-كەرىمنىڭ تونجى ئايەتلىرى نازىل بولغان ۋە ئىسلام قۇياشى توغقان مۇشۇنداق شەرەپلىك بىر كېچىنى

✘ جامىلەردە تەبلىغ ئاڭلاپ،

✘ قۇرئان ئوقۇپ،

✘ ناماز ئوقۇپ،

✘ دۇئا قىلىپ،

✘ سۆيۈملۈك پەيغەمبىرىمىزگە دۇرۇت ئېيتىپ،

✘ گۇناھلىرىمىزنىڭ ئەپۇ قىلىنىشى ئۈچۈن ئاللاھتىن مەغپىرەت تىلەپ ئۆتكۈزۈشىمىز ۋە قەدىر كېچىسىنىڭ قىممىتىنى بىلىشىمىز لازىم.

سۆيۈملۈك پەيغەمبىرىمىز مۇنداق دەيدۇ:

«پەزىلىتىگە ئىشىنىپ ۋە مۇكاپاتىنى ئاللاھتىن تىلەپ قەدىر كېچىسىنى ئىبادەت بىلەن ئۆتكۈزگەن كىشىنىڭ ئۆتمۈشتىكى گۇناھلىرى مەغپىرەت قىلىنىدۇ.»

(بۇخارى: «ئىمان»، 25)

ھەزرىتى ئائىشە رازىيەللاھۇ ئەنھا بىر كۈنى پەيغەمبىرىمىزگە: «ئەي رەسۇلۇللاھ! قەدىر كېچىسىنىڭ قايسى كېچە ئىكەنلىكىنى بىلسەم، ئۇ كېچە قانداق دۇئا قىلىمەن؟» دەپ سورىدى. پەيغەمبىرىمىز ئۇنىڭغا مۇنداق دەپ دۇئا قىلىشنى ئۆگەتتى: «ئاللاھم! سەن ئەپۇ قىلغۇچىسەن، ئەپۇ قىلىشنى ياخشى كۆرسەن، مېنى ئەپۇ قىلغىن.»

(تىرمىزى: «دەئاۋات»، 84)

قەدىر كېچىسى ئوقۇلىدىغان دۇئا:

اللَّهُمَّ إِنَّكَ عَفُوٌّ تَجِبُ الْعَفْوَ فَاعْفُ عَنِّي

ئوقۇلۇشى: ئاللاھۇممە ئىننەكە ئافۇۋۇۋۇن تۇھىببۇل-ئافۇۋە فافۇۋ ئانىنى

مەنىسى: «ئاللاھم! سەن ناھايىتى ئەپۇ قىلغۇچىسەن، ئەپۇ قىلىشنى ياخشى كۆرسەن، مېنى ئەپۇ قىلغىن.»



روزا ھېيت

دوست-يارەنلەر بىلەن بىرلىكتە شاتلىق ئىچىدە ياشايدىغان خۇشاللىق كۈنىدۇر. ھېيت كۈنى ئالدى بىلەن ئاتا-ئانىلىرىمىز ۋە چوڭلارغا سالام بېرىپ، ئۇلارنىڭ ياخشى دۇئاسىنى ئالىمىز. يېقىن-يۇرۇق، دوست ئاغىيە ۋە ئورۇق-توققانلىرىمىزنى يوقلايمىز. ئۇچرىغانلىكى مۇسۇلمانغا خۇشچىراي ئېچىپ: «ھېيتىڭىزغا مۇبارەك بولسۇن!» دېيىمىز. يېتىم، يوقسۇل، مەسكۇنلەرنىڭ كوڭلىنى ئالىمىز. بىمارلار ۋە ياشانغانلاردىن ھال-ئەھۋال سورايىمىز. ئۆچ-ئاداۋەتلەرنى ئۇنتۇيمىز. بىر بىرىگە قېيىدىشىپ قالغانلارنى ياراشتۇرۇپ قويىمىز. ھېيتلاردا دوستلۇق ۋە تۇققاندارچىلىق رىشتىمىز كۈچىيىدۇ. مەھرى-شەپقەت، ۋاپادارلىق تۇيغۇلىرىمىز يۈكسىلىدۇ. قەلب دەۋازىمىز غېرىپ-غۇرۋا ۋە ئىگە-چاقسىزلارغا ئېچىلىدۇ.

دىنىمىز رامزان ئېيىدا روزا تۇتۇشنى پەرز قىلغان. شەۋۋال ئېيىنىڭ بىرىنچى كۈنىنى مۇسۇلمانلار ئۈچۈن روزا ھېيت دەپ ئېلان قىلغان. رامزاننىڭ ئاخىرقى كۈنلىرىدە بىر تەرەپتىن رامزاننىڭ ئاخىرلىشىۋاتقانلىقىغا كۆڭلىمىز يېرىم بولسا، يەنە بىر تەرەپتىن روزا ھېيت كېلىۋاتقانلىقىنىڭ خۇشاللىقى بار ئىچىمىزدە. رامزاننىڭ ئاخىرقى كۈنى رامزاننى لايىقىدا ئۆتكۈزدىممۇ ياكى ئۆتكۈزەلمىدىممۇ دەپ ئويلىغاچ، كېلەر يىلقى رامزانغا ساق-سالامەت يەتكۈزۈشنى ئىلەپ دۇئا قىلىمىز ۋە ھېيتقا تەييارلىق قىلىمىز. ئەتىگەن سەھەردە ئورنىمىزدىن تۇرۇپ، ھېيتلىق كىيىملىرىمىزنى كىيىپ، جامىلەرگە يۈگۈرۈپ بارىمىز. ھېيت كۈنى ھېيت نامىزى بىلەن باشلىنىدۇ، ئۇلۇغ رەببىمىزگە شۈكۈر قىلىمىز. ھېيت بىر دەم ئېلىش كۈنى ئەمەس، بەلكى

پەيغەمبەر ئەلەيھىسسالامنىڭ رامىزان ھاياتى

پەيغەمبەر ئەلەيھىسسالامنىڭ رامىزان خوشخەۋىرى

كەڭرى ئېچىلىدۇ، جەھەننەم ئىشىكلىرى يېپىلىدۇ، شەيتانلار زىيان-زەخمەت يەتكۈزۈلمەيدىغان ھالەتكە كەلتۈرۈلىدۇ.»

«جەننەتنىڭ سەككىز ئىشىكى بار. بۇنىڭ بىرىنىڭ ئىسمى رەيىيان. بۇ ئىشىكتىن پەقەتلا روزا تۇتقانلار كىرىدۇ. روزا تۇتقانلارنىڭ ئەڭ ئاخىرقىسى كىرىپ بولغاندىن كېيىن، بۇ ئىشىك يېپىلىدۇ. بۇ ئىشىكتىن كىرگەنلەرگە بىر شەرىپەت ئىنئام قىلىنىدۇ، بۇنى ئىچكەن كىشى سۇسزلىق ئازابى چەكمەيدۇ.»

پەيغەمبەر ئەلەيھىسسالام رامىزان ئېيىنى سېغىنىش ئىچىدە كۈتەتتى. ئۈچ ئايلار (رەجەپ، شەئبان، رامىزان) كەلگەندە خۇشال بولاتتى ۋە: «ئاللاھىم! رەجەپ ۋە شەئباننى بىزگە بەرىكەتلىك قىلغىن ۋە بىزنى (ساق-سالامەت) رامىزانغا يەتكۈزگىن!» دەپ دۇئا قىلاتتى.

رەجەپ ۋە شەئبان ئېيىدا باشقا چاغلاردىكىگە قارىغاندا كۆپرەك روزا تۇتاتتى. رامىزان ھەققىدىمۇ مۇنداق خوشخەۋەر بەرگەن ئىدى:

«رامىزان كەلگەندە جەننەت ئىشىكلىرى



پەيغەمبەر ئەلەيھىسسالامنىڭ زولۇقى (سۇھۇرى)

«مۇبارەك غىزادىن يە!» دېگەن ئىدى. يەنە بىر قېتىم زولۇق يېيىشنىڭ مۇھىملىقى ھەققىدە مۇنداق دېگەن ئىدى:

«زولۇق تائام بەرىكەتلىكتۇر. چوقۇم يەڭلار. بىر يۇتۇم سۇ بولسىمۇ زودا بىر نەرسە يەڭلار. چۈنكى ئاللاھتائالا ۋە پەرىشتىلىرى زولۇق يېگەنلەرگە رەھمەت ياغدۇرىدۇ.»

پەيغەمبەر ئەلەيھىسسالام زو ۋاقتىغا ئالاھىدە ئەھمىيەت بېرەتتى: «زو ۋاقتىدا ئورنۇڭلاردىن تۇرۇپ زولۇق يېيىشكە قىلچە سەل قارماڭلار، چۈنكى زولۇق تائام مۇبارەك غىزادۇر.» دەيتتى. دەرۋەقە، مەسجىدى نەبەۋىنىڭ ھويلىسىدا ياتىدىغان پىقىر ساھابىلەر ۋە ئىسلامغا دەسلەپتە ئىمان ئېيتقان بەختىيار كىشىلەردىن بىرى بولغان ئىرباز ئىبنى سارىيەنى بىر كېچە زولۇق تاماق يېيىشكە چاقىرغاندا:

پەيغەمبەر ئەلەيھىسسالامنىڭ ئىپتىارى

تىرىشسا، ياخشىلىق ۋە بەرىكەتتىن ئايرىلمايدۇ.»
(بۇخارى: «ساۋم»، 45)

ئىپتىار ۋاقتىدا قىلىنغان دۇئانىڭ ئىجاۋەت بولىدىغانلىقىنى ئېيتقان پەيغەمبىرىمىز ئىپتىارغا باشلاشتىن ئىلگىرى مۇنداق دەپ دۇئا قىلاتتى:

«ئاللاھىم! سېنىڭ رازىلىقىڭغا ئېرىشىش ئۈچۈن روزا تۇتتۇم. سەن بەرگەن رىزىق بىلەن ئىپتىار قىلدىم.» دېگەندىن كېيىن خۇرما ياكى سۇ بىلەن ئىپتىار قىلاتتى ۋە مۇشۇنداق قىلىشنى تەۋسىيە قىلغان ئىدى.

ئۇلۇغ رەببىمىز بەندىسىنىڭ ئۆزىگە ئىتائەتنى ۋە ھۆرمەت-ئېھتىرامنى كۆرۈشتىن مەمنۇن بولىدۇ. ئىپتىار ۋاقتى بۇ ئىتائەت ۋە ھۆرمەت-ئېھتىرام ئەڭ ياخشى كۆرسىتىلىدىغان بىر ۋاقتتۇر. بۇ سەۋەبتىن پەيغەمبەر ئەلەيھىسسالام ئىپتىار ۋاقتىغا ئالاھىدە دىققەت قىلاتتى. ئىپتىار ۋاقتى كىرىشى بىلەنلا بالىلاردەك خوشال بولۇپ، ئىپتىار قىلىشنىڭ ئاللاھتائالانى مەمنۇن قىلىدىغانلىقى، پايدا ۋە بەرىكەت ئېلىپ كېلىدىغانلىقىغا ئىشارەت قىلىپ مۇنداق دېگەن:

«ئۈمىتىم كېچىكتۈرمەي ۋاقتىدا ئىپتىار قىلىشقا



پەيغەمبەر ئەلەيھىسسالامنىڭ رامىزاندىكى مەرتلىگى

ھاجىتىنى دەرھال راۋا قىلاتتى. ئۆزىدە بەرگۈدەك بىرەر نەرسە بولمىسا، ئۆتنە ئېلىپ بولسىمۇ بېرەتتى. قانداق سەدىقنىڭ ئەڭ مەقبۇل بولىدىغانلىقىنى سورىغۇچىلارغا: «رامىزاندا تارقىتىلغان سەدىقە» دەپ جاۋاب بەرگەن ئىدى.

پەيغەمبەر ئەلەيھىسسالامنىڭ تىللاردا داستان مەرتلىگى رامىزاندا تېخىمۇ زىيادە بولاتتى. ئۈچ ئايلىرىدا (رەجەپ، شەئبان ۋە رامىزاندا) «توختىماي چىققان شامالدىنمۇ بەكرەك مەرت» بولاتتى. قولغا كەلگەن مال-مۈلۈكلەرنى دەرھال مۇسۇلمانلارغا تارقىتىپ بېرەتتى، ئۆزىدىن بىرەر نەرسە ئىستىگەنلەرنىڭمۇ



پەيغەمبەر ئەلەيھىسسالامنىڭ رامزان ھاياتى

روزا بىلەن قۇرئان مۇسۇلمانغا شاپائەت قىلىدۇ

رامزان بويىچە قۇرئانى - كەرىم ئوقۇشنىڭ مەنئى دۇنيايىمىزنى ئۆزگىچە بايلاشتۇرىدىغانلىقىغا دىققىتىمىزنى تارتقان كۆڭۈللەر سۇلتانى پەيغەمبەر ئەلەيھىسسالام مۇنداق دېگەن:

«رامزاندا تۇتۇلغان روزا بىلەن ئوقۇلغان قۇرئانى - كەرىم كىشىگە شاپائەت قىلىدۇ. روزا دەيدۇكى:

- رەببىم! مەن بۇ بەندەڭنىڭ كۈن بۇيى يېمەك-ئىچمەك ۋە ماددى ئىستەكلەردىن يىراق تۇرىشىغا سەۋەبچى بولدۇم. بۇ بەندەڭ ھەققىدە مېنىڭ شاپائىتىمنى قوبۇل قىلغىن!

ئوقۇلغان قۇرئانى - كەرىم مۇنداق دەيدۇ:

- مەن بۇ بەندەڭنىڭ كېچىدە ئۇخلىمىسىغا سەۋەبچى بولدۇم. ئۇنىڭ ھەققىدە مېنىڭ شاپائىتىمنىمۇ قوبۇل قىلغىن!
شۇنىڭ بىلەن، روزا ۋە قۇرئان مۇسۇلمانغا شاپائەت قىلىدۇ.

(ئەخمەد بىن ھەئبەل: «مۇسنەد»، 6-جىلد، 188)

رامزاندا پەيغەمبەر ئەلەيھىسسالامنىڭ نەپلە نامازلىرىمۇ كۆپىيەتتى. بۇنىڭ ئىچىدە كۆزگە ئەڭ كۆرۈنىدىغىنى شۈبھىسىزكى، تىراۋۇ نامىزى ئىدى.

بۇ ئىبادەت، دۇئا ۋە زىكىر ئېيىدا پەيغەمبەر ئەلەيھىسسالام قۇرئانى كۆپ ئوقۇيتتى. دېمىسىمۇ جىبرائىل ئەلەيھىسسالام رامزان ئېيىدا ھەر كېچە پەيغەمبىرىمىزنىڭ يېنىغا كېلىپ، ئۆزئارا قۇرئان ئوقۇيتتى. (قۇرئانى پەيغەمبىرىمىز ئوقۇيتتى، جىبرائىل ئەلەيھىسسالام ئاڭلايتتى. جىبرائىل ئەلەيھىسسالام ئوقۇيتتى، پەيغەمبىرىمىز ئاڭلايتتى.) ھەر يىلى بىر قېتىم بولىدىغان مۇشۇنداق ئۆزئارا ئوقۇپ سېلىشتۇرۇش ۋەقەسى پەيغەمبىرىمىزنىڭ ھاياتىدىكى ئاخىرقى رامزاندا ئىككى قېتىم يۈز بەرگەن ئىدى.

رامزان بىلەن ۋىدالىشىش كۈنلىرى يېقىنلاشقانسىرى پەيغەمبىرىمىزنىڭ ئىبادەتلىرىمۇ شۇنچە زىچلىشىپ كېتەتتى. چۈنكى مىڭ ئايدىنمۇ بەك قىممەتلىك بولغان «قەدىر كېچىسى» نىڭ رامزاننىڭ ئاخىرقى كۈنلىرىدە، بولۇپمۇ 25، 27، ۋە 29-كېچىسىدە بولۇش ئېھتىمالى ئۇنى بۇ كېچىلەردە پۇرسەتنى چىڭ تۇتۇپ ئىبادەت قىلىۋېلىشقا ئۈندەيتتى. بۇ ھەقتە مۇنداق دېگەن ئىدى:

«كىمكى قەدىر كېچىسى بۇ كېچىنىڭ پەزىلىتىگە ئىشىنىپ ۋە ساۋابىنى ئاللاھتىن تىلەپ ناماز ئوقۇسا، ئۆتمۈشتىكى گۇناھلىرى ئەپۇ قىلىنىدۇ.»
رامزاننىڭ ئاخىرقى ئون كۈنىدە پەيغەمبەر ئەلەيھىسسالام مەسجىدى نەبەۋدە ئېتىكاپقا كىرەتتى. «رەببىم، ئىشىڭگە كەلدىم. سەن مېنى ئەپۇ قىلمىغۇچە، بۇ يەردىن كەتمەيمەن» دېگەن مەنىدە ناماز، دۇئا ۋە زىكىر قاتارلىق ئىبادەتلەر بىلەن مەشغۇل بولاتتى.

- م. ياشار كاندەمىر

رامىزان

نۇرغا غەرق بولۇر جاھان،
بەندىلەرگە بىر ئىمتىھان،
مۆمىن مەن دېگەنلەرگە،
روزا ئېيى رامىزان.

نەپىسىڭگە بولۇر تەسىرى،
روھەن¹ تۇرسەن تىرىك،
رامىزان روزىمىز بىزگە
بەش چوڭ پەرزىدىن بىرى.

رامىزان قۇرئان ئېيى،
مۆمىنلەرگە شۇكران² ئېيى،
بۇ ئاي مۇسۇلمانلارغا
ھىدايەت، غۇفران³ ئېيى.

بۇ ئايدا بۇلۇڭ-پۇشقاڭ،
قىزىيدۇ ئۇچاق-ئۇچاق،
مۇسۇلمانغا پەرزدۇر،
ئوتتۇز كۈن روزا تۇتماق.

ئىسلام بىر سالامەتتۇر،
ئىمان بىر سائادەتتۇر،
روزا تۇتقان بەندىنىڭ
ھەر ۋاقتى ئىبادەتتۇر.

روزا ئاللاھقا كېلىشتۇر،
رەببىگە كۆڭۈل بېرىشتۇر،
ئۇلۇغ ئاللاھم بىزلىرىنى
بۇ يىل رامىزانغا ئېرىشتۇر.

- ئەنۋەر تۇنجالى

1 روھەن: «روھىي جەھەتتە»
دېگەن مەنىدە.

2 شۇكران: «شۇكۇر قىلىش،
تەشەككۈر ئېيتىش» دېگەن
مەنىدە.

3 غۇفران: «كەچۈرۈم قىلىنىش،
ئەبۇ قىلىنىش، مەغپىرەت
قىلىنىش» دېگەن مەنىدە.

سۇئاللار

ئۆگەنگەنلىرىمىزنى تەكرارلاپ باقايلى

توۋەندىكى جۈملىلەرنىڭ توغرا ياكى خاتا ئىكەنلىكىگە ھۆكۈم قىلىپ، توغرا بولسا «**توغرا**»، خاتا بولسا «**خاتا**» دېگەن كاتەكچىگە ئىشارەتلەڭلار.

1. توغرا خاتا
روزا بىزنى دۇنيادا يامان ئىشلاردىن يىراقلاشتۇرىدىغان، ئاخىرەتتە جەھەننەمدىن قۇتۇلدۇرىدىغان ۋە گۇناھلىرىمىزنىڭ كەچۈرۈم قىلىنىشىغا سەۋەبچى بولىدىغان مۇھىم بىر ئىبادەتتۇر.
2. توغرا خاتا
سەۋەبسىز ھالدا قەستەن روزىسىنى بۇرۇپ، يەپ ئىچكەن كىشى قازا روزىسى ۋە كەففارەت روزىسى تۇتۇشى لازىم.
3. توغرا خاتا
رامىزان ئىيىدا روزا تۇتۇشقا كۈچى يەتمەيدىغان ياشانغان كىشىلەر بىلەن ساقىيىشىدىن ئۈمىت يوق كىسەل كىشىلەرنىڭ تۇتالمىغان ھەر كۈنلۈك روزىسى ئۈچۈن نامراتلارغا يېمەك-ئىچمەك ياكى نەق پۇل بېرىشى «قىدىيە» دەپ ئاتىلىدۇ.
4. توغرا خاتا
ئاللاھ رىزاسى ئۈچۈن تۇتۇشقا ۋەدە قىلىنغان روزا «كەففارەت روزىسى» دېيىلىدۇ.
5. توغرا خاتا
جامىدە ياكى مەسجىدە ئىبادەت نىيىتى بىلەن بىر مەزگىل تۇرۇش «ئىپتار» دېيىلىدۇ.
6. توغرا خاتا
ئۇلۇغ كىتابىمىز قۇرئانى-كەرىم رامىزان ئىيىنىڭ مېراج كېچىسىدە نازىل بولۇشقا باشلىغان.
7. توغرا خاتا
روزىدار ئىكەنلىكىنى ئۇنتۇپ قېلىپ، بىرەر نەرسە يەپ سالغان كىشىنىڭ روزىسى بۇزۇلىدۇ.
8. توغرا خاتا
پەيغەمبەر ئەلەيھىسسالامنىڭ «روزا بىر قالقاندۇر» دېگەن سۆزى روزىنىڭ بىزنى ناچار ئىشلاردىن ۋە گۇناھ سادىر قىلىشتىن توسىدىغانلىقىنى ئىپادىلەيدۇ.

ئۆزىمىزنى سىناپ باقايلى

1. توۋەندىكىلەردىن قايسىسىنىڭ رامىزان ئىيى بىلەن مۇناسىۋىتى يوقتۇر؟
 ئا. ھەج قىلىش
 ب. روزا تۇتۇش
 ت. قۇرئاننىڭ نازىل بولۇشقا باشلىشى
 پ. قەدىر كېچىسى
2. توۋەندىكىلەردىن قايسىسى بىز روزا ئارقىلىق ئېرىشكەنلەردىن ئەمەس؟
 ئا. روزا تۇتۇش ئارقىلىق ئۇلۇغ ئاللاھنىڭ ياخشى كۆرۈشى ۋە رازىلىقىغا ئېرىشىمىز.
 ب. روزا تۇتۇش ئارقىلىق پېقىرلارغا ياردەم قىلغان بولىمىز.
 ت. روزا تۇتۇش ئارقىلىق ناچار ئىشلار ۋە گۇناھلاردىن يىراق تۇرۇپ، جەھەننەم ئازابىدىن قۇتۇلىمىز.
 پ. روزا تۇتۇش ئارقىلىق سەۋر-تاقەتچان بولۇشنى ئۆگىنىمىز.

3. تۆۋەندىكىلەردىن قايسىسى ۋاجىپ روزىلاردىن بىرى؟
 - ئا. نەپلە روزا
 - ب. مۇھەررەم ئېيى روزىسى
 - ت. ئاداق روزىسى
 - پ. رامىزان روزىسى
4. كېچە ئاخىرلىشىپ، تاڭ ئېتىشقا باشلىغان ۋاقىتنىڭ ئىسمى نېمە؟
 - ئا. سۈبھى
 - ب. زو ۋاقتى
 - ت. ئىپتار
 - پ. ئېتىكاپ
5. تۆۋەندىكىلەردىن قايسىسى روزىنى بۇزمايدۇ؟
 - ئا. ئادەتتە غىزا قىلىپ ئىشلىتىلمەيدىغان ماددىلارنى يېيىش
 - ب. ئېغىزدىكى تۈكۈرۈكنى يۇتۇش
 - ت. ئېغىزغا كىرگەن قار ۋە مۆلدۈرنى بىلىپ تۇرۇپ يۇتۇش
 - پ. تاھارەت ئالغاندا ئېغىز چايقىغان سۇنىڭ گالغا كىرىپ كېتىشى
6. تۆۋەندىكىلەردىن قايسىسى روزىنى بۇزۇپ، پەقەتلا قازا كېرەك قىلىدۇ؟
 - ئا. يۇيۇنغاندا قۇلاققا سۇ كىرىپ كېتىش
 - ب. ئىختىيارسىز ھالدا گېلىغا چاڭ-تۇراڭ ۋە تۇمان كىرىپ كېتىش
 - ت. تەھدىت ئاستىدا نائىلاج روزىسىنى بۇزۇش
 - پ. ئىختىيارسىز قۇسۇش
7. مۇسۇلمانلارنىڭ رامىزان ئېيىدا روزا تۇتۇشنىڭ ئەڭ مۇھىم سەۋەبى تۆۋەندىكىلەردىن قايسىسى؟
 - ئا. نەپسىگە ئىگە بولۇش ئارزۇسى
 - ب. ساغلام ياشاشنى ئارزۇ قىلىشى
 - ت. ئەتراپىدىكىلەر بىلەن مۇناسىۋەتنى ياخشىلاش ئارزۇسى
 - پ. ئاللاھتائالانىڭ ئەمرىنى بىجا كەلتۈرۈش
8. تۆۋەندىكىلەردىن قايسىسى روزىنى بۇزمايدۇ؟
 - ئا. ناماز شام ۋاقتى بولمىغان بولسىمۇ، ۋاقتى بولغان ئوخشايدۇ دەپ ئويلاپ بالدۇر ئىپتار قىلىش
 - ب. سالقىنلاش مەقسىدىدە مونچىغا چۈشۈش
 - ت. چىشىنىڭ ئارىسىدا قالغان نوقۇتچىلىك چوڭلۇقتىكى تاامنى يۇتۇش
 - پ. گېلىغا كىرىپ كەتكەن قار-يامغۇر ياكى مۆلدۈرنى ئىختىيارسىز ھالدا يۇتۇپ سېلىش
9. تۆۋەندىكى ئەھۋاللاردىن قايسىسى روزىنى بۇزۇش ئۈچۈن بىر باھانە-سەۋەب ھېساپلانمايدۇ؟
 - ئا. ئۆيگە مېھمان كېلىش
 - ب. ئۆلتۈرۈلۈش ياكى بارلىنىش تەھدىتى
 - ت. دۈشمەن بىلەن ئۇرۇش قىلىش
 - پ. سەپەرگە چىقىش



تۆۋەندىكى بوش ئورۇنلارنى تىرىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.

- (قەدىر، رەھمەت، ئەپۇ، ئاتىمىش بىر، مەغپىرەت (ئەپۇ قىلىنىش)، قازا، ئاداق، سالامەت، رەيىيان)
1. رامىزان شۇنداق بىر ئاي ئىكەنكى، بېشى، ئوتتۇرىسى، ئاخىرىسى بولسا جەھەننەم ئوتىدىن قۇتۇلۇشتۇر.
 2. روزا تۇتۇڭلار، بولسىلەر.
 3. كەفقارەت روزىسى ئادەتتە كۈن تۇتۇلىدۇ.
 4. روزىدار ئىكەنلىكىنى ئۇنتۇپ، بىرەر نەرسە يەپ ئىچكەندىن كېيىن، روزام بۇزۇلدى دەپ ئويلاپ، يېيىش - ئىچىشنى داۋاملاشتۇرغان كىشى كېيىن روزىسى تۇتىشى كېرەك.
 5. ئاللاھ رىزاسى ئۈچۈن تۇتۇشقا ۋەدە قىلغان روزا روزىسى دېيىلىدۇ.
 6. پەيغەمبىرىمىز كېچىسى مۇنداق دەپ دۇئا قىلاتتى: «ئاللاھم! سەن ناھايىتى ئەپۇ قىلغۇچىسەن، ئەپۇ قىلىشنى ياخشى كۆرسەن، مېنى قىلغىن.
 7. «جەننەتنىڭ سەككىز ئىشىكى باردۇر. بۇنىڭ بىرىنىڭ ئىسمى دۇر. بۇ ئىشىكتىن پەقەتلا روزا تۇتقۇچىلار كىرىدۇ. روزىدارلارنىڭ ئەڭ ئاخىرقىسى كىرىپ بولغاندا، بۇ ئىشىك يېپىلىدۇ. بۇ ئىشىكتىن كىرگۈچىلەرگە بىر شەرىئەت ئىنئام قىلىنىدۇ، بۇ شەرىئەتنى ئىچكۈچىلەر ئۇسسۇزلۇق ئازابى چەكمەيدۇ.»





باي بىلەن يوقسۇل ئارىسىدىكى كۆۋرۈك

زاكات

- ✿ زاكات كىملىرىگە بېرىلىدۇ؟
- ✿ كىملىرىگە زاكات بېرىشكە بولمايدۇ؟
- ✿ زاكات بەرگەندە نېمىلىرىگە دىققەت قىلىشىمىز كېرەك؟
- ✿ پەيغەمبەر ئەلەيھىسسالام باشقىلارغا ياردەم بېرىشنى ياخشى كۆرەتتى

- ✿ مالنىڭ ھەقىقىي ئىگىسى ئاللاھتۇر
- ✿ سەدىقە ۋە زاكات
- ✿ زاكاتنىڭ مەنىسى
- ✿ زاكات ئارقىلىق ئېرىشىدىغانلىرىمىز
- ✿ كىملىرى زاكات بېرىدۇ؟
- ✿ زاكاتنى بېرىشكە تېگىشلىك ماللارنىڭ ئۆلچىمى ۋە مىقدارى



شۈكۈر ئىمتىھانى

- ئادەمگە ئايلىنىپ قالدى. ئاندىن پەرىشتە:
- قايسى مالنىڭ ئىگىسى بولۇشنى خالايسىن؟
 - دەپ سورىدى. بۇ كىشى:
 - تۈگىلىرىم بولسىكەن. - دېدى. پەرىشتە ئۇنىڭغا بىر بوغاز تۈگە بەرگەندىن كېيىن:
 - ئاللاھ ساڭا بۇ تۈگىنى بەرىكەتلىك قىلغاي!
 - دەپ دۇئا قىلىپ غايىپ بولدى.
- ئاندىن پەرىشتە تاز كىشىنىڭ يېنىغا كېلىپ، ئۇنىڭدىن:
- ئەڭ ياخشى كۆرىدىغان نەرسەڭ نېمە؟ - دەپ سورىدى. تاز كىشى:
 - بېشىمغا بىر چاچ چىققان بولسا، چىرايلىق چاچلىرىم بولغان بولسا. كىشىلەرنى مەندىن يىرگەندۈرىدىغان مۇشۇ تازلىق ئىللىتىم بىر ساقايغان بولسا... - دېدى. پەرىشتە ئۇنىڭ بېشىنى سىلىۋىدى، كىشىنىڭ تازلىقى ئوڭشالدى، بېشىغا چىرايلىق چاچ
- پەيغەمبەر ئەلەيھىسسالام بەزىدە ساھابىلىرىگە ئۆتمۈشتىكى ئىبرەتلىك ۋەقەلەرنى سۆزلەپ بېرىتتى. بۇ ۋەقەلەردىن بىرى مۇنداق:
- «بەنى ئىسرائىل قەۋمى ئارىسىدا بىرى تاز، بىرى ئەما، بىرى بەرەس (ئاق كېسەل) ئۈچ كىشى بار ئىدى. ئاللاھتائالا بۇلارنى سىناش ئۈچۈن، ئۇلارغا ئىنسان سۈرىتىدە بىر پەرىشتە ئەۋەتتى.
- پەرىشتە ئالدى بىلەن بەرەس كىشىنىڭ يېنىغا كېلىپ:
- ئەڭ ياخشى كۆرىدىغان نەرسەڭ نېمە؟ - دەپ سورىدى. بەرەس كىشى:
 - گۈزەل رۇخسار، ھۆسنى جامال. كىشىلەرنى مەندىن يىرگەندۈرىدىغان مۇشۇ ئاق كېسەلدىن بىر قۇتۇلسام. - دېدى. شۇنىڭ بىلەن پەرىشتە ئۇنىڭ تېرىسىنى بىر سىلىۋىدى، ئۇنىڭ تېرىسىدىكى ئاق كېسەل ساقىيىپ، چىرايلىق ۋە كېلىشكەن بىر



چىقتى. پەرىشتە ئۇنىڭدىن:

- قايسى مالنىڭ ئىگىسى بولۇشنى خالايسىن؟
- دەپ سورىدى. ئۇ كىشى:

- كالام بولسەن. - دېدى. پەرىشتە ئۇنىڭغا
بىر بوغاز كالا بېرىپ:

- ئاللاھ ساڭا بۇنى بەرىكەتلىك قىلغاي! -
دەپ دۇئا قىلغاندىن كېيىن، ئەمما كىشىنىڭ يېنىغا
كەلدى:

- ئەڭ ياخشى كۆرىدىغان نەرسەڭ نېمە؟ -
دەپ سورىدى. ئەمما كىشى:

- ئاللاھ كۆزۈمنى ئاچسا، ئىنسانلارنى كۆرسەم.
- دېدى. پەرىشتە ئۇنىڭ كۆزلىرىنى بىر سىلىۋىدى،
كۆزلىرى كۆرىدىغان بولدى. پەرىشتە ئۇنىڭدىن:

- قايسى مالنىڭ ئىگىسى بولۇشنى خالايسىن؟
- دەپ سورىدى. بۇ كىشى:

- قويلېرىم بولسەن. - دېدى. بۇنىڭ
بىلەن پەرىشتە ئۇنىڭغا بىر بوغاز قوي بېرىپ:

- ئاللاھ بۇنى ساڭا بەرىكەتلىك قىلغاي! -
دەپ دۇئا قىلغاندىن كېيىن كۆزدىن غايىپ بولدى.

كۈنلەر ئۆتتى، ئايلا ئۆتتى. تۆگە بوتىلا قىلدى.
كالا مۇزايلىدى. قوي قۇزىلىدى. تۆگە بېرىلگەن
كىشىنىڭ بىر توپ تۆگىسى، كالا بېرىلگەن كىشىنىڭ
بىر توپ كالىسى، قوي بېرىلگەن كىشىنىڭمۇ بىر
پادا قويى بولدى. بىر مەزگىل ئۆتكەندىن كېيىن،
پەرىشتە يەنە ئۇلارنى سىناش ئۈچۈن كەلدى. ئالدى
بىلەن ئىلگىرىكى ئاق كېسەل كىشىنىڭ يېنىغا بىر
ئاق كېسەل كىشى سۈرىتىدە كېلىپ:

- مەن بىر پېقىر ئاجىز يولۇچى. يولدا پۇلۇم
تۈگىدى. ۋەتەنمگە كېتەلمىدىم. ۋەتەنمگە
كېتەلىشىم بۈگۈن ئالدى بىلەن ئاللاھ، ئاندىن قالسا
سېنىڭ ياردىمىڭگە باغلىق بولۇپ قالدى. ساڭا شۇ
گۈزەل ھۆسنى-جامال ۋە كۆپ مال بەرگەن ئاللاھ
رىزاسى ئۈچۈن ماڭا بىر تۆگە بەرسەڭ. شۇ تۆگىگە
مىنىپ، ۋەتەنمگە كېتىۋالسام. - دېدى. ئىلگىرىكى
ئاق كېسەل كىشى:

- بولمايدۇ! ئۇ تۆگىلەردە نۇرغۇن كىشىنىڭ
ھەققى بار. ھەر تىلەمچىگە بىر تۆگە بەرگىلى
بولمايدۇ. - دەپ پەرىشتىگە ياردەم قىلمىدى.
پەرىشتە:

- مەن سېنى تونۇيدىغاندەك قىلىمەن. سەن

شۇ ئىلگىرى كىشىلەر بىرگىنىدىغان ئاق كېسەل
كىشى ئەمەسمۇ؟! نامرات ئىدىڭ، ئاللاھ ساڭا گۈزەل
رەڭگى-رۇخسار ۋە ماللار بەرگەنغۇ. - دېدى. بۇنىڭغا
جاۋابەن ئۇ كىشى:

- ياق! قەسەم قىلىمەنكى، بۇ ماللار ماڭا ئاتا-
بوۋامدىن مىراس قالغان. - دەپ ئەمىلىيەتنى ئىنكار
قىلدى. پەرىشتە:

- ئەگەر گېپىڭ يالغان بولسا، ئاللاھ سېنى
ئىلگىرىكى ھالىتىڭگە ياندۇرۇۋەتكەي! - دەپ بەددۇئا
قىلدى. ئاندىن پەرىشتە ئىلگىرىكى تاز كىشىنىڭ
يېنىغا بىر تاز سۈرىتىدە كېلىپ، ئۇنىڭغىمۇ يۇقارقى
گەپلەرنى تەكرارلىدى. تاز كىشىمۇ ئاق كېسەل
كىشىدەك جاۋاب بەردى. پەرىشتە ئۇنىڭغىمۇ:

- ئەگەر گېپىڭ يالغان بولسا، ئاللاھ سېنى
ئىلگىرىكى ھالىتىڭگە ياندۇرۇۋەتكەي! - دەپ
بەددۇئا قىلغاندىن كېيىن، بىر ئەمما سۈرىتىگە
كىرىپ، ئىلگىرىكى ئەمما كىشىنىڭ يېنىغا كەلدى:

- ۋەتەنمىدىن يىراقتا قالغان پېقىر، غېرىپ
مۇساپىرمەن. يولدا پۇلۇم تۈگەپ كەتتى، يۇرتۇمغا
كېتەلمىدىم. بۈگۈن يۇرتۇمغا كېتەلىشىم ئالدى بىلەن
ئاللاھنىڭ، ئاندىن كېيىن سېنىڭ ياردىمىڭگە باغلىق
بولۇپ قالدى. ساڭا كۆزلىرىڭنى قاينۇرۇپ بەرگەن
ئاللاھ رازىلىقى ئۈچۈن ماڭا بىر قوي بەرسەڭ، مەن
يولۇمنى داۋاملاشتۇرسام. - دېدى. ئىلگىرىكى ئەمما
كىشى:

- مەنمۇ ئەمما ئىدىم. ئاللاھ كۆزۈمنى ئاچتى.
نامرات ئىدىم، ئاللاھ ماڭا مال بېرىپ باي قىلدى.
مانا بۇ قويلېرىم، خالىغانچە ئال. ئاللاھقا قەسەم
قىلىمەنكى، بۈگۈن مەندىن ئاللاھ رازىلىقى ئۈچۈن
نېمە تەلەپ قىلساڭ، ھەممىسىنى بېرىمەن. - دېدى.
پەرىشتە:

- ماللارنىڭ ھەممىسى سېنىڭ بولسۇن! بۇ بىر
ئىمتىھان ئىدى. ئاللاھ سەندىن رازى بولدى. باشقا
ئىككى دوستۇڭ ئىمتىھاندىن ئۆتەلمەي، ئاللاھنىڭ
غەزىپىگە ئۇچرىدى. - دېدى ۋە كۆزدىن غايىپ
بولدى.»

(بۇخارى: «ئەنبىيا»، 51؛ مۇسلىم: «زۇھد»، 10)

مېلىمىزنىڭ ھەقىقىي ئىگىسى كىم؟

ئاللاھتا ئالا مۇنداق دەيدۇ:


«مال-مۈلۈكنىڭ ئىگىسى بولغان ئى ئاللاھ! خالىغان ئادەمگە مال-مۈلۈك بېرىسەن، خالىغان ئادەمدىن مۈلۈكنى تارتىپ ئالسەن. خالىغان ئادەمنى ئېزىز قىلسەن، خالىغان ئادەمنى خار قىلسەن. ھەممە ياخشىلىق (نىڭ خەزىنىسى يالغۇز) سېنىڭ قولىڭدىدۇر. سەن ھەقىقەتەن ھەممىگە قادىرسەن.»

(ئال-ئىمىران سۈرىسى 26 -ئايەت)

ئىسلام دىنى ئىنسانلارنى ئىشچان بولۇشقا، ئىشلەپ پۇل تېپىشقا ۋە ھالال يولدىن باي بولۇشقا ئۈندەيدۇ. ئەمما شۇنى ئۈنۈتماسلىغىمىز كېرەككى:

بىزگە پۈتكۈل نېمەتلەرنى بەرگۈچى ئاللاھتا ئالادۇر. مال-مۈلكىمىزنىڭ ھەقىقىي ئىگىسى ئاللاھتا ئالادۇر. بۇ نېمەتلەرنى بىزگە مەلۇم مۇددەت ئامانەت قىلىپ بەرگەن. شۇڭا ئاللاھ بىزگە ئامانەت قىلىپ بەرگەن ماللارنى ئاللاھ رازى بولىدىغان يولدا خەجلىشىمىز لازىم.

مېلىمىزنىڭ ھەقىقىي ئىگىسى بولغان ئاللاھتا ئالا ئىھتىياجىمىزدىن كۆپ بولغان مالنىڭ بىر قىسمىنى يېقىر-يوقسۇل، ھاجەتمەن كىشىلەرگە ئۆلەشتۈرۈپ بېرىشكە بۇيرىغان.



سەدىقە ۋە زاكات



ئاللاھ بەرگەن نېمەتلەرنى ئاللاھ رازىلىقى ئۈچۈن سەرپ قىلىش دىنىمىزدە «ئىنفاق» دەپ ئاتىلىدۇ. «ئىنفاق» قىلىشنىڭ ئەڭ ياخشى يولى سەدىقە ۋە زاكات بېرىشتۇر.

بىر مۇسۇلمان ئاللاھ رازىلىقى ئۈچۈن ئۆزى خالاپ باشقىلارغا ياردەم قىلسا، بۇ سەدىقە بولىدۇ. سەدىقە دېگەندە ئادەتتە، مۇھتاج كىشىلەرگە قىلىنغان ماددى ياردەم كۆز ئالدىمىزغا كېلىدۇ. لېكىن سەدىقە پەقەتلا پۇل-مال بىلەن قىلىنغان ماددى ياردەمدىن ئىبارەت ئەمەس. پەيغەمبەر ئەلەيھىسسالام بىزنىڭ قىلغان ھەر خىل ياخشى ئىشلىرىمىزنىڭ ھەممىسىنىڭ سەدىقە ھېساپلىنىدىغانلىقىنى بىلدۈرگەن. بىزنى سەدىقە ساۋابىغا ئېرىشتۈرىدىغان ھەر خىل گۈزەل سۆز-ھەرىكەتلەرگە ئائىت ئۆرنەكلەر بەرگەن. بۇنىڭغا قارىغاندا:

- ◆ كىشىلەرگە خوش تەبەسسۇم بىلەن مۇئامىلە قىلىش سەدىقىدۇر.
- ◆ چىرايلىق گەپ قىلىش سەدىقىدۇر.
- ◆ ئىلىم ئۆگىنىش ۋە ئۆگىتىش سەدىقىدۇر.
- ◆ ناماز ئوقۇش ئۈچۈن مەسجىدكە ماڭغان كىشىنىڭ باسقان ھەر قەدىمى سەدىقىدۇر.
- ◆ كۆچەت تىكىش سەدىقىدۇر.
- ◆ بىر ئەر كىشىنىڭ ئائىلىسىدىكىلەرنى بەختلىك قىلىش ئۈچۈن تىرىشىشى سەدىقىدۇر.
- ◆ بىر ئايالنىڭ يولدىشى ۋە بالىلىرى ئۈچۈن قىلغان خىزمەتلىرى سەدىقىدۇر.

◆ مۇھتاجلارغا ماددى ياردەم بېرىش سەدىقىدۇر.

◆ قەرزنى ۋاقتىدا قايتۇرالمىغان قەرزدارغا مەلۇم مۆھلەت بېرىش سەدىقىدۇر.

◆ ئىنسانلارغا ياخشىلىقنى تەۋسىيە قىلىش ۋە ئۇلارنى يامان ئىشلاردىن ئاگاھلاندۇرۇش سەدىقىدۇر.

◆ ئىنسانلارنى بىئارام قىلىدىغان نەرسىلەرنى يولدىن ئېلىۋېتىش سەدىقىدۇر.

◆ يول تاپالمىغان كىشىگە يول كۆرسىتىش ياكى ئادىرىسىنى دەپ بېرىش سەدىقىدۇر.

◆ قاتناش ۋاستىسىغا چىقماقچى بولغان ياكى يۈكىنى ئارتماقچى بولغان كىشىگە ياردەم قىلىش سەدىقىدۇر.

◆ بىر بىرى بىلەن قېيىدىشىپ قالغان ئىككى كىشىنى ئەپلەشتۈرۈپ قويۇش سەدىقىدۇر.

◆ «ئاللاھۇ ئەكبەر»، «ئەلھەمدۇلىللاھ»، «لا ئىلاھە ئىللاھ» دەپ ئاللاھنى ئەسلىش سەدىقىدۇر.

ئاللاھتا ئالا مۇنداق دەيدۇ:

«ئى مۆمىنلەر! سودا-سېتىق، دوستلۇق ۋە (ئاللاھنىڭ ئىززىتى) شاپائەت بولمايدىغان كۈن (قىيامەت كۈنى) يېتىپ كېلىشتىن بۇرۇن، سىلەرگە بىز رىزىق قىلىپ بەرگەن مۈلۈكلەردىن (ياخشىلىق يوللىرىغا) سەرپ قىلىڭلار.»

(بەقەرە سۈرىسى 254 - ئايەت)

• بىر بالىنىڭ ئاتا-ئانىسى ۋە بىر تۇققانلىرىغا ياردەم قىلىشى، ياخشىلىق قىلىشى سەدىقىدۇر.

قىسقىسى:

بىر مۇسۇلماننىڭ ئاللاھ رىزاسىغا ئېرىشىش ئۈچۈن قىلغان «ھەر قانداق ياخشى ئىشنىڭ ھەممىسى سەدىقىدۇر.» (بۇخارى: «سەھىھ»، «ئەدەب»، 33)

كۆرگىنىمىزدەك دىنىمىزدە سەدىقنىڭ مەنىسى كۆپ تەرەپكە چېتىلىدۇ. بىر مۇسۇلماننىڭ سەدىقە بېرىشى ئۈچۈن باي بولۇشى شەرت ئەمەس. ھەر مۇسۇلمان ئۆز ئەھۋالىغا يارىشا سەدىقە بېرەلەيدۇ ۋە گۈزەل سۆز-ھەرىكەتلىرى ئارقىلىقمۇ سەدىقە ساۋابىغا ئېرىشەلەيدۇ. لېكىن «ئىنفاق» نىڭ تامامەن مال-مۈلۈككە چېتىشلىق بىر تەرىپى باردۇر. ئۇلۇغ ئاللاھ مەلۇم دەرىجىدە باي بولغان مۇسۇلمانلارنىڭ ماللىرىنىڭ بىر قىسمىنى مۇھتاجلارغا بېرىشىنى پەرز قىلغان. ئىسلامدىكى بەش ئاساسنىڭ بىرى بولغان بۇ مالى ئىبادەت! **زاكات** دەپ ئاتىلىدۇ.

1 مالى ئىبادەت: مال-مۈلۈك بىلەن قىلىنغان ئىبادەت دېگەنلىكتۇر. ئىبادەتلەر ئۈچ تۈرلۈك بولۇپ، 1) بەدەنىي ئىبادەت (بەدەن بىلەن قىلىنغان ئىبادەت)، مەسىلەن: ناماز؛ 2) مالى ئىبادەت: مال-مۈلۈك بىلەن قىلىنغان ئىبادەت، مەسىلەن: زاكات؛ 3) ھەم مالى، ھەم بەدەنىي ئىبادەت، مەسىلەن: ھەج.

بىر قېتىم پەيغەمبەر ئەلەيھىسسالام مۇنداق دېدى:

- «سەدىقە بېرىش ھەر بىر مۇسۇلماننىڭ ۋەزىپىسىدۇر.» بۇنىڭغا قارىتا دوستلىرى:
- سەدىقە بەرگۈدەك بىرەر نەرسىسى بولمىغانلار قانداق قىلىدۇ؟ - دېيىشتى. پەيغەمبىرىمىز:
- «ئىشلىسۇن، ھەم ئۆزىگە پايدىسى بولىدۇ، ھەمدە سەدىقە بېرەلەيدۇ.»
- ئىشلەشكە كۈچى يەتمىگەنلەر (ياكى قىلغۇدەك ئىش تاپالمىغانلار) قانداق قىلىدۇ؟
- «ھاجەتمەنگە، مۇھتاجغا ياردەم قىلسۇن.»
- بۇنىڭغىمۇ كۈچى يەتمىسە، قانداق قىلىدۇ؟
- «كىشىلەرنى ياخشىلىققا بۇيرىسۇن.»
- بۇنىمۇ قىلالمىسىچۇ؟
- «ناچار، ئەسكى ئىشلاردىن ئۇزاق تۇرسۇن. بۇ ئۇنىڭ ئۈچۈن بىر سەدىقە ھېساپلىنىدۇ.»

(بۇخارى: «زاكات»، 30)





زاكات دېگەن نېمە؟

زاكات پاكىزلىقتۇر

«زاكات» دېگەن سۆزنىڭ لوغەتتىكى بىر مەنىسى «پاكىزلىق». بىر كىشى ئۆزى ئىشلەپ تاپقان مال-مۈلكىنىڭ مەلۇم بىر قىسمىنى مۇھتاجلارغا بەرسە، ئۇنداقتا بۇ كىشى ماددى ۋە مەنىۋى جەھەتتە پاكىزلىنىدۇ. زاكات بېرىش كىشىنى گۇناھ ۋە پىخسىقلىق كىرلىرىدىن پاكىزلايدۇ. كىشىدىكى مال-دۇنياغا ھەددىدىن زىيادە بېرىلىپ كېتىشتىن ئىبارەت كېسەللىكنى داۋالايدۇ.

«ئى مۇھەممەد!» ئۇلارنىڭ ماللىرىنىڭ بىر قىسمىنى سەدىقە ھېسابىدا ئالغىنىكى، ئۇنىڭ بىلەن ئۇلارنى گۇناھلىرىدىن پاكلىغايىسەن ۋە (ياخشىلىقلىرىنى) كۆپەيتكەيسەن.»

(تەۋبە سۈرىسى 103 -ئايەت)

زاكات: باي بىر مۇسۇلماننىڭ مېلىنىڭ مەلۇم بىر قىسمىنى دىنىمىز بۇيرىغان يەرگە سەرپ قىلىشىدۇر.

ئاللاھتائالا مۇنداق دېدى:

«نامازنى ئادا قىلىڭلار، زاكاتنى بېرىڭلار، ئۆزەڭلار ئۈچۈن ئىشلىگەن ھەر قانداق ياخشى ئەمەل بولسا، ئاللاھنىڭ دەرگاھىدا ئۇنىڭ ساۋابىنى تاپىسىلەر. ئاللاھ ھەقىقەتەن قىلغان ئەمەللىڭلارنى كۆرۈپ تۇرغۇچىدۇر.

(بەقەرە سۈرىسى 110 -ئايەت)

زاكات ئارقىلىق ئېرىشىدىغانلىرىمىز

- * مېلىمىزنىڭ شۈكرىسىنى ئادا قىلىشىمىزغا ياردەم قىلىدۇ.
- * مەھرى-شەپقەت، ئاق كۆڭۈللۈك تۇيغۇسىنى كۈچلەندۈرىدۇ.
- * پىخسىقلىق ۋە شەخسىيەتچىلىك قىلىشتىن ساقلايدۇ.
- * ئۆزئارا ھەمكارلىق ۋە سۆيگۈ-مۇھەببەتنى كۈچەيتىدۇ.
- * مېلىمىزنى كۆپەيتىدۇ ۋە بەرىكەتلىك قىلىدۇ.
- * مېلىمىزنى پاكىزلايدۇ.
- * مال-مۈلكىمىزنىڭ بالا-قازا ۋە كېلىشمەسلىكلەردىن ئامان-ئېسەن قۇتۇلۇپ قېلىشىغا سەۋەپ بولىدۇ.



زاكات



ئاللاھتائالا مۇنداق دېيىدۇ:

«ئاللاھنىڭ يولىدا پۇل-مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) بەتتە باشاق چىقارغان، ھەر باشقىدا 100 دان تۇتقان بىر دانغا ئوخشايدۇ. ئاللاھ خالىغان بەندىسىگە ھەسسىلەپ ساۋاپ بېرىدۇ. ئاللاھنىڭ مەرھەمىتى كەڭدۇر، ئۇ ھەممىنى بىلىپ تۇرغۇچىدۇر.»

(بەقەرە سۈرىسى 261 -ئايەت)

ئاللاھتا ئالا مۇنداق دەيدۇ:

«ياخشى ئىنسانلار ئۆزى مۇھتاج نۇرۇغلۇق مىسكىنگە، يېتىمگە ۋە ئەسىرگە تا ئام بېرىدۇ. (ئۇلار ئېيتىدۇ) «سەلەرگە بىز ئاللاھنىڭ رازىلىقى ئۈچۈن تا ئام بېرىمىز. سەلەردىن (بۇنىڭ بەدىلىگە) ھېچقانداق مۇكاپات ۋە تەشەككۈر تەلەپ قىلمايمىز. شۇبھىسىزكى، بىز پەرۋەردىگار بىز تەرىپىدىن مەيدانغا كەلتۈرۈلگەن ئېغىر، قاتتىق كۈندىن قورقىمىز.» ئاللاھ ئۇلارنى شۇ كۈننىڭ شەرىدىن ساقلايدۇ، ئۇلارنىڭ (يۈزلىرىگە) نۇر، (دىللىرىغا) خۇشاللىق ئاتا قىلىدۇ.»

(ئىنسان سۈرىسى 8 - 11 - ئايەتلەر)

بىزگە نېمەت بەرگەنلىكى ئۈچۈن ئۇلۇغ ئاللاھقا شۈكۈر قىلىشىمىز كېرەك. ئۆزىمىز ئىگە بولغان نېمەتلەرنى ئاللاھ رىزاسى ئۈچۈن ئىشلىتىش چوڭ بىر شۈكۈردۇر. مېلىمىزنىڭ قىرلىقتىن بىرىنى مۇھتاجلارغا بېرىش ئارقىلىق ھەم ئىبادەت قىلغان ھەمدە بىزگە مۇشۇ بايلىقتىن ئىبارەت نېمەتنى بەرگەن ئاللاھقا شۈكۈر قىلغان بولىمىز. بەرگەن زاكىتىمىز تۈپەيلى ھېچكىمدىن رەھمەت تاما قىلمايمىز. مۇشۇنداق قىلساق، زاكات بىزنىڭ مال-مۈلكىمىزنىڭ شۈكرىسىنى ئادا قىلىشىمىزغا ياردەمچى بولىدۇ.

سۆيۈملۈك پەيغەمبىرىمىز مۇنداق دەيدۇ:

«ئەگەر قەلبىڭنىڭ يۇمشاق بولۇشىنى ئارزۇ قىلساڭ، نامراتلارغا يېمەك-ئىچمەك بەرگىن، يېتىملارنىڭ بېشىنى سىلىغىن...»

(ئەخمەد بىن ھەنبەل، 2 - جىلد، 263)



بايلار مال-مۈلكى كۆپ بولغانلىقى ئۈچۈن پېقىر-يوقسۇللارنىڭ ئەھۋالىنى ياخشى بىلمەسلىكى مۇمكىن. زاكات بېرىش ئۈچۈن پېقىر، مۇھتاج كىشىلەرنى ئىزدىگەن ۋاقتىمىزدا ئۇلارنىڭ ئەھۋالىنى بىۋاسىتە كۆرۈش پۇرسىتىگە ئېرىشىمىز. پېقىرلار ياشاۋاتقان جاپا-مۇشەققەتلىك شارائىتىنى كۆرىمىز. پېقىرلارغا ۋە قېيىنچىلىقتا قالغانلارغا ياردەم قىلىش ئارقىلىق ئۇلارنىڭ قېيىنچىلىقىنى ھەل قىلىمىز. قول ئىلكىمىزدىكى پۇل-ماللارنى بۇ شەكىلدە سەرپ قىلىش بىزدىكى مەھرى-شەپقەت، ئاق كۆڭۈللۈك ھىسسىياتىنى كۈچەيتىدۇ.

ئاللاھتا ئالا مۇنداق دەيدۇ:

«ئى مۇھەممەد! ئۇلارنىڭ ماللىرىنىڭ بىر قىسمىنى سەدىقە ھېسابىدا ئالغىنىكى، ئۇنىڭ بىلەن ئۇلارنى گۇناھلىرىدىن پاكلىغايىسەن ۋە (ياخشىلىقلىرىنى) كۆپەيتكەيسەن.»

(تەۋبە سۈرىسى 103 - ئايەت)



ئاللاھتا ئالا: «باي مۇسۇلمانلارنىڭ پۇل-ماللىرىدا ساتىلار ۋە (ئىپپەتلىكلىكىدىن سائىللىق قىلمايدىغان) مۇھتاجلارنىڭ ھەققى بار.» (زارىيات سۈرىسى: 19 - ئايەت) دېيىش ئارقىلىق، بايلارنىڭ مېلىدا يوقسۇللار ۋە پېقىرلارنىڭ ھەققى بار ئىكەنلىكىنى بىلدۈرگەن. ئەگەر بۇ ھەقنى ئىگىسىگە بەرمىسەك، پېقىرنىڭ ھەققىنى ئوغۇرلىۋالغان بولىمىز. باشقىلارنىڭ ھەققىنى بەرمىگەنلىكىمىز ئۈچۈنمۇ مېلىمىزغا ھارام ئارىلاشتۇرغان بولىمىز. ھارام ئارىلاشقان بىر مال پاكىزە ئەمەس بولىدۇ. پېقىر ۋە مۇھتاجلارنىڭ ھەققىنى بېرىش ئارقىلىق مېلىمىزغا ھارام ئارىلىشىپ قېلىشىنىڭ ئالدىنى ئالىمىز. شۇنىڭ ئۈچۈن زاكات مېلىمىزنى پاكىزلايدۇ.



سۆيۈملۈك پەيغەمبىرىمىز مۇنداق دەيدۇ:

«زاكات بەرگەن، مېھمانلىرىنى ئوبدان مېھمان قىلغان، بالا-قازاغا ئۇچرىغانلارغا ياردەم قىلغان كىشى پىخسىقلىق ئىللىتىدىن قۇتۇلىدۇ.»
(تابەرانى: «مۇئەججەمۇل-كەبىر»، 4- جىلد، 256)

زاكات ۋە سەدىقە مال-دۇنياغا بولغان زىيادە ئامراقلىقىمىزنى كونترول قىلىدۇ. مال-دۇنيانى ناتوغرا يوللارغا ئىشلىتىشىمىزنىڭ ئالدىنى ئالىدۇ. كۆپ پۇل، مال-دۇنيانىڭ ھەممىگە قادر ئەمەسلىكىنى ئۆگىتىدۇ. قول ئىلكىمىزدىكى مال-دۇنيادىن باشقىلار بىلەن بىرلىكتە بەھىر ئېلىشنىڭ لەززىتىنى ھىس قىلدۇرىدۇ. بىزنى پىخسىقلىق ۋە شەخسىيەتچىلىكتىن قۇتقۇزىدۇ. ھەمىشە ئۆز مەنپەئەتىنىلا ئويلايدىغان ئەمەس، بەلكى باشقىلارنىڭ مەنپەئەتىنىمۇ ئويلىيالايدىغان، مال-دۇنياسىنى ئىنسانلارنىڭ بەخت-سائادىتى ئۈچۈن خەلىپەلەيدىغان پىداكار ئىنسان بولۇپ يېتىشىپ چىقىشىمىزغا تۈرتكە بولىدۇ.



سۆيۈملۈك پەيغەمبىرىمىز مۇنداق دەيدۇ:

«زاكات ئىسلامنىڭ كۆۋرۈكىدۇر.»

(ھەيسەمى: «مەجمەئۇز-زەۋائىد»، 1- جىلد، 480)

زاكات بايلارنىڭ مال-مۈلكىنى نامراتلارغا يەتكۈزۈپ بېرىدىغان بىر كۆۋرۈكتۇر. پېقىر يوقسۇللار بىلەن بايلار ئوتتۇرىسىدىكى مۇناسىۋەتنى كۈچەيتىپ ياخشىلايدۇ. چىدىماسلىق، ھەسەتخورلۇقنى يۇقىتىدۇ. ئۆزئارا ھەمكارلىق ۋە مۇھەببەتنى كۈچەيتىدۇ. بايلار نامراتلارغا مېھرى-شەپقەت قىلىدۇ، نامراتلارمۇ بايلارغا ھۆرمەت قىلىدۇ. جەمئىيەتتە ئىتتىپاقلىق، ئىناقلىق، ھەمكارلىشىش ۋە ياردەملىشىش ئېڭى يۇقىرى كۆتۈرۈلىدۇ. شۇنىڭ بىلەن زاكات ھەم نامراتلارنىڭ ئېھتىياجىنى ھەل قىلىدۇ، ھەمدە جەمئىيەتتە يۈز بېرىدىغان پاراكەندىچىلىكلەرنىڭ ئالدىنى ئالىدۇ.



سۆيۈملۈك پەيغەمبىرىمىز مۇنداق دەيدۇ:

«پۇل-مېلىغلارنى زاكات بىلەن قوغداڭلار.»

(بەيھاقى: «شۇئابۇل-ئىمان»، 5- جىلد، 184)

زاكات ۋە سەدىقە پۇل-مېلىمىزنىڭ بالا-قازا ۋە كېلىشمەسلىكلەردىن ئامان-ئېسەن قۇتۇلۇپ قېلىشىغا سەۋەپچى بولىدۇ. خەلىق ئارىسىدىكى «سەدىقە بالانى يەر» (ئاز سەدىقە كۆپ بالا-قازانى يوق قىلىدۇ) دېگەن سۆز بۇ ھەقىقەتنى كۆرسىتىدۇ. چۈنكى بىر پېقىرنىڭ ياكى ھاجەتمەن كىشىنىڭ كۆڭلىنى ۋە دۇئاسىنى ئېلىش بالا-قازا ۋە مۇسبەتنى ئۇزاقلاشتۇرىدۇ. زاكات ۋە سەدىقە بەرگەن كىشىگە ئاللاھنىڭ رەھىمىتى ۋە مۇھاپىزىتى كېلىدۇ.

سۆيۈملۈك پەيغەمبىرىمىز مۇنداق دەيدۇ:

ھەر كۈنى ئەتتىگەندە ئىككى پەرىشتە يەر يۈزىگە چۈشۈدۇ. بۇلاردىن بىرى: «ئاللاھىم! پۇل-مېلىنى سېنىڭ يولۇڭدا سەرپ قىلغان كىشىگە يەنە يېڭىدىن مال-دۇنيا بەر!» دەپ دۇئا قىلىدۇ. يەنە بىرى: «ئاللاھىم! پىخسىقلىق قىلغان كىشىنىڭ مال-دۇنياسىنى يوق قىل!» دەپ دۇئا قىلىدۇ.

(مۇسلىم: «زاكات»، 57)



زاكات مېلىمىزنىڭ كۆپىيىشى، بەرىكەتلىك بولىشىغا تۈرتكە بولىدۇ. ئاللاھتائالا: «سەلەر جازانە ئېلىش ئۈچۈن (يەنى كىشىلەرنىڭ پۇل-مېلى ئىچىدە ئۆستۈرۈش ئۈچۈن) بىرەر پۇل-مال بەرسەڭلار، ئاللاھنىڭ دەرگاھىدا ئۇ ئۆسمەيدۇ، (يەنى كىشىلەر بەرگىنىدىن جىقراق قايتۇرسۇن دېگەن نىيەت بىلەن بېرىلگەن سوغىنىڭ ئاللاھنىڭ دەرگاھىدا ساۋابى بولمايدۇ). ئەمما ئاللاھنىڭ رازىلىقىنى كۆزلەپ بەرگەن سەدىقەڭلار (ياكى ئېھسانىڭلارغا) ھەسسەلەپ ساۋاپ بېرىلىدۇ.» (رۇم سۈرىسى 39 - ئايەت) دېيىش ئارقىلىق، ئاللاھ رازىلىقى ئۈچۈن زاكات ۋە سەدىقە بەرگەنلەرنىڭ مال دۇنياسىنى كۆپەيتىپ بېرىدىغانلىقىنى ئېيتقان. كۆپىيىشىنىڭ سەۋەبى سەدىقە ۋە زاكات ئېلىپ خوش بولغان كىشىلەر بىلەن پەرىشتىلەرنىڭ دۇئاسى تۈپەيلىدىندۇر. پېقىر مىسكىنلەر ۋە پەرىشتىلەرنىڭ دۇئاسى زاكات بەرگۈچى بايلار ئۈچۈن ھۇزۇر ۋە راھەت مەنبەسىدۇر.



تېخىمۇ قىممەت ئالغۇچى بار

ئاللاھتا ئالا مۇنداق دەيدۇ:

«تەقۋادارلار كەڭچىلىكىمۇ، قىسنىچىلىقىمۇ پۇل-ماللىرىنى ئاللاھ يولىدا سەرپ قىلىدۇ...»
(ئال-ئىمران سۇرىسى 134 -ئايەت)

ئاللاھتا ئالا مۇنداق دەيدۇ:

«ئاللاھنىڭ يولىدا پۇل-مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) يەتتە باشاق چىقارغان، ھەر باشقىدا 100 دان تۇتقان بىر دانغا ئوخشايدۇ. ئاللاھ خالىغان بەندىسىگە ھەسسىلەپ ساۋاپ بېرىدۇ. ئاللاھنىڭ مەرھەمىتى كەڭدۇر، ئۇ ھەممىنى بىلىپ تۇرغۇچىدۇر.»
(بەقەرە سۇرىسى 261 -ئايەت)

سودىگەرلەر ھەزرىتى ئوسماننىڭ بۇ قېلىقنى پۇرسەتپەرەستلىك، تېخىمۇ كۆپ پۇل تېپىۋېلىش غەرىزىدە شۇنداق قىلىۋاتىدۇ دەپ ئويلاشقا باشلىدى. خەلق قاتتىق ئاچارچىلىق ئىچىدە قىيىنلىپ تۇرغاندا ھەزرىتى ئوسماننىڭ بۇنداق قىلىشى ئۇنىڭغا پەقەتلا ياراشمايۋاتاتتى.

سودىگەرلەر ئاخىرى بۇ ئىشنى ھەزرىتى ئەبۇبەكرىگە ئېيتىش قارارىغا كېلىشتى. خەلىپىدىن

ھەزرىتى ئەبۇ بەكرى رازىيەللاھۇ ئەنھۇنىڭ خەلىپىلىك دەۋرىدە مەدىنەدە ئاچارچىلىق يۈز بەردى. خەلق ھەتتا نان يېقىش ئۈچۈن بىرەر تال بوغداي دانىسىنىمۇ تاپالمايدىغان ھالغا چۈشۈپ قالدى. بۇ ئەھۋالنى كۆرگەن مەدىنىلىك سودىگەرلەر قول ئىلكىدىكى پۇللىرىنىڭ ھەممىسىنى بوغداي ئېلىپ-سېتىش ئۈچۈن دەسمى قىلدى.

بۇ مەزگىلدە ھەزرىتى ئوسمان شامغا بىر تىجارەت كارۋىنى ئەۋەتىپ، ئۇ يەردىن يۈز تۈگە يۈكى بوغداي سېتىۋېلىپ مەدىنىگە ئېلىپ كەلگەن ئىدى. ھەزرىتى ئوسمان ئېلىپ كەلگەن بوغدايلار خەلقنىڭ ئېھتىياجىغا ئاساسىي جەھەتتىن يېتەتتى. چۈنكى بۇ چاغدا مەدىنىنىڭ نۇپۇسى كۆپ ئەمەس ئىدى.

سودىگەرلەرنىڭ ھەممىسى دەرھال ھەزرىتى ئوسماننىڭ يېنىغا كەلدى. شامدىن ئەكەلگەن بوغداينى ئۆزلىرىگە سېتىپ بېرىشنى تەلەپ قىلدى. بىر چارەك بوغدايغا تۆت دەرھەم بېرىدىغانلىقىنى ئېيتىشتى. ئەمما ھەزرىتى ئوسمان سودىگەرلەر قوينغان باھانى ئاز كۆردى. «سىلەرگە قارىغاندا قىممەت ئالغۇچى بار» دەپ، بوغداينى ھېچكىمگە ساتمىدى. بۇنىڭ بىلەن سودىگەرلەر باھانى ئۆستۈردى. لېكىن ھەزرىتى ئوسماندىن يەنە «سىلەرگە قارىغاندا قىممەت ئالغۇچى بار» دېگەن جاۋابنى ئاڭلىدى. ئاخىرىدا ھەتتا بىر چارەك بوغداينى يەتتە دەرھەمدىن ئېلىشقىمۇ رازى بولۇشتى. بۇ سودىگەرلەر قوينغان ئەڭ يۇقىرى باھا ئىدى. لېكىن ھەزرىتى ئوسماننىڭ ئاغزىدىن «سىلەردىنمۇ قىممەت ئالغۇچى بار» دېگەن جۈملىدىن باشقا گەپ چىقمايۋاتاتتى.



«ئەي رەسۇلۇللاھنىڭ خەلىپىسى! بۇ سودىگەرلەر مەندىن بىر چارەك بۇغداينى يەتتە دەرھەمگە سېتىۋالماقچى بولۇشتى. يەنى، بىرگە يەتتە بەرگۈدەك. ھالبۇكى مەن ئۇنى بىرگە يەتتە يۈز بېرىدىغان بىرەيلەنگە سېتىشنى خالايمەن. ئۇلۇغ ئاللاھ ھەر بىر ياخشىلىققا يەتتە يۈز ساۋاپ ۋە مۇكاپات بېرىشنى ۋەدە قىلغان ئەمەسمىدى؟ مۇشۇنداق بىر پايدا ئالغىلى بولىدىغان تىجارەت بار يەردە، مەن نېمىشقا مېلىمنى ئۇلارغا ساتقۇدەكمەن؟!»

ھەزرىتى ئوسماننىڭ بۇ جاۋابىنى ئاڭلىغان سودىگەرلەر چوڭقۇر خىيالغا چۆكتى. ئۇنى خاتا چۈشىنىپ قالغانلىقىنى ھىس قىلىشتى.

ھەزرىتى ئوسمان يۈز تۈگىگە يۈكلەنگەن بۇغداينىڭ ھەممىسىنى مەدىنە خەلقىگە ھەقسىز تارقىتىپ، پېقىر-يوقسۇللارنىڭ يۈزىنى كۈلدۈردى. شەھەردىكى ئاچارچىلىق ئاپتىمۇ ئاساسىي جەھەتتىن تۈگىدى.

ئۆزلىرىنى ھەزرىتى ئوسمان بىلەن ياراشتۇرۇپ قويۇشنى ئۈنۈمەكچى بولدى.

سودىگەرلەر خەلىپىنىڭ ئالدىغا بېرىپ ئەھۋالنى ئۆز ئەينى ئاڭلاتتى. ھەزرىتى ئەبۇبەكرى ئۇلارنىڭ سۆزلىگەنلىرىنى باشتىن-ئاخىر زەن سېلىپ ئاڭلىدى ۋە ئۇلارغا: «بۇ ئىش بىر ئاز ئاجايىپ. مېنىڭچە، سىلەر ھەزرىتى ئوسماننىڭ سۆزىنى چۈشىنەلمىگەندەك قىلىسىلەر. ئۇ پەيغەمبەر ئەلەيھىسسالامنىڭ كىيوعلى ۋە جەننەتتە دوستى، خەلقنىڭ مۇھتاجلىقىنى پۇرسەت بىلىپ پايدا قوغلىشىدىغانلاردىن ئەمەس. بۇنداق قىلىشىدا چوقۇم بىر گەپ بار. يۈرۈڭلار، بىللە بېرىپ بۇ ئىشنى ئۆزىدىن بىر سوراپ باقايلى.» دېدى.

سودىگەرلەر بىلەن خەلىپە بىرلىكتە ھەزرىتى ئوسماننىڭ يېنىغا كەلدى. ھەزرىتى ئەبۇبەكرى ھەزرىتى ئوسماندىن مېلىنى نېمىشقا سودىگەرلەر قويغان باھاغا ساتمىغانلىقىنى سورىدى.

ھەزرىتى ئوسماننىڭ بۇ سۇئالغا بەرگەن جاۋابى كىشىنى چوڭقۇر ئويغا سالدىغان ئاجايىپ مەزمۇنلۇق بىر جاۋاب ئىدى:



زاكات بېرىش كىملىرىگە پەرز؟

* ئەقلى-ھۇشى جايىدا،
* بالاغەتكە يەتكەن،
* دىنىي جەھەتتە باي ھېساپلانغان
(زاكات بېرىلگۈدەك مال-مۈلكى
بولغان)

مۇسۇلماننىڭ

يىلدا بىر قېتىم

زاكات بېرىشى پەرزدۇر.



زۇرۇر (ئەقەللىي) ئېھتىياجلار قايسىلار؟

تىجارەت ئۈچۈن ئەمەس:

- ئۆي،
 - ئۆي جابدۇقلىرى،
 - كىيىم-كېچەكلەر،
 - قاتناش ۋاستىسى،
 - كىتاپلار،
 - ھۈنەر-كەسپ سايمانلىرى،
 - ئائىلىنىڭ بىر يىللىق خىراجىتى
- زۇرۇر ئېھتىياجلاردۇر.

دىنىي جەھەتتە باي ھېساپلىنىشنىڭ ئۆلچىمى قانداق؟

زۇرۇر ئېھتىياجى ۋە قەرزىنىڭ سىرتىدا «زاكات بېرىش ئۆلچىمىگە يېتىدىغان» مالغا ئىگە بولغان كىشى دىنىي جەھەتتە باي ھېساپلىنىدۇ. زاكات بېرىش ئۆلچىمىگە يېتىدىغان مال مىقدارى بايلىق دەرىجىسىنىڭ ئەڭ تۆۋەن چېكىدۇر. بۇ چەككە يەتكەن كىشىلەرنىڭ قۇربان ھېيتتا قۇربانلىق قىلىشى ۋە رامزاندا پېتىر سەدىقىسى بېرىشى ۋاجىپتۇر. لېكىن زاكات پەرز بولۇشى ئۈچۈن زاكات بېرىش ئۆلچىمىگە يېتىدىغان مال مىقدارى زاكات بەرگۈچىنىڭ قولىدا ئەڭ ئاز بىر يىل (قەمەرىيە يىلى 354 كۈن) تۇرغان بولۇشى كېرەك.



زاكىتى بېرىلىشكە تېگىشلىك ماللارنىڭ ئۆلچىمى ۋە مىقدارى

دېنىي جەھەتتە باي ھېساپلانغان ۋە زاكات بېرىش ئۆلچىمىگە يېتىدىغان مال-مۈلۈككە بىر يىل ئىگە بولغان كىشى مېلىنىڭ زاكىتىنى بېرىشى كېرەك.

زاكىتى بېرىلىشكە تېگىشلىك مال مىقدارى كىشىنىڭ زۇرۇر ئېھتىياجلىرى ۋە قەرزى چىقىرىۋېتىلگەندىن كېيىن ئېشىپ قالغان مالدىن ھېساپلىنىدۇ.

زاكات ئۆلچىمى ۋە مىقدارى مال تۈرىنىڭ ئوخشىماسلىقىغا ئاساسەن پەرقلىق بولىدۇ.

تىجارەت ماللىرىنىڭ ئۆلچىمى ۋە زاكىتى

مال تۈرى	زاكات ئۆلچىمى	بېرىشكە تېگىشلىك زاكات مىقدارى
ئالتۇن	80,18 گرام	قىرقتىن بىر قىسمى (2,5%)
كۈمۈش	561 گرام	
تىجارەت مېلى	80,18 گرام ئالتۇن قىممىتىدە	
نەق پۇل	80,18 گرام ئالتۇن قىممىتىدە	



چارۋا ماللارنىڭ زاكات ئۆلچىمى ۋە زاكىتى



❖ تۆگە: 5 تۇياقتىن 9 تۇياققىچە (9 تۇياقمۇ شۇنىڭ ئىچىدە) بولغان تۆگىلەرنىڭ زاكىتى ئۈچۈن بىر قوي ياكى بىر ئۆچكە بېرىلىدۇ.

قوي، ئۆچكە، كالا ۋە تۆگىلەرنىڭ يۇقارقىدىن پەرقلىق سانلىرىنىڭ زاكىتىنى ھېساپلاشنى فىقھ كىتاپلىرىدىن ئۆگىنەلەيمىز.

چارۋا ماللاردىن بېرىلىدىغان زاكات مىقدارى چارۋا مالنىڭ تۈرىگە ئاساسەن ئۆزگىرىدۇ:

❖ قوي، ئۆچكە: 40 تۇياقتىن 120 تۇياققىچە (120 تۇياقمۇ شۇنىڭ ئىچىدە) بولغان قوي ياكى ئۆچكىنىڭ زاكىتى ئۈچۈن بىر قوي ياكى بىر ئۆچكە بېرىلىدۇ.

❖ كالا: 30 تۇياقتىن 39 تۇياققىچە (39 تۇياقمۇ شۇنىڭ ئىچىدە) بولغان كالىلارنىڭ زاكىتى ئۈچۈن بىر ياشلىق بىر كالا (بۇقا) بېرىلىدۇ.





يېزا ئىگىلىك مەھسۇلاتلىرىنىڭ ئۆلچىمى ۋە زاكىتى

❖ يېزا ئىگىلىك مەھسۇلاتلىرىنىڭ زاكىتى «ئۆشەر» دەپمۇ ئاتىلىدۇ.

❖ يېزا ئىگىلىك مەھسۇلاتلىرىدىن زاكات بېرىش ئۆلچىمى 611 كىلوگرام، (يەنى، مەھسۇلاتنىڭ مىقدارى 611 كىلوگرامغا يەتكەندە، زاكىتىنى بېرىش كېرەك).

❖ سۇ پۇلىسى ئېلىنمايدىغان يەرلەرنىڭ مەھسۇلاتلىرىنىڭ ئوندىن بىرى (10%)،

❖ سۇ پۇلىسى ئېلىنىدىغان يەرلەرنىڭ مەھسۇلاتلىرىنىڭ يىگىرمىدىن بىرى (5%) زاكات بېرىلىدۇ.

❖ بۇغداي، ئارپا، قۇناق، گۈرۈچ، پۇرچاق، پالەك، قوغۇن-تاۋۇز، پەتەنگان (چەيزە)، زەيتۇن، ئالما، ئۈرۈك، بەھى، گىلاس، شاپتۇل قاتارلىق بارلىق مەھسۇلاتلاردىن زاكات بېرىلىدۇ.

❖ يېزا ئىگىلىك مەھسۇلاتلىرىنىڭ ئىگىسىنىڭ قولىدا بىر يىل تۇرۇشى شەرت ئەمەس. ئورمىدىن كېيىن (ئېتىزلىقتىن ياكى باغدىن مەۋسى ئۈزۈۋېلىنغاندىن كېيىن) زاكىتى بېرىلىدۇ.

«يەر تېرىغۇچىنىڭ ئاشلىق ئامبىرى بوشلىدۇ، ئەمما ئورما ۋاقتى كەلگەندە كۆرسەڭ، ئۇلار ئەتىيازدا تېرىغان ئۇرۇقلۇق بۇغدايدىن قانچىلىك ھۇسۇل ئالىدۇ، ئۇرۇققا قارىغاندا ھۇسۇل قانچە ھەسسە ئارتۇق، ئويلاپ باق!»

بوشالغان بىر ئامبارغا چۈشلۈك قانچە ئامبار قايتا تولدۇ!

بۇغداينى تېرىمىسا، ئىشلەتمىسە، ئامباردا ساقلاپ قويسا، قۇرتلايدۇ، پىتلايدۇ، چاشقانلارغا يەم بولىدۇ.»

- مەۋلانا

خاراپە بولغان باغ

بىر مەرت ئادەمنىڭ ئۈزۈملۈك

بېغى ۋە خورمىلىق بېغى بار ئىدى. دىننىڭ ئەمىرلىرىگە ئاڭلىق رىئايە قىلىدىغان بۇ ئادەم كۈز پەسلى كەلگەندە مېۋىلىرىنىڭ زاكىتىنى پېقىر-يوقسۇللارغا بېرەتتى. بۇ ئادەم ۋاپات بولغاندىن كېيىن باغلىرى بالىلىرىغا مېرىس قالدى. بالىلىرى مال-دۇنياغا دەرىجىدىن تاشقىرى ئامراق بولغانلىقى ئۈچۈن بېخىللىق قىلىشقا باشلىدى.

ھالبۇكى، دادىسى ھايات ۋاقتىدا زاكاتنى مەرتلىك بىلەن تارقىتىپ، مۇھتاجلارنىڭ دۇئاسىنى ئالغانلىقى ئۈچۈن باغنىڭ مېۋىلىرى ناھايىتى بەرىكەتلىك بولغان، پېقىر-يوقسۇللار باغنىڭ پايدىسىنى كۆرگەن ئىدى. لېكىن دادىسى بەرگەن زاكاتلار ئوغۇللىرىنىڭ كۆزىگە بەك كۆپ كۆرىنىپ كېتىپ، ئوغۇللارنىڭ بۇنى بەرگۈسى كەلمەي قالدى. ئۇلار زاكات بېرىش بىلەن مېلىمىز ئازلاپ قالارمىكىن دېگەن ئويدا ئىدى. ئۇلار ئاللاھ باغقا ۋە ئېتىزلىققا بەرگەن بەرىكەتنىڭ قەيەردىن كەلگەنلىكىنى بىلمەيتتى، چۈنكى غەپلەت ۋە ئاچكۆزلۈك ئۇلارنىڭ كۆزلىرىنى كۆرمەس قىلىپ قويغان ئىدى.

زاكات بەرمەسلىك ئۈچۈن باھانە-سەۋەپ تېپىشتى: «ئائىلىمىزدە جان سانى كۆپ، مېلىمىز ئاز. يوقسۇللارغا بىرەر نەرسە بەرمەيلى. ئەتە ئەتتىگەن تاڭ ئېتىش بىلەنلا باغقا بالدۇر بارايلى. پېقىرلار كېلىشتىن ئىلگىرىلا مېۋىلەرنى ئۈزۈۋالايلى.»

دېيىشتى.

بۇ گەپنى قىلىشقان چاغدا مالنىڭ ھەقىقىي ئىگىسىنىڭ ئاللاھ ئىكەنلىكىنى ئويلايمۇ قويمىدى، پېقىرلارنىڭ ھەقىقىي بولسا خىيالغىمۇ كەلمىدى...

شۇڭا ئۇلار ئۇخلاۋاتقاندا ئاللاھتا ئالاننىڭ ئەمرى بىلەن باغقا بىر ئاپەت كەلدى. باغنىڭ يېنىدىن بىر ئوت چىقىپ، باغنى پۈتۈنلەي كۆيدۈرۈپ كۈل قىلىۋەتتى.

تاڭ سەھەردە ئورنىدىن ئالدىراش تۇرغان ئوغۇللار خۇشال ھالدا بىر بىرىنى چاقىرىشتى:

- تىز بولايلى، مېۋىلەرنى چاپسان يىغىۋالايلى، تىز!

دەرھال يولغا چىقىشتى، بىر تەرەپتىن ئۆز ئارا كۈسۈلدىشىپ:

- بۈگۈن يېنىمىزغا پېقىر-يوقسۇللار قەتئىي كېلىپ قالمىسۇن. ئۇلارنىڭ بېغىمىزغا كىرىشىگە ھەرگىز پۇرسەت بەرمەيلى. - دېيىشتى.

لېكىن ئۇلار باغقا كېلىپلا ھاڭ-تاڭ بولۇپ تۇرۇپ قېلىشتى. كۆزلىرىگە ئىشەنمىدى: «ئەجىبا، خاتا بىر يەرگە كېلىپ قالدۇقمۇ نېمە؟» ئەتراپقا قارىدى. بۇ يەر باغنىڭ يېرى ئىدى. ئەمما باغ تۈنۈگۈنكى باغ ئەمەس ئىدى، چۈنكى ھەممە نەرسە كۆيۈپ قاپ-قارا كۆمۈردەك بولۇپ كەتكەن ئىدى.

رازىلىقىغا ئېرىشىش ئۈچۈن سەرپ قىلىنغان مال-
دۇنيا بەرىكەتلىك بولۇپلا قالماي، يەنە جەننەتكە
كىرىشكىمۇ سەۋەپ بولاتتى. ئاخىرى ئوغۇللار تەۋبە
قىلىپ، مۇنداق دېيىشتى:

- ئېسىت، ئېسىت! بىز قاتتىق پۇشايمان قىلدۇق.
بىز ھەقىقەتەن ئېغىر خاتالىق ئۆتكۈزدۇق. ھەممە
گۇناھ بىزدە. رەببىمىز بارلىق ئەيىپ-نوقسانلاردىن
پاكتۇر. شۇڭا رەببىمىزدىن ئۈمىدىمىزنى ئۈزۈپتەيلى.
رەببىمىزدىن تىلەيلى. بىز خاتالىقىمىز تۈپەيلى
بېغىمىزنى قوللىمىزدىن ئالغان ئۇلۇغ رەببىمىزگە
سەممىي يالۋۇرۇپ ئىلتىجا قىلساق، بۇ باغدىنمۇ
ياخشىراق بىر باغنى ئەلۋەتتە بېرىشى مۇمكىن.
رەببىمىزنىڭ رەھىمىتىنى ئارزۇ قىلىپ، ئۇنىڭغا
سېغىنىمىز.

(مۇناسىۋەتلىك ئايەتلەر ئۈچۈن قەلەم سۈرىسى
17-33- ئايەتلەرگە قاراڭ.)

ئوغۇللارنىڭ ئىچىدىكى ئەڭ ئەقىللىقراق بىرسى
ئەھۋالنى دەرھال چۈشەندى:

- ياق، بىز خاتا كېلىپ قالمىدۇق. بۇ يەر دەل
بىزنىڭ بېغىمىز. بىز مال-دۇنياغا قاتتىق بېرىلىپ،
پېقىر-يوقسۇللارغا بىر نەرسە بەرمەسلىككە نىيەت
قىلغانلىقىمىز ئۈچۈن، ئاللاھتائالا بۇ بالا-قازانى
بەردى، بېغىمىزنى ئوت ئاپىتىدە كۈل قىلدى.

ئوغۇللار ھەسرەت-نادامەت، پۇشايمانلىق
ئىلكىدە قالدى. ئاشخام قانداق خىياللارنى قىلغان
ئىدى، مانا ھازىر نېمىلەرنى كۆرۈۋاتىدۇ؟!... ئۆز ئارا
بىر بىرىنى ئەيىپلەشتى: «ھەممىنى قىلغان سەن! بۇ
يامان ئەقىلنى بىزگە سەن ئۆگەتتىڭ.» دەپ ئۆز ئارا
جىدەللەشتى. ئەقىللىقراق چوڭى:

- ئۆكۈلىرىم! بىر بىرىمىزنى بۇنداق
ئەيىپلەۋەرگەننىڭ پايدىسى يوق. ئاللاھتىن
مەغپىرەت تىلەيلى. ئاللاھ بەلكىم رەھىم قىلىپ،
بىزنى ئەيۈ قىلىشى مۇمكىن. - دېدى.

ئوغۇللار ئۆزلىرىنىڭ خاتا قىلغانلىقىنى
چۈشىنىپ يەتكەن ئىدى. مال-مۈلۈكنىڭ ھەقىقىي
ئىگىسى ئاللاھ ئىدى. ئاللاھ بەرگەن مالنى ئاللاھ
خالغان رەۋىشتە ئىشلىتىش كېرەك ئىدى. ئاللاھ



زاكات كىملىرىگە بېرىلىدۇ؟

زاكات بېرىلىدىغان كىشىلەر تۆۋەندىكىلەردۇر:

ئاللاھتائالا مۇنداق دەيدۇ:

«باي مۇسۇلمانلارنىڭ يۇل-ماللىرىدا سائىللار ۋە (ئىپپەتلىكلىكىدىن سائىللىق قىلمايدىغان) موھتاجلارنىڭ ھەققى بار.»
(زاريات سۈرىسى 19 - ئايەت)

دىنىمىزدىكى ئۆلچەملەر بويىچە قارىغاندا باي ھېساپلانمايدىغان، يەنى زاكات بېرىلگۈدەك مال-مۈلكى بولمىغان كىشىلەر.

👉 پېقىرلار:

يېمەك-ئىچمەك، كىيىم-كېچەك قاتارلىق ئەڭ ئەقەللىي ئېھتىياجلىرىنىمۇ ئۆزى قامدىيالماي، باشقىلارغا موھتاج بولغان كىشىلەر.

👉 يوقسۇللار:

قولدىكى مېلى بىلەن قەرزنى تۆلىسە، پېقىرچىلىقتا قالىدىغان كىشىلەر. بۇ كىشىلەر زاكات بېرىلگۈدەك مال-مۈلۈككە ئىگە بولمىغان ئەھۋالدا، ئۇلارغا قەرزنى تۆلىۋالسۇن دەپ زاكات بېرىلىدۇ.

👉 قەرزدارلار:

ۋەتىنىدە مال-مۈلكى بار بولغان تەقدىردىمۇ، ئەمما ياقا يۇرتتا پۇلسىز قالغان، باشقىلارغا موھتاج بولۇپ قالغان كىشىلەر. بۇلارغا يۇرتىغا خىراجەت قىلىپ كېتەلگۈدەك زاكات بېرىلىدۇ. شۇنىڭ بىلەن بىرلىكتە، بۇ خىل كىشىلەرنىڭ ئەگەر مۇمكىن بولسا، زاكات ئالماي، قەرز ئالغىنى تېخىمۇ ياخشىراق.

👉 مۇساپىرلار:

ئاللاھ يولىدىكىلەر: ئاللاھ يولىدا ئۆزى خالاپ ئۇرۇشقا قاتنىشىشنى تەلەپ قىلغان بولسىمۇ، ئەمما نامراتلىق تۈپەيلى يېمەك-ئىچمەك، قۇرال ۋە باشقا نەرسىلەرگە موھتاج بولغان كىشىلەر. بۇ كىشىلەرگە ئېھتىياجىنى قامدىشى ئۈچۈن زاكات بېرىشكە بولىدۇ. شۇنىڭ بىلەن بىرلىكتە، ئاللاھنىڭ دىنىنى تارقىتىش ۋە تەبلىغ ۋەزىپىسىنى بىجىرىش ئۈچۈن ئىلىم ئۆگىنىۋاتقان ۋە بۇ ساھەدە ئىشلەۋاتقان كىشىلەرگىمۇ زاكات بېرىشكە بولىدۇ.

زاكات بېرىلىدىغان يەرلەرنى كۆرسەتكەن تەۋبە سۈرىسى 60-ئايەتتە يۇقارىدا تىلغا ئېلىنغان بەش گۇرۇپپىدىن باشقا يەنە قۇللار، دىللىرىنى ئىسلامغا مايىل قىلىش كۆزدە تۇتۇلغانلار ۋە زاكات خادىملىرىدىن ئىبارەت ئۈچ گۇرۇپپا تىلغا ئېلىنغان. شۇڭا بۇ ئايەتكە ئاساسلانغاندا زاكات بېرىلىدىغان يەرلەر جەمئىي سەككىز گۇرۇپپا كىشىلەردۇر.

ئاللاھتائالا مۇنداق دەيدۇ:

«زاكات پەقەت پېقىرلارغا، مىسكىنلەرگە، زاكات خادىملىرىغا، دىللىرىنى ئىسلامغا مايىل قىلىش كۆزدە تۇتۇلغانلارغا، قۇللارنى ئازات قىلىشقا، قەرزدارلارغا، ئاللاھ يولىدا ئىشلىگۈچىلەرگە ۋە يولدا قالغان كىشىلەرگە بېرىلىدۇ. بۇ ئاللاھ تەرىپىدىن بېكىتىلگەن پەرزدۇر. ئاللاھ (بەندىلىرىنىڭ مەنپەئەتىنى) ئوبدان بىلگۈچىدۇر، ھېكمەت بىلەن ئىش قىلغۇچىدۇر.»

زاكىتىمىزنى ئايەتتە تىلغا ئېلىنغان سەككىز گۇرۇپپا كىشىلەر ئىچىدىكى خالىغان بىرىگە بەرسەك بولغىنىدەك، ئۇلارنىڭ ئىچىدىكى بىر قانچىسىگە ياكى ھەممىسىگە ئۈلەشتۈرۈپ بەرسەكمۇ بولىدۇ.

زاكات بەرگەندە ئالدى بىلەن يېقىن تۇققانلىرىمىزدىن باشلاپ بەرسەك، تېخىمۇ ساۋاپ بولىدۇ.

(تەۋبە سۈرىسى 60 - ئايەت)

كىملىرىگە زاكات بەرگىلى بولمايدۇ؟

زاكات بەرگىلى
بولمايدۇ.
⊗



- ⊗ بايلارغا،
- ⊗ مۇسۇلمان ئەمەسلەرگە،
- ⊗ بېقىش مەجبۇرىيىتى بولغان كىشىلەرگە (ئاتا-ئانا، چوڭ ئانا، چوڭ دادا، بالا-ۋاڧا، نەۋرە-چەۋرەلەر)،
- ⊗ مەكتەپ، دۇختۇرخانا، جامى، يول، كۆۋرۈك قاتارلىق يەرلەرگە

⊗ ئەر-خۇتۇنلار بىر بىرىگە زاكات بېرەلمەيدۇ.

☑ بىر تۇققانلار، ھامماچا، تاغا (ئانىسىنىڭ ۋە دادىسىنىڭ بىر تۇققانلىرى)، بىر تۇققاننىڭ بالىلىرى

قاتارلىق ئۇرۇق-تۇققانلارغا زاكات بەرگىلى بولىدۇ.



ياخشى كۆرىدىغىنىمنى بەردىم

- ئەي رەسۇلۇللاھ! مېنىڭ مال-مۈلكىم ئىچىدە ئەڭ قىممەتلىكى ۋە ئەڭ ياخشى كۆرىدىغىنىم مۇشۇ مەسجىدنىڭ ئۇدۇلىدىكى ئاۋۇ خورمىلىق باغدۇر. ھازىردىن باشلاپ بۇ يىغىمنى ئاللاھ رازىلىقى ئۈچۈن مۇھتاجلارغا بېرىمەن. پېقىر مۇسۇلمانلار بۇ باغنىڭ مېۋىسىدىن ۋە سۈيىدىن پايدىلانغاي. - دېدى.

بىر دەمدىن كېيىن ئەبۇ تالھابۇ پىلاننى ئەمەلگە ئاشۇرۇش ئۈچۈن بېغىغا باردى. باغقا بېرىپ، ئايالى ئۈمۈمۇ سۈلەيمىنىڭ بىر دەرەخنىڭ سايسىدا ئولتۇرغانلىقىنى كۆردى. ئۇنىڭغا باغدىن چىقىپ كېتىشىنى ئېيتتى. ئۈمۈمۇ سۈلەيم:

- ئەبۇ تالھابۇ! باغدىن نېمىشقا چىقىپ كەتكۈدەكمىز؟ بىر يەرگە كېتەمدىمىز؟ - دەپ سورىدى. ئەبۇ تالھابۇ:

- ياق! بىر يەرگە كەتمەيمىز. لېكىن ئەمدى بۇ باغ بىزنىڭ ئەمەس، مەدىنە پېقىرلىرىنىڭ. - دېدى ۋە مەسجىدتىكى ۋەقەنى سۆزلەپ بەردى. بۇنى ئاڭلىغان ئۈمۈمۇ سۈلەيم:

- ئىككىمىزنىڭ نامىدا بېغىشلىدىڭمۇ ياكى ئۆزۈڭنىڭ نامىدا بېغىشلىدىڭمۇ؟ - دەپ سورىدى. ئەبۇ تالھابۇ:

- ئىككىمىزنىڭ نامىدا... - دەپ جاۋاب بەردى. ئۈمۈمۇ سۈلەيم:

- ئاللاھ سەندىن رازى بولغاي! ئەبۇ تالھابۇ، ئەتراپىمىزدىكى پېقىرلارنى كۆرگەنسىرى مەنمۇ سەندەك قىلىشنى ئويلىغان، لېكىن ساڭا دېيىشكە جۈرئەت قىلالمىغان ئىدىم. ئاللاھ ياخشى ئىشىمىزنى قوبۇل قىلغاي. - دېدى.

پەيغەمبىرىمىزنىڭ بەك ياخشى كۆرىدىغان دوستلىرىدىن بىرى بولغان ئەبۇ تالھابۇ مەدىنىدىكى كۆزگە كۆرۈنگەن بايلارنىڭ بىرى ئىدى. ئەبۇ تالھابۇنىڭ بىر قانچە يەردە كەڭرى ئېتىزلىقلىرى، مېۋىلىك باغلىرى ۋە چارۋا ماللىرى بار ئىدى. مەسجىدى-نەبەۋىگە يېقىن يەردىكى چوڭ بىر مېۋىلىك باغى بولسا، بارلىق باغلىرىنىڭ ئىچىدىكى ئەڭ چىرايلىقى ھەم ئەڭ قىممەتلىكى ئىدى. ئىچىدە تاتلىق سۇ قۇدۇقى بار بۇ خورمىلىق باغنى ئەبۇ تالھابۇ بەكلا ياخشى كۆرەتتى. پەيغەمبىرىمىزنى ۋە دوستلىرىنى پات-پات بېغىغا تەكلىپ قىلىپ، مەھمان قىلىپ تۇراتتى. خۇرما دەرەخلىرىنىڭ سايسىدىكى سۆھبەتلەرمۇ بەك قىزىقتى.

بىر كۈنى پەيغەمبىرىمىز دوستلىرى بىلەن بىرلىكتە مەسجىتتە پاراڭلىشىپ ئولتۇراتتى. بۇ ئەسنادا تۆۋەندىكى ئايەتنى ئوقۇدى:

«ياخشى كۆرگەن نەرسەڭلاردىن بىر قىسمىنى ئاللاھ رازىلىقى ئۈچۈن بەرمىگۈچە، ھەقىقىي ياخشىلىق قىلغان بولمايسىلەر. ئاللاھ بەرگەن نەرسەڭلارنى ھەقىقەتەن بىلىپ تۇرىدۇ (ۋە مۇكاپاتىنى ھەسسىلەپ بېرىدۇ).» (ئال-ئىمران سۈرىسى 92-ئايەت)

ئەبۇ تالھابۇ ئايەتنى ئاڭلاپ قاتتىق تەسىرلەندى ۋە پەيغەمبىرىمىزگە:

خەلىپە ئۆمەر بىن ئابدۇلئەزىز تاغار-تاغارلاپ شىكەر ئېلىپ، پېقىرلارغا تارقىتىپ بېرەتتى. بۇنى كۆرگەنلەر:

- بۇنداق قىلغۇچە، پېقىرلارغا پۇل تارقىتىشقا ياخشىراق ئەمەسمۇ؟ - دېيىشتى. ئۆمەر بىن ئابدۇلئەزىز:

- مەن شىكەرنى بەكلا ياخشى كۆرىمەن. شۇڭا ياخشى كۆرگەن نەرسەمنى ئىنفاق قىلىشنى (نامراتلارغا بېرىشنى) كۆڭلۈم تارتتى. - دەپ جاۋاب بەردى.





زاكات بەرگەندە نېمىلەرگە دىققەت قىلىشىمىز لازىم؟

زاكات بەرگەندە مېھرى-شەپقەتلىك بولۇشىمىز لازىم

زاكات ۋە سەدىقە بەرگەندە مېھرى-شەپقەت بىلەن مۇئامىلە قىلىشىمىز، ئۆزىمىزنى پېقىرلارنىڭ ئورنىغا قويۇپ: «مېنىڭمۇ پېقىر بولۇشىم مۇمكىن ئىدى» دېگەن تۇيغۇ ئىچىدە بېرىشىمىز لازىم.



«مەنمۇ پېقىر بولۇپ قېلىشىم مۇمكىن.»

زاكات بەرگەندە ئىبادەت قىلىۋاتقانلىقىمىزنى ئونۇتماسلىقىمىز لازىم

زاكات ۋە سەدىقە بەرگەندە، ئاللاھنىڭ بىر بۇيرۇقىنى ئىجرا قىلغانلىقىمىزنى، يەنى ئىبادەت قىلغانلىقىمىزنى ئونۇتماسلىقىمىز كېرەك. شۇڭا بىزنىڭ مۇشۇنداق بىر ئىبادەتنى ئادا قىلالىشىمىزغا سەۋەپ بولغان پېقىرلارغا ھۆرمەت ۋە تەشەككۈر ھىسسىياتى ئىچىدە مۇئامىلە قىلىشىمىز لازىم.



«پېقىرلار بىر پەرز ئىبادەتنى ئادا قىلىشىمغا سەۋەپچى بولغان قىممەتلىك كىشىلەردۇر.»



«ماڭا بېرىلگەن سوغاتلارنىڭ
ھەم خوشچىراي بىلەن، ھەمدە
چىرايلىق ئورالغان ھالدا بېرىلىشىنى
ياقتۇرىمەن.»



زاكات بەرگەندە سىلىق-سىپايە بولۇشىمىز لازىم

زاكات ۋە سەدىقەلەرنى ئاللاھنىڭ رازىلىقىغا ئېرىشىش ئۈچۈن بېرىۋاتقانلىقىمىزنى ئونۇنماسلىغىمىز لازىم. بىر ھەدىيە ياكى بىرەر ئامانەتنى بەرگەندە، ئۇنى چىرايلىق ئوراشقا ۋە ئەدەب بىلەن بېرىشكە قانچىلىك دىققەت قىلساق، زاكات بىلەن سەدىقنىمۇ بۇ خىل سىپايىلىك بىلەن بېرىشىمىز كېرەك. بىز زاكات بەرگەن كىشىلەرگە ئىللىق، خوشچىرايمىز ۋە سىلىق-سىپايىلىقىمىز كەم بولۇپ قالمىغاي.

ئاللاھ رىزاسىغا ئېرىشىشتىن باشقا تامايىمىز بولماسلىقى كېرەك. زاكات بەرگەندە: «بۇ مېنىڭ ساڭا بەرگەن زاكىتىم.» دەپ زاكات ئالغۇچى كىشىنى رەنجىتمەسلىكىمىز كېرەك. چۈنكى مۇھىمى، زاكاتنىڭ پېقىرنىڭ قولىغا تېگىشىدۇر. ئالغۇچى كىشىنىڭ بۇنىڭ زاكات ئىكەنلىكىنى بىلىش بىلمەسلىكى مۇھىم ئەمەس.

ئاللاھتا ئالا مۇنداق دەيدۇ:

«ئى مۆمىنلەر! پۇل-مېلىنى كىشىلەرگە كۆرسىتىش ئۈچۈن سەرپ قىلىدىغان، ئاللاھقا ۋە ئاخىرەت كۈنىگە ئىمان كەلتۈرمەيدىغان كىشى (نىڭ قىلغان ئەمەلىنى بىكار قىلىۋەتكىنىگە) ئوخشاش، بەرگەن سەدىقەڭلارنى مىننەت قىلىش ۋە ئەزىيەت يەتكۈزۈش بىلەن بىكار قىلىۋەتمەڭلار.»

(بەقەرە سۈرىسى 264 - ئايەت)

ھەقىقىي پېقىرلارنى ئىزدەپ تېپىشىمىز كېرەك

«ھەقىقىي پېقىرلارنى قانداق
تاپىمەن؟»



زاكىتىمىزنىڭ مەقبۇل بولۇشى ئۈچۈن بېرىلىدىغان كىشىلەرنى ياخشى تاللىشىمىز لازىم. مۇھىمى، مالنىڭ قولىدىن چىقىشى ئەمەس، نەق جايىغا بېرىشىدۇر. چۈنكى زاكات بەرگەندىكى ئاساسىي مەقسەت ئۇنى ھەقىقىي ئېھتىياجلىق كىشىگە بېرىشتۇر. ئەگەر ئىزدەپ سورىمايلا، زاكات مۇھتاج ئەمەس بىرەيلەنگە بېرىلگەن بولسا، زاكاتنى يېڭىۋاشتىن قايتا بېرىشكە توغرا كېلىدۇ.

بولۇپمۇ مۇھتاج ئىكەنلىكىنى ئېيتىشتىن تارتىنىدىغان كىشىلەرنى ئىزدەپ تېپىشىمىز كېرەك. ھەقىقىي پېقىرلارنىڭ ئاشۇلار ئىكەنلىكىنى ئونۇنماسلىغىمىز، زاكاتنى دەل جايىغا بېرىشىمىز لازىم.

سۆيۈملۈك پەيغەمبىرىمىز مۇنداق دېگەن:

«ئۆيۈم-ئۆي كىرىپ بىر ئىككى تال پۇچۇق نان، خورما تىلەپ يۈرگەن تىلەمچى يوقسۇل ئەمەس. ھەقىقىي يوقسۇل كىشى بولسا ئۆزىدە تۇرمۇشنى قامدىغۇدەك مېلى يوق، مۇھتاج ئىكەنلىكى مەلۇم بولسۇمۇ، سەدىقە بېرىلمىگەن ۋە باشقىلاردىن ھېچقانداق نەرسە تىلىمىگەن كىشىدۇر.»

(بۇخارى: «زاكات»، 53)

ھالال ئەمگەك بىلەن ياشاش تىلەمچىلىك قىلىشتىن ياخشىدۇر



پەيغەمبەر ئەلەيھىسسالام ئىنسانلارنىڭ تىلەمچىلىك قىلىشىنى ياقتۇرمايتتى. بۇ ھەقتە مۇنداق دېگەن ئىدى: «سىلەردىن بىرەيلەننىڭ بىر ئاغامچا ئېلىپ، بۇ ئاغامچدا ئوتۇن باغلاپ ئەكىلىپ سېتىشى ۋە شۇنىڭ بىلەن ئاللاھتائالانىڭ بۇ بەندىسىنى باشقىلاردىن بىر نەرسە تىلەشتىن ساقلىشى، ئۇنىڭ يۈزىنىڭ تۆكۈلمەي، غۇرۇرى بىلەن ياشىشى ئەلۋەتتە تىلەمچىلىك قىلىشىدىن كۆپ ياخشىدۇر.»

(بۇخارى: «زاكات»، 53)



سۆيۈملۈك پەيغەمبىرىمىز مۇنداق دېگەن:

«بەرگۈچى قول ئالغۇچى قولدىن ئۈستۈندۇر.»

(بۇخارى: «زاكات»، 18)



ئەنساڧلاردىن بىر كىشى پەيغەمبەر ئەلەيھىسسالامنىڭ يېنىغا كېلىپ سەدىقە تىلدى. پەيغەمبەر ئەلەيھىسسالام:

-ئۆيۈڭدە بىرەر نەرسەڭ بارمۇ؟ - دەپ سورىدى. بۇ كىشى:

-ھەئە. بىر كىگىزىم بار، يېرىمنىڭ ئۈستىدە ياتىمەن، يېرىمنى يېيىنمەن. يەنە بىر سۇ قاچام بار. - دېدى. پەيغەمبەر ئەلەيھىسسالام:

-يۈر، ئۆيۈڭدىكى شۇ نەرسىلەرنى ئېلىپ كەل. - دەپ بۇيرىدى. بۇ كىشى ئۆيىگە بېرىپ، نەرسىلىرىنى ئېلىپ كەلدى. پەيغەمبىرىمىز بۇلارنى قولغا ئېلىپ:

-بۇ نەرسىلەرنى سېتىۋالدىغانلار بارمۇ؟ - دەپ سورىدى. بىر ئادەم:

- مەن بىر دەرھەمگە ئالاي. - دېدى. پەيغەمبىرىمىز ئىككى ئۈچ قېتىم:

-بۇنىڭدىن قىممەتەرەك ئالدىغانلار يوقمۇ؟ - دېدى، بىرەيلەن:

-مەن ئىككى دەرھەمگە ئالاي. - دېۋىدى، پەيغەمبىرىمىز بۇ نەرسىلەرنى ئۇ كىشىگە ئىككى دەرھەمگە ساتتى. ئىككى دەرھەمنى نەرسىلەرنىڭ ئىگىسىگە بېرىپ، مۇنداق دېدى:

-بىر دەرھەمگە بالا-چاقاڭغا يەيدىغان نەرسە ئال. بىر دەرھەمگە بىر ئاغامچا ئېلىپ، ئوتۇن توشۇپ چېنىڭنى باق. - دېدى.

بۇ كىشى پەيغەمبىرىمىزنىڭ دېگىنىنى قىلدى. ئون بەش كۈندىن كېيىن كېلىپ، ئون دەرھەم پۇلغا ئىشلىگەنلىكىنى، بۇنىڭ بىر قىسمىغا كىيىم-كېچەك، بىر قىسمىغا يېمەك-ئىچمەك ئالغانلىقىنى سۆزلىدى. بۇنى ئاڭلىغان پەيغەمبىرىمىز:

-مۇشۇنداق ھالال ئەمگەك بىلەن ياشاش ياخشىمۇ ياكى قىيامەت كۈنى پىشانىسىگە تىلەمچىلىك تامغىسى يېسىلغان ھالدا ئاللاھنىڭ ھۇزۇرىغا بېرىش ياخشىمۇ؟ - دېدى.

(ئەبۇ داۋۇد: «زاكات»، 26)

پەيغەمبەر ئەلەيھىسسالامنىڭ مەرتلىكى ۋە باشقىلارغا ياردەم قىلىشنى ياخشى كۆرۈشى

ئىگىسىنىڭ ئاللاھ ئىكەنلىكىنى قەتئىي ئېسىدىن چىقارمايتتى. يوقسۇللارنى، مۇھتاجلارنى ئۆزىدىن بەكرەك ئويلايتتى، ئاچلارنى تويغۇزاتتى. قەرز سورىغانلارغا بېرەتتى، بەرگەن قەرزىنى ئېلىشتىن بەزىدە ۋاز كېچەتتى.

مەرتلەرنىڭ خۇسۇسىيەتلىرىدىن بىرى، ياخشى كۆرىدىغان يېقىنلىرىغا ھەدىيە بېرىپ، ئۇلارنىڭ كۆڭلىنى خوش قىلىشتۇر. پەيغەمبىرىمىز: «بىر بىرىڭلارغا ھەدىيە بەرسەڭلار، مەھرى-مۇھەببەتتىڭلار كۈچىيىدۇ.» دەپ ئۆز ئارا ھەدىيە بېرىشنى تەۋسىيە قىلغان. پەيغەمبىرىمىز ئۆزىمۇ خىلمۇ-خىل ھەدىيەلەرنى تارتۇق قىلىپ بېرىش ئارقىلىق دوستلىرىنى خۇشال قىلاتتى. ئۆزىگە بېرىلگەن ھەدىيىنى قوبۇل قىلىپ، ئۇنىڭ ئورنىغا تېخىمۇ ياخشىراقىنى ھەدىيە قىلىپ قايتۇراتتى. سېتىۋالغان نەرسىنى بەزىدە ساتقۇچىغا ھەدىيە قىلىپ بەرگەن ئەھۋاللارمۇ بولغان ئىدى. پەيغەمبىرىمىز بىر قېتىم ئىقتىسادىي قىيىنچىلىقتا قالغان جابىر بىن ئابدۇللاھنىڭ تۆگىسىنى نەق پۇلغا سېتىۋېلىپ، كېيىن بۇ تۆگىنى يەنە جابىرغا سوغات قىلىپ بەرگەن ئىدى.

سۆيۈملۈك پەيغەمبىرىمىز مۇسۇلمانلارنى مەرت بولۇشقا، ئىنسانلارغا ياردەم قىلىشقا دەۋەت قىلاتتى. بۇنداق قىلىشنى ئاللاھنىڭ ياخشى كۆرىدىغانلىقىنى بۇ سۆزلىرىدە ئىپادىلىگەن ئىدى: «ئۈممىتىم ئىچىدىكى مۇھتاجلارنىڭ قىيىنچىلىقىنى ھەل قىلغان كىشى مېنى مەمنۇن قىلىدۇ. مېنى

باشقىلارغا ياردەم قىلىشنى ياخشى كۆرۈش، ئىنسانلارنىڭ ئېھتىياجىنى ھەل قىلىش، پېقىرلارغا يار-يۆلەك بولۇش پەيغەمبەر ئەلەيھىسسالامنىڭ ئەڭ چوڭ ئالاھىدىلىكلىرىدىن بىرى ئىدى. قىيىنچىلىققا يولۇققانلىكى كىشى پەيغەمبىرىمىزنىڭ يېنىغا كېلىپ دەردىنى ئېيتاتتى. پەيغەمبىرىمىز ئۇلارنىڭ قىيىنچىلىقىنى ھەل قىلىشقا تىرىشاتتى، ئۆزىدىن بىرەر نەرسە تەلەپ قىلغانلارنى ھەرگىز قۇرۇق قول ياندۇرمايتتى. ھېچقاچان «يوق» دېمەيتتى، ئازىراق بولسىمۇ بېرەتتى. بەرگۈدەك بىرەر نەرسىسى بولمىسا، چىرايلىق گەپ بىلەن ئۆز خاھلىق ئېيتاتتى. «بۇغداي نېنى يوق چاغدىمۇ، بۇغداي سۆزى بار ئىدى.»

پەيغەمبەر ئەلەيھىسسالام ئىنسانلار ئىچىدىكى ئەڭ مەرت كىشى ئىدى. مال - مۈلۈكنىڭ ھەقىقىي



بىر كۈنى، بىر مۇسۇلمان ئايال بىر يەكتەك تىكىپ ئەكىلىپ پەيغەمبىرىمىزگە ھەدىيە قىلدى. مۇشۇنداق بىر كىيىمگە ئېھتىياجلىق بولغان پەيغەمبىرىمىز بۇ يەكتەكنى ئېلىپ ئۆيىگە كەتتى. كىيىگەندىن كېيىن قايتا مەسجىدكە كەلدى. پەيغەمبىرىمىزنىڭ دوستلىرىدىن بىرەيلەنگە يەكتەك ياراپ قالدى. ئۇ پەيغەمبىرىمىزنىڭ مەرتلىكىنى بىلگەنلىكى ئۈچۈن، تارتىنماي:

- ئەي رەسۇلۇللاھ! بۇ يەكتەك بەك يارىشىملىق ئىكەن. ماڭا ھەدىيە قىلىپ بېرىڭ. - دېدى.

پەيغەمبىرىمىزنىڭ بۇنىڭدىن باشقا بىر يەكتەكنى بولمىسىمۇ، دوستىنىڭ تەلپۈنى يەردە قويماي، يەكتەكنى دەرھال سېلىپ، ئۇنىڭغا بەردى.

پەيغەمبىرىمىزدىن يەكتەك تەلەپ قىلغان ساھابىنىڭ دوستلىرى ئۇنىڭغا:

- نېمىشقا ئۇ يەكتەكنى بېرىڭ دەيسەن؟ ھالبۇكى، پەيغەمبەر ئەلەيھىسسالامنىڭ ئۇ يەكتەككە ئېھتىياجى بار ئىدى. ئۇنىڭ ئۆزىدىن بىر نەرسە سورىغانلارغا ياق دېمەيدىغانلىقىنى بىلمەمسەن؟ - دەپ كايىدى. ئۇ ساھابە:

- مەن بۇ يەكتەكنى كىيىش ئۈچۈن ئەمەس، كېيىن قىلىش ئۈچۈن سورىغان ئىدىم. - دەپ جاۋاب بەردى.

بۇ ساھابە ۋاپات بولغاندا پەيغەمبىرىمىز ھەدىيە قىلغان يەكتەك بىلەن كېپەنلەندى.

(بۇخارى: «ئەدەب»، 39؛ «جەنائىز»، 29)

مەنۇن قىلغان كىشى ئاللاھنى مەنۇن قىلىدۇ. ئاللاھ ئۆزى مەنۇن بولغان كىشىنى جەننەتكە كىرگۈزىدۇ.»

پەيغەمبىرىمىز خەير-ساخاۋەت قىلىشنى ياخشى كۆرىدىغان كىشىلەرنىڭ دۇنيا ۋە ئاخىرەتتە بەخت-سائادەتكە ئېرىشىدىغانلىقىدىن خوشخەۋەر بەرگەن. پېخسوق، بېخىل كىشىلەرنىڭ بەختسىز بولىدىغانلىقىنى ئېيتقان. مەرتلىكنىڭ كىشىنى ئاللاھقا، جەننەتكە ۋە ئىنسانلارغا يېقىنلاشتۇرىدىغانلىقى ھەققىدە مۇنداق دېگەن ئىدى:

«مەرت كىشى ئاللاھقا يېقىندۇر، جەننەتكە يېقىندۇر، ئىنسانلارغا يېقىندۇر. بېخىل كىشى بولسا، ئاللاھتىن ئۇزاق تۇر، جەننەتتىن ئۇزاق تۇر، ئىنسانلاردىن ئۇزاق تۇر، جەھەننەمگە يېقىندۇر.»

قەلبى ئىنسان سۆيگۈسى، مەھرى-شەپقەت ۋە ياردەم تۇيغۇسى بىلەن تولغان سۆيۈملۈك پەيغەمبىرىمىزنىڭ مەرتلىكى مانا مۇشۇنداق ئىدى ۋە ئۆمۈر بويى مۇشۇنداق داۋاملاشتى. ئۆزى ماددىي بايلىقلارغا ئىگە بولغان زامانىمۇ ئاددى-ساددا ياشاپ ئالەمدىن ئۆتتى.

سۆيۈملۈك پەيغەمبىرىمىز مۇنداق دەيدۇ:

«پەقەت شۇ ئىككى خىل كىشىگىلا ھەۋەس قىلىشقا بولىدۇ: بۇلارنىڭ بىرى، ئاللاھ بەرگەن مالنى توغرا يولدا خەجەلەپ تۈگەتكەن كىشى؛ يەنە بىرى، ئاللاھ بەرگەن ئىلىمنى توغرا ئىشلەتكەن ۋە ئۇنى باشقىلارغا ئۆگەتكەن كىشى.»

(بۇخارى: «ئىلىم»، 15)



سەككىز جەننەت ھازىر



گەر كىمكى ئىچسە بېخىللىق زەھىرىنى،
چۆكتۈرگەي ئۇنى غېرىپلارنىڭ ئاھۇ دەرياسى،
بۇلۇڭ-پۇشقاقلارنى كەز، سەھرا ۋە شەھەرنى،
ئاچلارغا نان، سۇسىزلارغا زەمەم بول!

ياخشىلىق قىل، دېڭىزغا تاشلا! ئاداش،
كۆزى كۆرمەس بېلىقلار دېسىمۇ تاش،
ياراتقۇچى يېتەر ساڭا، ھالىڭغا سىرداش،
سەككىز جەننەت ھازىر، سەن مېھمىنى بول!

بايمۇ ھەم پېقىرمۇ ئاللاھ ئالدىدا بىر،
ھەسەت قىلما، خار كۆرمە، بۇ ئاللاھ ئەمرىدۇر،
ياردەم قىلغاننى ئاللاھ سۆيىدۇرىدۇ،
سەنمۇ ئەي سەيىرى، بۇ سۆيگۈگە مەھرەم بول!

- مۇھەممەد ئەلى ئەشمەلى

مۇھتاجسەن شەپقەتكە سەنمۇ ئەي يارەن،
گۈل شېخىدا تىكەن بولما، شەبنەم بول!
گەر كىشى قانىتىنى سۇنغاندەك كۆرسەڭ،
يارىسىنى ئاغرىتما ۋە مەلھەم بول!

قورۇق لوڭگە تۇتالمايدىغان قوللار بار،
ئازابىنى دېيەلمەيدىغان تىللار بار،
ھەم پېقىر، ھەم ئاجىز كۆپ بەندىلەر بار،
بارغىن، ئۇلارنى خۇشال قىپ، كېرەم بول!

ۋىجدان بول بېتىمگە، جان بول يالغۇزغا،
چىقارغىن چۇقۇردا قالغاننى تۈزگە،
يوقسۇلۇق چۆلىدە قورۇلغان يۈزگە،
بارلىغىڭ ئىلە سالقىن شامال بول!

سۇئاللار

ئۆگەنگەنلىرىمىزنى تەكرارلاپ باقايلى

تۆۋەندىكى جۈملىلەرنى مۇۋاپىق ھالدا باغلاڭلار.

- | | | | |
|--------------------------|--|--------------------------|--|
| <input type="checkbox"/> | زىكات بېرىش ئۆلچىمىگە توشقان مالنىڭ ئىگىسى | <input type="checkbox"/> | ئوتتۇراھال تۇمۇش كەچۈرىدىغان بىر كىشىنىڭ ئىككى ۋاخلىق تامىقى ياكى مۇشۇنىڭغا چۈشلۈك پۇلدۇر. |
| <input type="checkbox"/> | ئالتۇن ياكى كۈمۈشنىڭ قىرقتىن بىرىنى بىر كىشى ئۆزىنىڭ نەۋرىلىرىگە | <input type="checkbox"/> | دىنىمىز ئەمىر قىلغان يەرلەرگە بېرىشى «زىكات» دەپ ئاتىلىدۇ. |
| <input type="checkbox"/> | زىكات بەرگەندە | <input type="checkbox"/> | ئالغۇچى قولىدىن ئۈستۈندۇر. |
| <input type="checkbox"/> | جامى، مەكتەپ، دوختۇرخانا قاتارلىق ئورۇنلارغا | <input type="checkbox"/> | باشقىچە ئېيتساق، %2,5 نى زىكات بېرىمىز. |
| <input type="checkbox"/> | زىكات بايلارنىڭ مېلىنى | <input type="checkbox"/> | 80,18 گرامدۇر. |
| <input type="checkbox"/> | بىر باي مۇسۇلماننىڭ مېلىنىڭ بىر قىسمىنى بەرگۈچى قول | <input type="checkbox"/> | زىكات بېرىلمەيدۇ. |
| <input type="checkbox"/> | ئالتۇننىڭ زىكات ئۆلچىمى | <input type="checkbox"/> | ۋە يول، كۆۋرۈك قاتارلىق ئاممىۋى ئەسلىھەلەرگە زىكات بېرىلمەيدۇ. |
| <input type="checkbox"/> | پېتىر سەدىقىسىنىڭ ئەڭ ئاز مىقدارى | <input type="checkbox"/> | ئىبادەت قىلىۋاتقانلىغىمىزنى ئونۇتماسلىغىمىز كېرەك. |
| <input type="checkbox"/> | | <input type="checkbox"/> | پېقىرلارغا يەتكۈزىدىغان بىر كۆۋرۈكلۈك ۋەزىپىسىنى ئۆتەيدۇ. |
| <input type="checkbox"/> | | <input type="checkbox"/> | دىنىي جەھەتتە باي ھېساپلىنىدۇ. |

ئۆزىمىزنى سىناپ باقايلى

- تۆۋەندىكى كىشىلەردىن كىملىرىگە زىكات بېرىلمەيدۇ؟
 - يولدا قالغان كىشىگە
 - پېقىرلارغا
 - قەرزدارلارغا
 - ئاتا-ئانىغا
- زىكات، سەدىقە، قۇربانلىق، پېتىر سەدىقىسى قاتارلىق ئىبادەتلەرنىڭ ئورتاق ئالاھىدىلىكى قايسى؟
 - ئۆز-ئارا ياردەملىشىش ۋە ھەمكارلىق
 - دۇرۇسلۇق ۋە ئادالەت
 - ئىشچانلىق ۋە بەخت-سائادەت
 - سەۋر ۋە بەرىكەت

3. تۆۋەندىكىلەردىن قايسىسى زورۇر ئېھتىياجىمىز 6. تۆۋەندىكىلەردىن قايسىسى خاتا؟
ئەمەس؟
- ئا. ئۆي
ب. ماشىنا
ت. تىجارەت مېلى
پ. ھۈنەر-كەسپ سايمانلىرى
- ئا. زاكات مال-دۇنياغا دەرىجىدىن تاشقىرى
ئامراقلىق ۋە پىخسىقلىق قاتارلىق
قۇسۇرلارنى يوق قىلىدۇ.
ب. زاكات مالنىڭ پايدىلىق ۋە بەرىكەتلىك
بولۇشىغا، كۆپىيىشىگە سەۋەپ بولىدۇ.
ت. زاكات ئىنسانلار ئارىسىدا مېھرى-مۇھەببەت
ۋە يېقىنلىق پەيدا قىلىدۇ.
پ. زاكات بايىنى تېخىمۇ باي، نامراتنى تېخىمۇ
نامرات قىلىپ قويىدۇ.
4. قوي ۋە ئۆچكىلەر قانچىلىك بولغاندا زاكات
بېرىلىدۇ؟
ئا. 40 تۇياق
ب. 30 تۇياق
ت. 20 تۇياق
پ. 100 تۇياق
7. تۆۋەندىكىلەردىن قايسىسىنىڭ زاكاتى
بېرىلمەيدۇ؟
ئا. پۇل
ب. قوي
ت. ئۆي جابدۇقلىرى
پ. كالا
5. پېتىر سەدىقىسى بېرىشنىڭ ھۆكۈمى نېمە؟
ئا. پەرز
ب. ۋاجىپ
ت. سۈننەت
پ. مۇستەھەپ
8. زاكات دېگەندە تۆۋەندىكىلەردىن قايسىسىنى
دېگىلى بولمايدۇ؟
ئا. زاكات بايلارغا پەرزدۇر.
ب. زاكات يىلدا بىر قېتىم بېرىلىدۇ.
ت. مالنىڭ قىرغىنىدىن بىرى، يەنى %2,5 ى
زاكات قىلىپ بېرىلىدۇ.
پ. سالامەت ئەمەس كىشىلەر زاكات بەرمەيدۇ.

تۆۋەندىكى جۈملىلەردىكى بوش يەرلەرگە تىرىناق ئىچىدىكى مۇۋاپىق سۆزلەرنى تاللاپ قويۇڭلار.

(ماللىرىدا، بىر تال بۇغداي، تىلىمەيدىغان، پاكىزلايدۇ، قەلبىڭنىڭ)

❁ ھەقىقىي يوقسۇل تۇرمۇشىنى قامدىغۇدەك مېلى يوق، مۇھتاج ئىكەنلىكى مەلۇم بولسىمۇ، سەدىقە بېرىلمىگەن ۋە ھېچكىمدىن بىر نەرسە كىشىدۇر.

❁ «باي مۇسۇلمانلارنىڭ تىلەيدىغان ۋە تىلىمەيدىغان يوقسۇللارنىڭ ھەقىقىي بار.»

❁ «مېلىنى ئاللاھ يولىدا سەرپ قىلغانلارنىڭ ئەھۋالى ھەر باشقىدا يۈز تال دان تۇتقان نىڭ ئەھۋالىغا ئوخشايدۇ.»

❁ «ئەگەر يۇمشىشىنى خالىساڭ، پېقىرغا يېمەك-ئىچمەك بەر، يېتىمغا يار-يۈلەك بول.»

❁ «بايلارنىڭ ماللىرىدىن زاكات ئال. زاكات ئۇلارنىڭ ماللىرىنى ۋە ئۇلارنى گۇناھلاردىن پاكلايدۇ.»




مۇقەددەس سەپەر



ھەج



- ❁ ھەج ئۇقۇمى
- ❁ ھەج ئارقىلىق ئېرىشىدىغانلىرىمىز
- ❁ ھەج قىلىش كىملىرىگە پەرز؟
- ❁ ھەجگە مۇناسىۋەتلىك يەرلەر
- ❁ مەككە ۋە مەدىنىدىكى زىيارەت يەرلىرى
- ❁ ھەجنىڭ پەرزلىرى
- ❁ ھەج ئىبادىتىدىكى ۋەزىپىلەر
- ❁ ھەجنى قانداق قىلىمىز؟
- ❁ ئۆمرە
- ❁ پەيغەمبەر ئەلەيھىسسالامنىڭ ھەجى



زەھىرەم

مەككىنى كۆرگىلى بولىدىغان بىر ئېگىز يەرگە چىقتى. قىبلىگە قاراپ، قوللىرىنى ئېچىپ مۇنداق دەپ دۇئا قىلدى:

«ئەي رەببىم! ئەۋلادىمنىڭ بىر قىسمىنى (يەنى بالام ئىسمائىل بىلەن ئايالىم ھاجەرنى) ناماز ئوقۇسۇن (يەنى ساڭا ئىبادەت قىلسۇن دەپ) سېنىڭ ھۆرمەتلىك ئۆيۈڭنىڭ قېشىدىكى ئېكىنسىز بىر ۋادىغا (يەنى مەككىگە) ئورۇنلاشتۇردۇم. رەببىم! بىر قىسىم كىشىلەرنىڭ دىللىرىنى ئۇلارغا مايىل قىلغىن. ئۇلارنى شۇكۇر قىلسۇن دەپ تۈرلۈك مېۋىلەرنى ئۇلارغا رىزىق قىلىپ بەرگىن.» (ئىبراھىم سۈرىسى 37-ئايەت)

بىر مەزگىل ئۆتكەندىن كېيىن، ھاجەرنىڭ يېنىدىكى سۇ ۋە باشقا ئۇزۇق-تۇلۇكلەر تۈگىدى. ئۇسساپ ماغدۇرسىزلاندى. سۈتى توختاپ قالدى. ئوتتەك قۇياش ھارارىتى بىلەن ئەتراپ تۇنۇردەك قىزىپ كەتكەن ئىدى. ئىسسىقتا چىدىغىلى بولمايۋاتاتتى. ھاجەر ئانىمىز بىلەن ئىسمائىل ئۇسساپ، چاڭقاپ ھالىدىن كەتكەن ئىدى. سۈت ئېمەلمىگەن ئىسمائىل ئاچلىق ۋە ئۇسسۇزلىقتىن يىغلاشقا باشلىدى. ھاجەر ئانىمىز ئوغلنىڭ ئاچلىق ۋە سۇسۇزلىقتىن ئۆلۈپ كېتىشىدىن ئەنسىرىدى ۋە چىدىيالماي ئورنىدىن تۇرۇپ، ئوڭ سول تەرەپكە قاتراپ يۈگرەشكە

ئاللاھتا ئالا ئىبراھىم ئەلەيھىسسالامغا ئايالى ھاجەر ۋە ئوغلى ئىسمائىلنى مەككىگە ئېلىپ كېلىشنى بۇيرىدى. مەككە يەمەندىن سۈرىيگە بارىدىغان كارۋان يولى ئۈستىدە ئىدى. مەككىدە ئىنسان ياشىمايتتى، ئىچكۈدەك سۇمۇ يوق ئىدى، قاقاس، قورغاق بىر يەر ئىدى. ئىبراھىم ئەلەيھىسسالام ئاللاھنىڭ ئەمرىنى دەرھال بىجا كەلتۈردى. ئايالى ھاجەر ۋە ئانىسىنى ئېمىۋاتقان بۇۋاق ئىسمائىلنى ئېلىپ يولغا چىقتى. ئۇزۇن يول يۈرگەندىن كېيىن مەككىگە يېتىپ كەلدى. ئىبراھىم ئەلەيھىسسالام ھاجەر بىلەن ئىسمائىلنى مۇشۇ يەردە قويۇپ قويدى. يېنىدا ئازىراق سۇ ۋە يېمەكلىك بار ئىدى. ئاندىن شامغا بېرىش ئۈچۈن كەينىگە قايتتى. ھاجەر ئىبراھىم ئەلەيھىسسالامنىڭ پېشىگە ئېسىلدى:


- ئى ئىبراھىم! ئانا-بالا ئىككىمىزنى بۇ ئادىمىزاتسىز چۆلدە تاشلاپ قويۇپ قايماقتا كېتىۋاتسەن؟ بىزنى كىمگە تاپشۇردۇڭ؟ - دەپ سورىدى. بۇ سۇئاللارنى تەكرار-تەكرار سورىغان بولسىمۇ، ئىبراھىم ئەلەيھىسسالام جاۋاب بەرمىدى. بۇنىڭ باشقا بىر سەۋەبى بارلىغىنى چۈشەنگەن ھاجەر:

- ياكى بۇنداق قىلىشنى ساڭا ئاللاھ بۇيرىدىمۇ-يا؟ - دەپ سورىدى. ئىبراھىم ئەلەيھىسسالام ئايالى ھاجەرگە قاراپ:

- شۇنداق! ئاللاھ بۇيرىدى. - دېدى. بۇنىڭ بىلەن ھاجەر:

- ئۇنداق بولسا، كېتىۋەرگىن. ئاللاھ بىزگە كۆپايدۇر. ئۇ بىزنى ئۆز پاناھىدا ساقلايدۇ. ئۇ ئەڭ ياخشى دوست ۋە ئەڭ ياخشى غەمگۈزاردۇر. - دېدى ۋە بالىسىنىڭ يېنىغا كەلدى. ھاجەرنىڭ ئاللاھقا بولغان ئىشەنچىسى ۋە تەسلىمىيىتى ئۇنىڭ ئىمانىنىڭ كۈچلۈك ئىكەنلىگىنى كۆرسىتىپ تۇراتتى.

ئىبراھىم ئەلەيھىسسالام
ئۇلاردىن بىر ئاز
ئۇزاقلاشقاندىن
كېيىن،



جۇرھۇم خەلقى زەمىزەمنىڭ ئەتراپىدا كىچىك بىر كەنت بىنا قىلدى. ئۇزۇن ئۆتمەي، كارۋانلارنىڭ ئۆتەر يېرىگە ئايلانغان قاقاس مەككە ۋادىسى كېيىنچە مەككە شەھىرى بولدى.

ئىبراھىم ئەلەيھىسسالامنىڭ دۇئاسى ئىجاۋەت بولدى. ھەزرىتى ھاجەرنىڭ پىداكارلىقىدىن ئاللاھ مەمنۇن بولدى. شۇنىڭ بىلەن، ئۇلار ۋە ئۇلارنىڭ يولىدىن ماڭغۇچىلار مۇبارەك زەمىزەم سۈيى بىلەن مۇكاپاتلاندى.

باشلىدى. ئىسمائىلنى ياتقۇزۇپ قويۇپ، يېقىندىكى سەفا ئېگىزلىكىگە كەلدى. ئۆزىگە ياردەم قىلغۇدەك بىرەيلەننى تېپىش ئۈمىدىدە ئەتراپقا قارىدى. ئەتراپتا ئىنسى-جىن ياكى بىر تامچە سۇ كۆرۈنمەيتتى. ھەزرىتى ھاجەر سەفا ئېگىزلىكىدە ھېچكىمنى تاپالمىغاندىن كېيىن، مەرۋە ئېگىزلىكىگە كەلدى. ئىككى ئېگىزلىك ئارىسىدا بىر قانچە قېتىم قاترىدى. سەفا بىلەن مەرۋە ئارىسىدا يۈگرەپ تاقىتى قالمىغان، ياردەم قىلغۇدەك ھېچكىمنى تاپالمىغان ھاجەر ھېرىپ ھالسىرىغان، مەيۈس ھالدا بالىسىنىڭ يېنىغا كەلدى.

ھەزرىتى ھاجەر ئىسمائىلنىڭ يېنىغا كېلىپ كۆزلىرىگە ئىشەنمەيلا قالدى. ھەزرىتى ئىسمائىلنىڭ پۇتىنىڭ ئاستىدىن سۇ چىقىۋاتاتتى. ھەزرىتى ھاجەر چەكسىز شاتلىنىپ، بۇسۇنى بەرگەن ئاللاھقا خۇشاللىق ئىچىدە ھەمدۇ-سانا ئېيتتى. ئېقىۋاتقان سۇغا قاراپ ئۆز تىلىدا: «زەم! زەم!» (مەنسى: توختا! توختا!) دېگەچ، سۇنىڭ ئەتراپىنى تاش ۋە قۇم بىلەن توستى. قانغۇدەك سۇ ئىچتى. ھەزرىتى ھاجەر سۇغا، ئىسمائىل ئانىسىنىڭ سۈتىگە قاندى. ئىبراھىم ئەلەيھىسسالامنىڭ دۇئاسى ئىجاۋەت بولغان، ھاجەرنىڭ ئوغلى ئىسمائىل ئۈچۈن كۆرسەتكەن پىداكارلىقى ئاللاھنى مەمنۇن قىلغان ئىدى.

بىر كۈنى، جۇرھۇم قەبىلىسىگە ئائىت بىر كارۋان شامدىن يەمەنگە كېتىۋاتاتتى. ھەزرىتى ھاجەر ۋە ئىسمائىل ياشاۋاتقان يەردىن ئۆتۈپ كېتىۋاتاتتى. زەمىزەم بار يەرنىڭ ئاسمىنىدا قۇشلار ئۇچۇشۇپ يۈرگەنلىكىنى كۆردى. مەككىدە سۇ يۇقىلغىنى بىلگەنلىكى ئۈچۈن، ھەيران بولدى. چۈنكى چۆلدە قۇشلار پەقەت سۇ بار يەردىلا ياشايتتى. بىر كىشىنى كۆزىتىپ ئوقۇشۇپ كېلىشكە ئەۋەتتى. زەمىزەم سۈيىنىڭ بارلىقىنى بىلگەندىن كېيىن، ھەممىسى ھاجەر بىلەن ئىسمائىلنىڭ يېنىغا كەلدى. ھەزرىتى ھاجەر كەچۈرمىشلىرىنى سۆزلەپ بەردى. كارۋاندىكىلەر ئىسمائىلنىڭ ئېسىل ۋە مۇبارەك بىر بالا ئىكەنلىكىنى بىلدى. بۇ يەرگە يەرلىشىش ئۈچۈن ھەزرىتى ھاجەردىن ئىجازەت سورىدى. ھەزرىتى ھاجەر زەمىزەم سۈيىگە ئۆزىنىڭ ئىگىدارچىلىق قىلىشى شەرتى بىلەن ئۇلارغا ئىجازەت بەردى.

سۆيۈملۈك پەيغەمبىرىمىز مۇنداق دەيدۇ:

«زەمىزەم سۈيى نېمە ئۈچۈن ئىچىلگەن بولسا، شۇنىڭغا يارىشا پايدا قىلىدۇ. شىپا نىيىتى بىلەن ئىچكەن بولساڭ، ئاللاھ ساڭا شىپا بېرىدۇ. ئاچلىقتىن ئىچكەن بولساڭ، ئاللاھ سېنى توپغۇزىدۇ. ئۇسسۇزلۇقتىن ئىچكەن بولساڭ، ئاللاھ سېنىڭ تەشنىلىقىڭنى قاندۇرىدۇ. زەمىزەم پەرىشتە جىبرىئىل تەرىپىدىن قېزىلغان قۇدۇق، ئىسمائىل سۇ ئىچكەن يەردۇر.»


(«دەرافۇتى»، 3 - جىلد، 354)

زەمىزەم ئىچكەندە ئوقۇلىدىغان دۇئا:

اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا
وَاسِعًا وَشِفَاءً مِنْ كُلِّ دَاءٍ

«ئاللاھىم! سەندىن پايدىلىق ئىلىم، مول رىزىق ۋە ھەر يەردە شىپا تىلەيمەن.»

(«دەرافۇتى»، 3 - جىلد، 354)



ھەج دېگەن نېمە؟

ھەج يىلىنىڭ مەلۇم كۈنلىرىدە كەبە ۋە ئۇنىڭ ئەتراپىدىكى مۇقەددەس يەرلەرنى ئىبادەت نىيىتى بىلەن زىيارەت قىلىش دېگەنلىكتۇر.

پەيغەمبەر ئەلەيھىسسالامدىن:

- ئەڭ ياخشى ئەمەل قايسى؟ - دەپ سورالدى.
پەيغەمبىرىمىز:

- ئاللاھ ۋە ئۇنىڭ ئەلچىسىگە ئىمان ئېيتىش.
- دەپتى.

- ئاندىن كېيىن قايسى ئەمەل؟ - دەپ
سوردى.

- ئاللاھ يولىدا جىھاد قىلىش. - دەپتى.

- ئاندىن كېيىنچۇ؟ - دېگۈچىلەرگە،

- مەقبۇل بولغان ھەج. - دەپتى.

(بۇخارى: «ھەج»، 4)

ئاللاھتا ئالا مۇنداق دەيدۇ:

«ھەج ۋە ئۆمرىنى ئاللاھ ئۈچۈن ئادا قىلىڭلار.»

(بەقەرە سۈرىسى 196- ئايەت)

ھەج ئارقىلىق ئېرىشىدىغانلىرىمىز

- * گەپ-سۆز ۋە ئىش-ھەرىكىتىمىزنى كونترول قىلىشىمىزغا تۇرتكە بولىدۇ.
- * قېرىنداشلىق مۇھەببىتىمىزنى كۈچەيتىپ، ئۈمىمەتلىك ئېتىقادىمىزنى تەرەققى قىلدۇرىدۇ.
- * بىزنى گۇناھ كىرلىرىدىن پاكىزلايدۇ.
- * ھاياتىمىزنى ئۆزگەرتىدۇ.



ھەج





سۆيۈملۈك پەيغەمبىرىمىز مۇنداق دەيدۇ:
 «يامان گەپ قىلماي ۋە ئېغىر گۇناھ قىلماي
 ھەج قىلغان كىشى ئانىسىدىن يېڭى
 تۇغۇلغاندىكىدەك گۇناھسىز بولۇپ تۇيىگە
 قايتىدۇ.»
 (بۇخارى: «ھەج»، 4)

ھەج ناچار ئادەتلەرنى تاشلاش، ئەخلاقنى
 گۈزەللەشتۈرۈش ئۈچۈن ياخشى بىر پۇرسەتتۇر.
 چۈنكى ئىھرامغا كىرگەندىن كېيىن ھەر
 قانداق بىر ئۆسۈملۈكنى يۇلۇش، تىكىلگەن
 كىيىم كىيىش، ئەتىر چېچىش ۋە جىدەل-ماجرا
 قىلىشنىڭ جازاسى بار. شۇڭا ھەج ئىبادىتىنى
 ئادا قىلىۋاتقاندا، ئاللاھنىڭ ئەمىر-پەرمانلىرىغا
 باشقا چاغلاردىكىگە قارىغاندا تېخىمۇ بەك
 دىققەت قىلىشىمىز لازىم. بۇ بىزنىڭ گەپ-سۆز ۋە
 ئىش-ھەرىكەتلىرىمىزنى كونترول قىلىشىمىزغا
 تۈرتكە بولىدۇ.

ئاللاھتائالا مۇنداق دەيدۇ:
 «مۆمىنلەر بىر بىرى بىلەن قېرىنداشتۇر.»
 (ھۇجۇرات سۈرىسى 10 - ئايەت)

ھەج كۈنى، دۇنيانىڭ تۆت تەرەپىدىن
 كەلگەن، تىلى، رەڭگى، مىللىتى، دۆلىتى،
 كىيىم-كېچەكلىرى ۋە قىزىقىشى بىر بىرىگە
 ئوخشاشمايدىغان مىليونلىغان مۇسۇلمان
 بىر يەرگە جەم بولىدۇ. دۇنيادا يالغۇز
 ئەمەسلىكىمىزنى تېخىمۇ ياخشى چۈشىنىمىز.
 ئىسلام دىنىگە ئىمان ئېيتقان ۋە شۇنىڭغا
 مۇناسىپ ھالدا ياشاشقا تىرىشىۋاتقان دىن
 قېرىنداشلىرىمىزنىڭمۇ بارلىقىنى كۆرىمىز.
 بەزىلىرى بىلەن تونۇشۇپ، ھەر خىل تېمىلاردا
 ئۆز ئارا پىكىر ئالماشتۇرىمىز. خورمىنى تەڭ
 يەپ، زەمەمنى بىللە ئىچىپ، خوشاللىققا تەڭ
 كۈلۈپ، دەرتكە تەڭ يىغلايمىز. بىللە ناماز
 ئوقۇيمىز، بىللە تاۋاپ قىلىمىز، بىللە ۋەقەدە
 تۇرىمىز. ئورتاق دۈشمىنىمىز شەيتانغا بىللە تاش
 ئاتىمىز. بۇ خىل ئۇچرىشىش ۋە ھەمكارلىشىش
 بىزنىڭ قېرىنداشلىق مېھرىمىزنى تېخىمۇ
 كۈچەيتىپ، بىر ئۆمەت ئىكەنلىكىمىزنى
 تېخىمۇ بەك ھىس قىلدۇرىدۇ.

سۆيۈملۈك پەيغەمبىرىمىز مۇنداق دەيدۇ:
«ئىسلامغا كىرىش، ھىجرەت قىلىش ۋە
ھەج قىلىش ئۆتمۈشتىكى گۇناھلارنى يوق
قىلىدۇ.»

(مۇسلىم: «ئىمان»، 192)

ھەج ئىچىدە تاۋاپ، ساي، ۋەققە، قۇربان،
شەيتانغا تاش ئېتىش قاتارلىق ئىبادەتلەر بار. بۇ
ئىبادەتلەر بىزنى ھەم ساۋاپقا ئېرىشتۈرىدۇ، ھەمدە
گۇناھ كىرىدىن پاكىزلايدۇ.



سۆيۈملۈك پەيغەمبىرىمىز مۇنداق دەيدۇ:

«مەررۇر (قائىدىگە ئۇيغۇن ھالدا ئادا
قىلىنغان، گۇناھ ۋە ئىسيان ئارىلىشىپ
قالمىغان، ئىخلاىس ۋە سەمىمىيلىك بىلەن ئادا
قىلىنغان) ھەجنىڭ مۇكاپاتى جەننەتتۇر.»

(بۇخارى: «ئۆمرە»، 1)

ھەج تەخمىنەن بىر ئاي ۋاقىت
داۋاملىشىدىغان ۋە بىزنى مەنبۇى جەھەتتە
يۈكسەلدۈرىدىغان بىر ئىبادەتتۇر. ھەجىدە
ھەممە ئىشىمىز ئىبادەتنى ئاساس قىلىدۇ.
تاۋاپ، ناماز، قۇرئان ئوقۇش، زىكىر ۋە
دۇئا قىلىش قاتارلىق ئىبادەت بىلەن
مەشغۇل بولىمىز. ئىبادەت بىلەن مەشغۇل
بولۇش بىزنىڭ كۆز قاراش، ھىسسىيات ۋە
چۈشەنچىلىرىمىزنى بېيىتىپ، ھاياتىمىزنى
ئۆزگەرتىدۇ. ھەج بىزنى مەخسۇس
تەربىيەلەيدۇ. بۇ جەھەتتە ھەج ئىبادەت ۋە
تەلىم-تەربىيە لاگېرىدۇر. ھەجىدىن قايتىپ
كەلگەن كىشىلەردە كۆرۈلگەن گۈزەل
ئۆزگىرىشلەرنىڭ سەۋەبى بۇ.



مېغىز كەمپىت

ئاۋىستىرالىيەدىن، شاپتۇل چىچكى رەڭدىكى بولسا ئامېرىكىدىن كەلگەن قىزىل تەنلىك مۇسۇلمان دەپ ھېساپلايدۇ. گەرچە رەڭگى خىلمۇ-خىل بولسىمۇ، ئەمما ھەممىسى مۇسۇلمان. ھەممىسىنىڭ ئېتىقادى ئوخشاش. كەبىدە بىر يەرگە يىغىلىشىدىكى سەۋەپمۇ شۇ، مۇسۇلمانلارنىڭ قېرىنداش ئىكەنلىكىنى پۈتۈن دۇنياغا جاكالاش ئۈچۈن. چۈنكى ئاللاھنىڭ كىتابى ئىسلام قېرىنداشلىقىنى شۇنداق تەرىپلىگەن.

- مۇئەللىم، ئۇلارنىڭ رەڭگى مۇھىم ئەمەسمۇ؟
- دەپ سورىدى ئىبراھىم. مۇزەپپەر مۇئەللىم ئۈستەلدىكى كەمپىتلەرنى ئېلىپ ئۇنىڭغا بەردى:
- ئال! يە، تەمىنى تېتىپ باق. - دېدى مۇئەللىم

كۈلۈمسىرەپ تۇرۇپ.
ئىبراھىم تارتىنغان ھالدا كەمپىتلەرنى بىر بىرلەپ يېدى.

- كەمپىتلەرنىڭ تەمى قانداقكەن؟ قايسى ئاچچىق، قايسى تاتلىقكەن؟ - دەپ سورىدى مۇئەللىم.

- قىزىل، سېرىق، يېشىل... ھەممىسىنىڭ تەمى ئوخشاشكەن. دېمەك، رەڭگى مۇھىم ئەمەسكەن. ئىنسانلارمۇ شۇنداق. مۇسۇلمان بولغاندىن كېيىن ئىرق ۋە رەڭ مۇھىم ئەمەس، ھەممىسى قېرىنداش.

- م. ياشار كاندەمىر

دادام باسما قۇدۇقتىن سۇ ئىلىپ، يۈزىنى ۋە قولىنى يۇيۇپ، يانچۇقىدىن چوڭ بىر قولىياغلىقنى چىقىرىپ يۈز-كۆزىنى سۈرتتى. چاپىنىنى سېلىپ ئاسقۇغا ئىلىپ قويغاندىن كېيىن:

- دىن دەرسىدە «ئەلا» دەپ باھا ئالدىم دېدىڭمۇ؟ - دەپ سورىدى.

- ھەئە! شۇنداق. «ئەلا» دېگەن باھا بىلەن بىرلىكتە مۇكاپات ئالدىم. - دېدىم. دادام:

- ئۇنداق بولسا، مە، بۇنى ئال! سېنى كەمپىت بىلەن تارتۇقلاي. - دەپ تومپىيىپ تۇرغان

يانچۇقىدىن بىر سىقىم مېغىز كەمپىت ئېلىپ ماڭا ئۇراتتى. گۈللۈك قەغەزگە ئورالغان كەمپىتلەرنىڭ

رەڭگى خىلمۇ-خىل ئىدى. قىزىل، يېشىل، ئاق، سېرىق... ئەمما ھەممىسىنىڭ تەمى ئوخشاش مېغىز

كەمپىت ئىدى. بۇنى كۆرۈپ، مۇزەپپەر مۇئەللىمنىڭ دەرس تە سۆزلىگەنلىرى يادىمغا كەلدى. مۇئەللىم

قولدىكى قەلەمدىكى ئۈستەلنىڭ ئۈستىدە قويۇپ مۇنداق دېگەن ئىدى:

- بۇنى كەبە دەپ پەرەز قىلايلى... بۇنىڭ ئەتراپىدىكى ماۋۇ بەش تال مېغىز كەمپىت

كەبىنى تاۋاپ قىلىۋاتقان مۇسۇلمانلار بولسۇن. قاراڭلار، بۇ بەش تال كەمپىتنىڭ رەڭگى بىر

بىرىگە ئوخشىمايدۇ. ئاق رەڭلىكى تۈركىيەدىن، قەھۋە رەڭگىگە ئوخشايدىغىنى ئافرىقىدىن،

سېرىق رەڭلىكى جوڭگۇدىن، قىزىل رەڭلىكى



ھەج كىملىرىگە پەرز؟

ئاللاھتائالا مۇنداق دەيدۇ:

«كۈچى يېتىدىغان كىشىلەرنىڭ ھەج قىلىشى
ئاللاھنىڭ ئىنسانلار ئۈستىدىكى ھەققىدۇر.»

(ئال-ئىمىران سۈرىسى 97 - ئايەت)

ئەقلى-ھۇشى جايىدا،
بالاغەتكە يەتكەن،
ساياھەت قىلىش ئەركىنلىكىگە
ئىگە،

ھەجگە بېرىشقا توسقۇنلىق
قىلىدىغان بىرەر كېسەلدىن خالىي،
ھەجنىڭ چىقىملىرى ۋە
ئائىلىسىنىڭ خىراجەتلىرىنى
قامدىيالىغۇدەك مال-مۈلكى بار
بولغان،
بىخەتەر سەپەر قىلىش
ئىمكانىيىتىگە ئىگە


ھەج قىلىشى پەرزدۇر.



ئۆمرىدە بىر قېتىم

ھەر مۇسۇلماننىڭ






كەبىنىڭ يوللىرى

كەبىنىڭ يوللىرى پارچە-پارچىدۇر،
مېنىڭ پۈرۈگىم لەختە-لەختىدۇر،
دۇنيا دېگىنى بىر ساپلىقتۇر.

چېنىم كەبەم بارسام ساڭا،
يۈزۈمنى، كۆزۈمنى سۈرتسەم ساڭا.

دوست-يارەنلەر ئارتىپ قويسۇن يۈكىمنى،
خوشنىلىرىم ھالال قىلسۇن ھەققىنى،
كۆرەلمىدىم بىراق بىلەن يېقىننى.

چېنىم كەبەم بارسام ساڭا،
يۈزۈمنى، كۆزۈمنى سۈرتسەم ساڭا.



يەر يۈزىنىڭ مەركىزى كەبىدۇر. ئىنساننىڭ مەركىزى
قەلبىدۇر. كەبىنىڭ ۋە قەلبىمىزنىڭ ئىگىسى
ئاللاھتائالادۇر.

كەبە

كەبىنىڭ تازىلىقىغا قانچىلىك ئەھمىيەت بەرسەك، قەلبىمىزنىڭ پاكىزلىقىمۇ شۇنچىلىك ئەھمىيەت بېرىشىمىز كېرەك. قەلبىمىزنى يامان نىيەت ۋە ناچار خىياللاردىن پاكىزلىشىمىز كېرەك. خۇددى كەبىنى ھەر خىل كىرلەردىن تازىلىغان ھەزرىتى ئىبراھىم ئەلەيھىسسالام ۋە ئىسمائىل ئەلەيھىسسالامنىڭ قىلغىنىدەك.

ئەلەيھىسسالام تاغدىن تاش ئەكىلەتتى، ئىبراھىم ئەلەيھىسسالام كەبىنى بىنا قىلاتتى. بىر تەرەپتىن مۇشۇنداق بىر مۇبارەك خىزمەتنى قىلىشقا نېسىپ قىلغان ئاللاھقا شۈكۈر قىلغۇچى، مۇنداق دەپ دۇئا قىلغان ئىدى:

- ئەي رەببىمىز! قىلغان بۇ ئىشىمىزنى قوبۇل قىلغىن. شۈبھىسىزكى، سەن ئاڭلىغۇچىسەن، كۆرگۈچىسەن. ئەي رەببىمىز! بىزنى ساڭا ئىتائەت قىلغۇچىلاردىن ئەيىلە. نەسلىمىزدىن ساڭا ئىتائەت قىلغۇچى بىر ئۆمەت چىقارغىن. بىزگە ئىبادەت قىلىش ئۇسۇللىرىنى كۆرسەتكىن. تەۋبىمىزنى قوبۇل قىلغىن. چۈنكى سەن تەۋبىلەرنى قوبۇل قىلغۇچى، ئەيۈ قىلغۇچى، ناھايىتى مەھربان ۋە شەپقەتلىك ئاللاھسەن.

- ئەي رەببىمىز! بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئايمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن. رەببىمىز! بىزنى ساڭا ئىتائەتمەن قىلغىن. بىزنىڭ

يەر يۈزىدە ئاللاھقا ئىبادەت قىلىش ئۈچۈن سېلىنغان نۇنجى ئىبادەتخانا كەبىدۇر. ھەزرىتى ئادەم ئەلەيھىسسالام تەرىپىدىن سېلىنغان بۇ ئىبادەتخانا نوھ تۇپانىدا سۇ ئاستىدا قالغان بولۇپ، تاملىرى يىقىلىپ، ئۇلى كۆرۈنمەس ھالغا كەلگەن ئىدى.

نوھ تۇپانىدا يىقىلغان بىنا كېيىنچە ھەزرىتى ئىبراھىم ئەلەيھىسسالام بىلەن ھەزرىتى ئىسمائىل ئەلەيھىسسالام تەرىپىدىن ئەسلىدىكى ئۇلى ئۈستىگە يېڭىدىن سېلىنغان ئىدى. ۋەقە مۇنداق:

ئايالى ھاجەر بىلەن ئوغلى ئىسمائىلنى مەككىگە يەرلەشتۈرگەن ئىبراھىم ئەلەيھىسسالام بالا-چاقىسىنى يوقلاش ئۈچۈن پات-پات مەككىگە كېلىپ تۇراتتى. يەنە مەككىگە كەلگەن بىر كۈنى، ئاللاھتائالا ئۇنىڭغا كەبىنى يېڭىۋاشتىن بىنا قىلىشنى ئەمىر قىلدى. بۇ ئەمىرگە بىنائەن، ئىبراھىم ئەلەيھىسسالام بىلەن ئوغلى ئىسمائىل ئەلەيھىسسالام كەبىنى سېلىشقا تۇتۇش قىلدى. ئادەم ئەلەيھىسسالام زامانىدىكى ئۇلنى تېپىپ، تامنى بۇ ئۇلنىڭ ئۈستىگە سالدى. ئىسمائىل

كەبىنى يېقىشتىن قانچىلىك تارتىنماق،
ئىنسانلارنىڭ كۆڭلىنى ئاغرىتىشتىن، دىلىنى
رەنجىتىشتىنمۇ شۇنچىلىك تارتىنىشىمىز
كېرەك.

ئۇلادلىرىمىزدىنمۇ ئۆزىگە ئىتائەتمەن ئۆمەت
چىقارغىن. بىزگە ھەججىمىزنىڭ قاندىلىرىنى
بىلدۈرگىن. تەۋبىمىزنى قوبۇل قىلغىن، چۈنكى سەن
تەۋبىنى ناھايىتى قوبۇل قىلغۇچىسەن، ناھايىتى
مەھربانەسەن.

- ئەي رەببىمىز! ئۇلارنىڭ ئىچىدىن ئايەتلىرىڭنى
ئۇلارغا تىللاۋەت قىلىپ بېرىدىغان، كىتابىڭنى (يەنى
قۇرئاننى)، ھېكمەتنى (يەنى پاك سۈننەتنى) ئۇلارغا
ئۆگىتىدىغان، ئۇلارنى (مۇشرىكلىك ۋە گۇناھلاردىن)
پاك قىلىدىغان بىر پەيغەمبەر ئەۋەتكىن. ھەقىقەتەن
سەن غالىبەسەن، ھېكمەت بىلەن ئىش قىلغۇچىسەن.
(پەقەرە سۈرىسى 127-129-ئايەتلەر)

كۆڭلى-كۆكسۈڭنى كەڭ تۇت، ئىچى تارلىق قىلما سەيرانى،
رىزايى بارىدىن (ئاللاھنىڭ رازىلىقىدىن) چىقما سەيرانى،
كۆڭۈل بەيتۇللاھتۇر، يىقىما (ئاغرىتما) سەيرانى،
قولۇڭدىن كەلسە، ئىمارەت ئەيلە.

كەبىنىڭ تاملىرى ئېگىزلىگەن ۋە قۇرۇلۇشى
تاماملانغان ئىدى. جىبرىئىل ئەلەيھىسسالام تەكرار
كېلىپ، ئىبراھىم ئەلەيھىسسالام ۋە ئىسمائىل
ئەلەيھىسسالامغا تاۋاپ قىلىشنى ۋە باشقا ھەج
ۋەزىپىلىرىنى ئۆگەتتى. «تاۋاپ قىلغۇچىلار، بىرىلىپ
ئىبادەت قىلغۇچىلار، رۇكۇ ۋە سەجدە قىلغۇچىلار
ئۈچۈن كەبىنى پاكىزە تۇتىشى كېرەكلىكى» ھەققىدىكى
ئەمىرنى بىلدۈردى. ھەر خىل ماددى ۋە مەنئى
پاسكىنىچىلىقتىن پاكىزلانغان كەبە ئىنسانلارنىڭ
ئىبادەت قىلىشى ئۈچۈن تەييار ھالغا كەلگەن ئىدى.
ئۇلۇغ ئاللاھ ئىنسانلارنى ھەجگە دەۋەت قىلىش
(چاقىرىش) ئۈچۈن، ئىبراھىم ئەلەيھىسسالامغا مۇنداق
ئەمىر قىلدى:

مىنىپ كېلىدۇ، ئۇرۇق تۆگىلەر يىراق يوللارنى بېسىپ
كېلىدۇ. (ھەج سۈرىسى 26-27-ئايەتلەر)
بۇ ئىلاھىي ئەمىرگە بىنائەن، ئىبراھىم
ئەلەيھىسسالام ھەج ئىبادىتىنىڭ ئاللاھنىڭ بىر پەرزى
ئىكەنلىكىنى ئىنسانلارغا ئىلان قىلدى. شۇ كۈندىن
ئىتىبارەن، ئاللاھنىڭ بۇ ئەمىرگە ئىتائەت قىلغان
مۇسۇلمانلار ھەج ۋەزىپىسىنى ئادا قىلىش ئۈچۈن
مەككىگە توپ-توپ بولۇشۇپ كەلمەكتە. قىيامەتكە
قەدەر كىشىلەر بۇ ئالەمشۇمۇل چاقىرىققا ئاۋاز قوشۇپ،
ھەجگە كېلىشنى داۋاملاشتۇرىدۇ.

- كىشىلەرنىڭ ئارىسىدا (ئۇلارنى) ھەجگە
چاقىرىپ نىدا قىلغىن. ئۇلار پىيادە ۋە ئۇرۇق تۆگىلەرگە



ھەجگە مۇناسىۋەتلىك يەرلەر



• ھەج: دىنىي ماكان ۋە سموۋۇللىرى كۆپ بولغان بىر ئىبادەتتۇر. ھەجنى ياخشى چۈشىنىش ۋە ئىبادەتنى جايىدا ئادا قىلىش ئۈچۈن بۇلارنى ياخشى بىلىشىمىز كېرەك.

سۆيۈملۈك پەيغەمبىرىمىز مۇنداق دەيدۇ:

«مەسجىدى-ھەرەمدە ئوقۇلغان ناماز باشقا مەسجىدلەردە ئوقۇلغان نامازلاردىن دەرىجە جەھەتتە يۈزىڭ ھەسسە ئارتۇقتۇر.»

(ئىبنى ماجە: «سۈنەن»، 1 - جىلد، 450)

ئېتىقادىمىز بىر، كىتابىمىز بىر، پەيغەمبىرىمىز بىردۇر. قىبلىمىز كەبىدۇر. بىز بىر ئۈممەتمىز.



• مەسجىدى-ھەرەم: كەبىنىڭ ئەتراپىدىكى كەڭرى يەردە بىنا قىلىنغان مەسجىدتۇر. بۇ مەسجىد «ھەرەمى-شەرىف» دەپمۇ ئاتىلىدۇ.

ئاللاھتائالا مۇنداق دەيدۇ:

«شۈبھىسىز، ئىنسانلار ئۈچۈن بەرپا قىلىنغان تۇنجى ئىبادەت يېرى مەككىدىكى كەبىدۇر...»
(ئال-ئىمران سۈرىسى 96 - ئايەت)




• كەبە: يەر يۈزىدە ئاللاھقا ئىبادەت ئۈچۈن سېلىنغان تۇنجى بىنا. كەبە «ئاللاھقا ئىبادەت قىلىنىدىغان ئۆي» دېگەن مەنىدە «بەيتۇللاھ=ئاللاھنىڭ ئۆيى» دەپمۇ ئاتىلىدۇ.



ھەجەرۇل-ئەسۋەد: قارا تاش دېگەنلىكتۇر. بۇ تاش كەبىنىڭ شەرقىي جەنۇبىي بۇرجىكىگە ئىبراھىم ئەلەيھىسسالام تەرىپىدىن قويۇلغان. تاۋاپ ھەجەرۇل-ئەسۋەد قويۇلغان تەرەپتىن باشلىنىدۇ ۋە ھەر ئايلىنىشتا سالام بېرىلىدۇ.

ھەجەرۇل-ئەسۋەدكە سالام قىلىش روھلار ئالىمىدە ئاللاھقا قىلغان ۋەدىمىزنى يېڭىۋاشتىن ئەسلەش دېگەنلىكتۇر.

ماقامى-ئىبراھىم: ئىبراھىم ئەلەيھىسسالام كەبىنى بنا قىلغاندا شۇتا ئورنىدا ئىشلەتكەن ۋە ئىنسانلارنى ھەجگە چاقىرغاندا ئۈستىگە دەسسەپ تۇرغان تاشنىڭ ئورنى. بۇ يەردە ناماز ئوقۇش كۆپ ساۋاپتۇر.



ئاللاھتائالا مۇنداق دەيدۇ:

«بىز كەبىنى كىشىلەر ئۈچۈن جەم بولىدىغان جاي ۋە ئامان جاي قىلىپ بەردۇق. (كىشىلەرگە) ماقامى ئىبراھىمنى نامازگاھ قىلىڭلار (يەنى شۇ يەردە ناماز ئوقۇڭلار) دېدۇق.»

(بەقەرە سۈرىسى 125 - ئايەت)


ئىبراھىم ئەلەيھىسسالامنىڭ ئاللاھقا ئىنائەتچانلىقى، سەمىمىلىكى، تەۋھىد يولىدا كۈرەش قىلىشى ۋە گۈزەل ئەخلاقى بىز ئۈچۈن ياخشى ئۆرنەكتۇر.

ئەرافات: بارلىق ھاجىلار ئارەفە كۈنى ۋەققىدە تۇرىدىغان ھەم بىرلىكتە ئاللاھقا يالۋۇرۇپ دۇئا قىلىدىغان كەڭرى بىر يەردۇر. ئارافاتنىڭ ئوتتۇرىسىدىكى ئېگىزلىك «جەبەلۇر-راھمە=رەھمەت ئېگىزلىكى» دەپ ئاتالغان. ئادەم ئەلەيھىسسالام بىلەن ھاۋا ئانىمىز ئارافاتتىكى بۇ ئېگىزلىكتە تېپىشىپ، ئاللاھتىن مەغپىرەت تىلىگەن ئىكەن.

سۆيۈملۈك پەيغەمبىرىمىز مۇنداق دەيدۇ:

«ھەج ئارافاتتۇر.»

(تىرمىزى: «ھەج»، 57)






❁ مۇزدەلىغە: ئارافات بىلەن مىنا ئارىسىدىكى بىر يەرنىڭ ئىسمى بولۇپ، قۇربان ھېيت كۈنى شەيتانغا ئېتىلىدىغان تاشلار مۇشۇ يەرگە يىغىلغان.

ئاللاھتائالا مۇنداق دەيدۇ:

«ئەرافاتتىن قايتقان چېغىڭلاردا مەشئەرى ھەرامدا (يەنى مۇزدەلىغەدە) ئاللاھنى ياد ئېتىڭلار...»

(بەقەرە سۈرىسى 198 - ئايەت)



❁ مىنا: قۇربان ھېيت كۈنى قۇربانلىق مال بوغۇزلىنىدىغان ۋە شەيتانغا تاش ئېتىلىدىغان يەردۇر. ئىبراھىم ئەلەيھىسسالام ئوغلى ئىسمائىل ئەلەيھىسسالامنى قۇربانلىق قىلىش ئۈچۈن مىناغا ئېلىپ كەلگەن ئىدى.

مىنادا ئاتقان ھەر بىر تاش ئۆمۈر بۇيى شايىتان بىلەن كۈرەش قىلىدىغانلىقىمىزنىڭ سىمۋولىدۇر.



❁ سەفا بىلەن مەرۋە: كەبىنىڭ شەرقى جەنۇبىي تەرىپىدە ئىككى يۈز مېتىر ئۇزاقلىقتىكى ئىككى ئېگىزلىكتۇر. بۇ ئېگىزلىكلەر مەسجىدى-ھەرامنىڭ ئىچىدە بولۇپ، سەفا بىلەن مەرۋە ئارىسىدىكى مۇساپە 350 مېتىردۇر.

ئاللاھتائالا مۇنداق دەيدۇ:

«سەفا بىلەن مەرۋە ھەقىقەتەن ئاللاھنىڭ (دىنىنىڭ) ئالامەتلىرىدۇر. كەبىدە ھەج قىلغان ياكى ئۆمرە قىلغان ئادەم ئۇلارنىڭ ئارىسىدا سەئىي قىلسا، بولۇپمۇ...»

(بەقەرە سۈرىسى 158 - ئايەت)

يېتىپ بارغان يەرلەرگە

كىرسەڭ ئەگەر ئىھرامغا،
قول تەككۈزمەي ھارامغا،
ساھابەئى-كىرامغا،
بىزدىن سالام ئالغاي كەت.

مەككە بىلەن مەدىنە،
تەڭدىشى يوق خەزىنە،
چىھارى-يارنىڭ گۈزىنە¹،
بىزدىن سالام ئالغاي كەت.

ئاپتاپتا كۆيگەن باشقا،
سۆيۈلگەن قارا تاشقا²،
كۆزلەردىن ئاققان ياشقا،
بىزدىن سالام ئالغاي كەت.

تەكبىر ئېيتقان مۇسۇلمانغا،
بوغۇرلانغان قۇربانلىققا،
بارلىق ئەھلى ئىمانغا،
بىزدىن سالام ئالغاي كەت.

ئۈلگۈرەر جامال غەيرى،
كۆپ سۆزۈم يوقتۇر خەيرى،
ھاجىلارغا ئايرىم-ئايرىم،
بىزدىن سالام ئالغاي كەت.

يېتىپ بارغان يەرلەرگە،
بىزدىن سالام ئالغاي كەت.
ھەق دوست دېگەن تىللارغا،
بىزدىن سالام ئالغاي كەت.

قۇتلۇق ھىجاز چۆلىگە،
ھەقنىڭ سۇلماس گۈلىگە،
ئۇ مۆمىنلەر سېلىگە،
بىزدىن سالام ئالغاي كەت.

كىرگەنلەر دوست بېغىغا،
چۈشمەس كاپىر تورىغا،
مۇبارەك نۇر تېغىغا،
بىزدىن سالام ئالغاي كەت.

ياغقان نۇرى-خۇداغا،
مەرۋە بىلەن سەفاغا،
مۇھەممەد مۇستاپاغا،
بىزدىن سالام ئالغاي كەت.

يالۋۇرۇپ رەببىمىزگە،
دۇئالار قىلىپ بىزگە،
مۇئەززەم كەبىمىزگە،
بىزدىن سالام ئالغاي كەت.

ھەر تايانساڭ ئاللاھقا،
چىقسەن نۇرلۇق ساباغا،
ئۇلۇغ رەسۇلۇللاھقا،
بىزدىن سالام ئالغاي كەت.

- جامال ئوغۇز ئۆجال


1 «چىھارى-يار گۈزىن» تۆت خەلىپە (ھەزرىتى ئەبۇ بەكرى، ھەزرىتى ئۆمەر، ھەزرىتى ئوسمان، ھەزرىتى ئەلى) نى كۆرسىتىدۇ.
2 «قارا تاش» ھاجەرۇل-ئەسۋەد.

مەككە ۋە مەدىنىدىكى زىيارەت يەرلىرى

1. مەككىدىكى زىيارەت يەرلىرى



✪ **ھىرا غارى:** مەككىگە يېقىن نۇر تېغىدىكى بىر غاردۇر. پەيغەمبەر ئەلەيھىسسالامغا «ئوقۇ!» دېگەن ئەمىر بىلەن باشلانغان تۇنجى ۋەھىي مۇشۇ يەردە كەلگەن.



✪ **سەۋرى غارى:** پەيغەمبەر ئەلەيھىسسالام مەككىدىن مەدىنىگە ھىجرەت قىلىۋاتقان چاغدا ئۈچ كۈن يوشۇرۇنۇپ تۇرغان يەر.

✪ مەككىلىك مۇشرىكلار سەۋرى غارىنىڭ كىرىش ئېغىزىغا قەدەر كەلگەن بولسىمۇ، پەيغەمبەر ئەلەيھىسسالامنى ۋە سەپەردېشى ھەزرىتى ئەبۇبەكرىنى كۆرەلمىگەن ئىدى. چۈنكى غارىنىڭ كىرىش ئېغىزىغا بىر ئۆمۈچۈك تور توقىغان ۋە بىر كەپنەر ئوۋا قويغان ئىدى. بۇنى كۆرگەن مۇشرىكلار غارىنىڭ ئىچىگە قارىمايلا ئارقىسىغا قايتقان ئىدى.

2. مەدىنە-مۇنەۋۋەردىكى زىيارەت يەرلىرى

سۆيۈملۈك پەيغەمبىرىمىز مۇنداق دەيدۇ:

«قەلبىدە مېنى زىيارەت قىلىشتىن باشقا ھېچقانداق خىيالى يوق يوق ھالدا مېنى زىيارەت قىلغىلى كەلگەن كىشى قىيامەت كۈنىدە شاپائىتىمگە ئېرىشىدۇ.»

(تابەراتى: «ئەۋسات»، 5 - جىلد، 275 ، 4524)

مەدىنە پەيغەمبەر ئەلەيھىسسالام ھىجرەت قىلغان ۋە ۋاپات بولغۇچە ياشىغان مۇبارەك شەھەردۇر. پەيغەمبەر ئەلەيھىسسالامنىڭ كېلىشى بىلەن شەرىپلەنگەن بۇ شەھەر «بورۇق شەھەر، نۇرلۇق شەھەر» دېگەن مەنىدە «مەدىنە-مۇنەۋۋەر» دەپ ئاتالغان.

✪ مەككىلىك بۇتپەرەستلەر پەيغەمبەر ئەلەيھىسسالامنى ئۆلتۈرۈشنى پىلانلىغان چاغدا مەدىنە خەلقى «تالەئەل بەدرۇ ئالەينا/ ئاي توغدى ئۈستىمىزگە» دېگەن ناخشىنى ئېيتىپ، پەيغەمبەر ئەلەيھىسسالام ۋە ئۇنىڭ دوستلىرىغا خۇشاللىق بىلەن ئىشىكى ۋە قۇچىغىنى كەڭ ئاچقان. مەككىلىك مۇسۇلمانلارغا ۋە پەيغەمبەر ئەلەيھىسسالامغا ياردەم

قىلىشنى، ھەتتا ۋاقتى كەلگەندە جېنىنى پىدا قىلىشنى شەرەپ دەپ بىلگەن. شۇڭا مەدىنە «ھىجرەت يۇرتى»، پەيغەمبىرىمىزگە «ياردەم قىلغان» تەلەپلىك ئىنسانلار بولسا «ئەنسار» دەپ ئاتالغان.

مەدىنىگە بېرىش يولىدا پەيغەمبەر ئەلەيھىسسالامغا كۆپ دۇرۇت ئوقۇيمىز. يېشىل قۇبىنى كۆرگەندە دۇرۇتنى تېخىمۇ كۆپ ئوقۇيمىز. قەلبىمىز ھەسرەت، كۆزىمىز ياشقا تولغان ھالدا پەيغەمبىرىمىزگە بولغان سېغىنىش ھىسسىياتىمىزنى كۆڭلىمىزدە ھىس قىلىمىز. ئەنسىزلارنىڭ ياخشىلىقى ۋە پىداكارلىقلىرىنى خىيال قىلغاچ مەدىنە كوچىلىرىدا ماڭىمىز، پەيغەمبەر ئەلەيھىسسالام ۋە ئۇنىڭ دوستلىرى ياشىغان يەرلەرنى بۇ خىل گۈزەل تۇيغۇلار ئىچىدە زىيارەت قىلىمىز.



❁ **مەسجىدى-نەبەۋى:** پەيغەمبەر ئەلەيھىسسالام مەدىنە-مۇنەۋۋەرگە كەلگەندىن كېيىن سالدۇرغان تۇنجى مەسجىدتۇر. بۇ مەسجىدىنى سالغاندا پەيغەمبىرىمىزمۇ قۇرۇلۇشتا ئىشلىگەن ۋە مۆرىسىدە كېسەك توشىغان.

پەيغەمبىرىمىز بۇ مەسجىدنى ساھابەئى-كىرامغا ئون يىل ئىماملىق قىلغان. پەيغەمبىرىمىزنىڭ سۆھبەتلىرى بىلەن ساھابىلەر بۇ مەسجىدنى تەربىيەلەنگەن ۋە قىيامەتكە قەدەر ئىنسانىيەتكە يول كۆرسىتىدىغان يۇلتۇزلار بولغان.

سۆيۈملۈك پەيغەمبىرىمىز مۇنداق دەيدۇ:

«كەبىدە ئوقۇلغان نامازدىن باشقا، مېنىڭ مەسجىدىمدە (مەسجىدى-نەبەۋىدە) ئوقۇلغان بىر ناماز باشقا مەسجىدلەردە ئوقۇلغان مىڭ نامازدىن ياخشىدۇر.»

(مۇسلىم: «ھەج»، 94)



❁ **راۋزائى-مۇتاھھارا:** پەيغەمبەر ئەلەيھىسسالامنىڭ قەۋرىسى جايلاشقان يەر، يېشىل قۇبىنىنىڭ ئاستىدۇر.

پەيغەمبەر ئەلەيھىسسالامنىڭ قەۋرىسىنىڭ يېنىدا ھەزرىتى ئەبۇبەكرى بىلەن ھەزرىتى ئۆمەرنىڭ قەۋرىسى باردۇر.

سۆيۈملۈك پەيغەمبىرىمىز مۇنداق دەيدۇ:

«مېنى ۋاپاتىمدىن كېيىن زىيارەت قىلغان كىشى ساق چېغىمدا زىيارەت قىلغاندىكىدەك ساۋاپقا ئېرىشىدۇ.»

(بەيھاقى: «شۇئابۇل-ئىمان»، 4-جىلد، 48)

پەيغەمبەر ئەلەيھىسسالامنىڭ قەۋرىسىنى زىيارەت قىلغان ۋاقتىمىزدا خۇددى ئۇنى ھايات ۋاقتىدا زىيارەت قىلىۋاتقاندەك بىر تۇيغۇ ئىچىدە ھەرىكەت قىلىمىز. مەسجىدى-نەبەۋىنىڭ ئىشىكىدىن ھۆرمەت-ئىھتىرام ۋە ئەدەپ بىلەن كىرىمىز. راۋزائى-مۇتاھھاراغا يېقىنلىشىپ، پەيغەمبىرىمىزگە دۇرۇت ئوقۇپ سالام قىلىمىز. ھەزرىتى ئەبۇبەكرى ۋە ھەزرىتى ئۆمەرگىمۇ سالام قىلغاندىن كېيىن زىيارىتىمىزنى تاماملايمىز.




❁ **جەننەتۈل-باقى:** مەسجىدى-نەبەۋىنىڭ شەرقىي تەرىپىدىكى قەۋرىستانلىقتۇر. پەيغەمبىرىمىزنى كۆرۈش شەرىپىگە ئېرىشكەن، ئۇنىڭ سۆھبەتلىرىنى ئاڭلىغان ۋە ئىسلام ئۈچۈن جان پىدالىق كۆرسەتكەن مىڭلەرچە ساھابىنىڭ قەۋرىسى مۇشۇ يەردىدۇر. ئۇندىن باشقا پەيغەمبىرىمىزنىڭ نەسلىدىن كەلگەن بەزى ئۇلۇغ كىشىلەر ۋە پەيغەمبىرىمىزنىڭ ئاياللىرى ۋە قىزلىرىنىڭ قەۋرىسىمۇ مۇشۇ يەردىدۇر. پەيغەمبىرىمىز باقى قەۋرىستانلىغىنى پات-پات زىيارەت قىلغان ۋە ۋاپات بولغان مۇسۇلمانلارغا دوئا قىلغان ئىدى.

مەدىنىدە زىيارەت قىلىنىدىغان باشقا يەرلەر تۆۋەندىكىچە:



پەيغەمبىرىمىز مەككىدىن مەدىنىگە ھىجرەت قىلىش جەريانىدا سالدۇرغان **قۇبا مەسجىدى**.



ئوھۇد ئۇرۇشىدا شېھىت بولغان ساھابىلەرنىڭ قەۋرىسى جايلاشقان **ئوھۇد شېھىتلىكى**.




خەندەك ئۇرۇشىدا ساھابىلەر بىر گۈرۈپپا بىر گۈرۈپپا بولۇپ ناماز ئوقۇغان يەرلەردىكى **يەتتە مەسجىد**.



قىبلىنىڭ مەسجىدى ئەقسادىن كەبىگە ئۆزگەرتىلگەنلىك ۋە قەسى يۈز بەرگەن **قىبلىتەين مەسجىدى** («ئىككى قىبلىسى بار مەسجىد» دېگەن مەنىدە).



ھەجنىڭ پەرزلىرى



ھەج ئىبادىتىدىكى ۋەزىپىلەر

«نىيەت قىلىپ ئىھرام باغلىدۇق. بۇندىن كېيىن ئىھرامدا مەنى قىلىنغان ئىشلارغا نىسبەتەن دىققەت قىلىمىز. ئۆزىمىزنى گۇيا كېيىن كىيگەندەك ھېس قىلىۋاتىمىز. ئۆلۈمگە ھەر ۋاقىت تەييار تۇرىشىمىز كېرەك. ھەممىمىز ئوخشاش ئىھرام باغلىدۇق. چۈنكى ئاللاھنىڭ نەزىرىدە ھەممىمىز باراۋەر.»

ھەج ئىبادىتىدە قىلىشقا تېگىشلىك ئاساسلىق ۋەزىپىلەر باردۇر. بۇلار: ئىھرام، تاۋاپ، سەئىي، ۋەقە، شەيتانغا تاش ئېتىش، قۇربانلىق قىلىش ۋە چاچ ئالدۇرۇشتىن ئىبارەتتۇر.

1. ئىھرام باغلاش



ئىھرام باغلاش دېگىنىمىز ھەج قىلىشقا نىيەت قىلغان كىشىنىڭ تىكىشى بار كىيىم كىيىش قاتارلىق نورمال چاغلاردا قىلالايدىغان بەزى ئىش-ھەرىكەتلەردىن ئۇزاق تۇرىشى دېگەنلىكتۇر. ئىھرام باغلىغاندا ئەرلەر تىكىشى يوق ئىككى پارچە ئاق رەخت بىلەن بەدىنىنى يۆگەيدۇ. بۇ ئالاھىدە كىيىم «ئىھراملىق» ياكى «ئىھرام كىيىمى» دەپ ئاتالماقتا.

مەككىنىڭ ئەتراپىدا «مىقاد» دېيىلىدىغان چېگرىلار بار. ھەج قىلىش ئۈچۈن مەككىگە كەلگەنلەر بۇ چېگرىلاردا نىيەت قىلىپ ئىھرام باغلايدۇ.

ئاياللارنىڭ ئىھرام ئۈچۈن ئالاھىدە بىر كىيىمى يوقتۇر. بەدىنىنى نامەھرەمگە كۆرسەتمىگۈدەك ئاساستا ھەر قانداق كىيىمنى ئىھرام ئورنىدا كىيسە بولىۋېرىدۇ.

پەيغەمبەر ئەلەيھىسسالام كۆرسەتكەن مىقاد چېگرىلىرى تۆۋەندىكىچە:

ئاللاھتائالا مۇسۇلمانلارنىڭ ئىھرام باغلىشى ئۈچۈن مىقاد چېگرىسىنى بەلگىلەپ بەرگەندەك، ھالال ۋە ھارامنىڭ چېگرىسىنىمۇ بەلگىلەپ بەرگەن. مىقاد چېگرىسىدا قانداق دىققەت قىلغان بولساق، ئاللاھ بەلگىلەپ بەرگەن ھالال-ھارام ئۆلچەملىرىگىمۇ شۇنداق دىققەت قىلىشىمىز كېرەك. ھالالغا قانائەت قىلىپ، ھارامدىن ئۇزاق تۇرىشىمىز كېرەك.

زۇلھۇلەيفە، جۇھفە، زاتۇ ئىرق، قارنۇل-مەنازىل ۋە يەلەملەم. ھەج ياكى ئۆمرىگە كەلگەن مۇسۇلمانلار بۇ بەش چېگرىدىن ئىھرام باغلاپ ئۆتىشى كېرەك.



ئىھرام باغلىغان كىشىنىڭ قىلىشى مەنئى قىلىنغان بەزى ئىش-ھەرىكەتلەر تۆۋەندىكىچە:



چاچ-ساقال ئېلىش
⊗

مَسْأَلَةُ اللَّهِ



تىكشى بار كىيىم كىيىش
⊗

بَيْتُ اللَّهِ



ئەتىر قاتارلىق
خوشپۇراق نەرسىلەرنى
ئىشلىتىش
⊗

بَيْتُ اللَّهِ



تىرناق ئېلىش
⊗

بَيْتُ اللَّهِ



مەككە ۋە ئۇنىڭ ئەتراپىدىكى
ئوت-چۆپلەرنى كېسىش ياكى
يۇلۇش.
⊗



ئىھرام باغلىغان كىشى ئەگەر يۇقارىدا مەنئى قىلىنغان قىلمىشلاردىن بىرىنى قىلىپ سالسا، ئۇنداقتا جازاسى ئۈچۈن پېقىرلارغا سەدىقە بېرىشى ياكى بىرەر مال قۇربانلىق قىلىشى كېرەك.

2. تاۋاپ

☞ كەبىنىڭ ئەتراپىدا يەتتە قېتىم ئايلىنىش «تاۋاپ» دېيىلىدۇ.

☞ كەبىنىڭ ئەتراپىدىكى ھەر بىر ئايلىنىش «شاۋت» دېيىلىدۇ.

پىلانېتلار قۇياش ئەتراپىدا، ئېلېكترونلار يادرو ئەتراپىدا، پەرىشتىلەر ئەرشنىڭ ئەتراپىدا ئايلىنىپ، ئاللاھنىڭ ئەمرىنى بىجا كەلتۈرۈپ، ئۇنىڭغا قۇللۇق قىلىدۇ. بىزمۇ كەبىنىڭ ئەتراپىدا ئايلىنىپ، ئاللاھنى زىكىر قىلىمىز.



3. سەئىيى

ھەج ياكى ئۆمرىدە سەفا بىلەن مەرۋە ئارىسىدا يەتتە قېتىم كېلىش-كېتىش «سەئىيى» دېيىلىدۇ. سەفا بىلەن مەرۋە ئارىسىدىكى تۆت كېتىش ۋە ئۈچ كېلىشتىن ئىبارەت بولغان بۇ سەئىيى سەفادا باشلىنىپ، مەرۋىدە تاماملىنىدۇ.



4. ۋەقفە

ھەجنىڭ پەرزلىرىدىن بىرى بولغان «ۋەقفە» ئارافە كۈنى (قۇربان ھېيتىنىڭ ھارپا كۈنى) پىشنى ۋاقتىدىن باشلاپ كۈن پاتقۇچە بولغان ئارىلىقتا ئىھرام باغلىغان ھالدا ئارافاتتا تۇرۇشنى كۆرسىتىدۇ. بۇ «ئارافاتتا ۋەقفە» دەپ ئاتىلىدۇ.



ئارافاتتىكى ۋەقفىدىن كېيىن مۇزدەلىڭگە بارىمىز. كېچىنى بۇ يەردە ئۆتكۈزۈمىز. شەيتانغا ئېتىش ئۈچۈن تاش يىغىمىز. بامدات نامىزىدىن كېيىن قىسقا ۋاقت دۇئا قىلىنىدۇ. بۇ «مۇزدەلىڭدە ۋەقفە» دەپ ئاتىلىدۇ.



ھەزرىتى ھاجەر سەفا بىلەن مەرۋە ئارىسىدا سۇ ئىزدەپ يۈگۈرگەن ۋە زەمەمنى ئىسمائىل ئەلەيھىسسالامنىڭ پۇتىنىڭ ئاستىدا تاپقان ئىدى. بىزمۇ ئاللاھ رازىلىقىغا ئېرىشىش ئۈچۈن تىرىشچانلىق كۆرسىتىپ، مۇكاپاتنى پەقەتلا ئاللاھتىن كۈتىمىز.



قىيامەت كۈنى قەۋرىمىزدىن چىقىپ، مەھشەر مەيدانىغا توپلىنىمىز. ئارافاتتا ئۇ مەھشەر كۈنىگە ئوخشايدىغان بىر كۈننى ياشايمىز.

ئاللاھنىڭ ھۇزۇرىدا يىغلاپ، بىزنى ئەپۇ قىلىشى ئۈچۈن چىن كۆڭلىمىزدىن يالۋۇرۇپ دۇئا قىلىمىز.



تەۋبە ۋە كۆز ياشلىرىمىز بىلەن پاكىزلانغان قەلبىمىز ئاللاھنى زىكىر قىلىش بىلەن ھاياجانغا تۇلىدۇ. بۇ تۇيغۇلار ئىچىدە بىزنى ئاللاھ بولىدىن ئېزىقتۇرۇشقا ئۇرۇنغان شەيتانلارغا ئېتىش ئۈچۈن مۇزدەلىڭدە قوللىمىزغا تاش ئالىمىز. ئاللاھنى ئەسلىيىمىز، ئۇنىڭ ئەمىر-پەرمانلىرىغا ئىتائەت قىلىش ئۈچۈن ئىرادىمىزنى تېخىمۇ مۇستەھكەملەيمىز.



5. شەيتانغا تاش ئېتىش

قۇربان ھېيت كۈنلىرىدە چوڭ، ئورتاھال ۋە كىچىك ئۈچ **شەيتانغا تاش** ئېتىلىدۇ.



6. ھەجە قۇربانلىق قىلىش

ھاجىلارنىڭ ھېيت كۈنى ئىھرامدىن چىقىشتىن ئىلگىرى شۈكۈر ئۈچۈن **قۇربانلىق قىلىشى** ۋاجىپتۇر.



7. چاچ ئېلىپ ئىھرامدىن چىقىش

ئىھرامدىن چىقىش ئۈچۈن **چاچ ئالدۇرۇش** كېرەك. ئەرلەر چاچلىرىنى قىسقارتسا ياكى ھەممىسىنى ئالدۇرۇۋەتسە بولىدۇ. ئاياللار چېچىنىڭ ئۇچىدىن ئازىراق كېسىدۇ. چاچ كېسىشتىن كېيىن «خۇشپۇراق ئەتىر ئىشلىتىشكە بولمايدۇ» دېگەن بەلگىلىمىمۇ ئەمەلدىن قالىدۇ.



ئەڭ چوڭ دۈشمىنىمىز بولغان شەيتانغا تاش ئېتىش ئارقىلىق، ئۇنىڭغا ئۇرۇش ئېلان قىلىمىز. بۇندىن كېيىن شەيتاندىن يىراق تۇرىدىغانلىقىمىزغا، شەيتاننىڭ كەينىگە كىرمەيدىغانلىقىمىزغا ۋەدە قىلىمىز.



مىنادا ئىبراھىم ئەلەيھىسسالام ئوغلى ئىسمائىل ئەلەيھىسسالامنى قۇربانلىق قىلماقچى بولغان ئىدى. چۈنكى بۇ ئۇلارغا ئاللاھنىڭ ئەمرى ئىدى. ئۇلار ئاللاھنىڭ بۇ ئەمرىگە قىلچە ئىككىلەنمەي ئىتائەت قىلدى. ئاللاھ ئۇلارنىڭ بۇ ھەرىكىتىدىن رازى بولۇپ، ئىسمائىل ئەلەيھىسسالامنىڭ ئورنىغا بىر قوچقار ئەۋەتتى.

بىزمۇ ئاللاھنىڭ ئەمرىگە ئىتائەت قىلىپ ھەج قىلىۋاتىمىز. ھازىر چېنىمىزنى ۋە مېلىمىزنى بىزگە ئامانەت قىلىپ بەرگەن ئاللاھقا شۈكۈر قىلىش ئۈچۈن قۇربانلىق قىلىمىز.



ئىھرام بىلەن باشلىغان مەنىۋى تەربىيە چېچىمىزنى كېسىش بىلەن تاماملىنىدۇ. بۇندىن كېيىن قىلىدىغان ئىشىمىز ھەجەدە ئۆگەنگەن گۈزەل سۆز-ھەرىكەتلەرنى ئۆمۈر بويى داۋاملاشتۇرۇشتۇر.



ھەج قانداق قىلىندۇ؟

ھەج ئۈچ خىل ئۇسۇلدا قىلىندۇ. بىز بۇ يەردە ئەڭ كۆپ قىلىندىغان تەمەتتۇ ھەجنى بايان قىلىمىز. تەمەتتۇ ھەجىدە ئالدى بىلەن ئۆمرە، كېيىن ھەج قىلىندۇ.



2

مەككىگە بېرىپ كەبىنى تاۋاپ قىلىمىز. تاۋاپتىن كېيىن، ئىككى رەكئەت تاۋاپ نامىزى ئوقۇيمىز.



1

مىقاد يېرىدە نىيەت قىلىپ ئىھرام باغلايمىز.

ئىھرام باغلاشتىن ئىلگىرى چاچ، تىرىق ۋە بەدەن پاكىزلىقىغا ئالاھىدە دىققەت قىلىپ، بوي تاھارەت ئالىمىز (غۇسۇل قىلىمىز) ياكى نامازغا تاھارەت ئالغاندەك تاھارەت ئالساقمۇ بولىدۇ.

نىيەت قىلغاندىن كېيىن تەلبىيە ئېيتىمىز، دۇئا قىلىمىز.

تەلبىيە

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ

«لەببەيك، ئاللاھۇمە لەببەيك. لەببەيكە لاشەرىكە لەكە لەببەيك. ئىننەل-ھامد ۋەننىئمەتە لەكە ۋەل-مۈلك، لاشەرىكە لەك.»

«لەببەي! ئاللاھم لەببەي! بۇيرۇقىڭغا تەييارمەن. لەببەي! سېنىڭ ھېچقانداق شىرىكىڭ يوقتۇر، لەببەي! ئاللاھم، لەببەي! شۈبھىسىزكى، بارلىق ھەمدۇ-سانالار ساڭىلا ئائىتتۇر. نېمەت ۋە مۈلۈك سېنىڭ ئىلكىڭدۇر. سېنىڭ ھېچقانداق شىرىكىڭ يوقتۇر.»

4

چاچ ئالدۇرۇپ ئىھرامدىن چىقىمىز. ئىھرامدىن چىققانلىقىمىز ئۈچۈن كۈندىلىك نورمال كىيىملىرىمىزنى كىيسەك بولىدۇ.

5

ئاراقاتقا بېرىشتىن ئىلگىرى تۇرۇۋاتقان يېرىمىزدە ھەجگە نىيەت قىلىپ تەكرار ئىھرام باغلايمىز.



3

سەفا بىلەن مەرۋە ئارىسىدا سەئىي قىلىمىز.



7

ئاخشام مۇزدەلىفگە بېرىپ، كېچىنى مۇزدەلىفدە ئۆتكۈزۈمىز. قۇربان ھېيت كۈنى كۈن چىقىشتىن ئىلگىرى مۇزدەلىفدە ۋەققە قىلىمىز. مۇزدەلىفدە كېچىدە ئەتىسى شەيتانغا ئېتىش ئۈچۈن تاش يىغىمىز. مۇزدەلىفە ۋەققىسىدىن كېيىن مىناغا بارىمىز.



6

ئارافە كۈنى ئەرافاتقا بېرىپ ۋەققەدە تۇرىمىز.



8

مىنادا شەيتانغا تاش ئاتىمىز.



9

مىنادا قۇربانلىق قىلىمىز.



10

چاچ ئالدۇرۇپ ئىھرامدىن چىقىمىز. ئىھرامدىن چىققانلىقىمىز ئۈچۈن كۈندىلىك نورمال كىيىملىرىمىزنى كىيسەك بولىدۇ.



11

كەبىگە بېرىپ، ھەجنىڭ پەرزلىرىدىن بىرى بولغان زىيارەت تاۋابىنى قىلىمىز.

سەفا بىلەن مەرۋە ئارىسىدا ھەجنىڭ سەئىينى قىلىمىز.

12

قۇربان ھېيتنىڭ ئىككىنچى، ئۈچىنچى ۋە تۆتىنچى كۈنلىرى شەيتانغا تاش ئاتىمىز.

13

مەككىدىن ئايرىلىدىغان ۋاقىتتا ۋىدا تاۋابى قىلىمىز.

ئۆمرە

ئاللاھتائالا مۇنداق دەيدۇ:

«ئاللاھ ئۈچۈن ھەج ۋە ئۆمرىنى ئادا قىلغىلار...»

(بەقەرە سۈرىسى 196 - ئايەت)

سۆيۈملۈك پەيغەمبىرىمىز مۇنداق دەيدۇ:

«ئۆمرە ئىبادىتى كېيىنكى بىر ئۆمرىگىچە بولغان ئارىلىقتا سادىر قىلىنىدىغان گۇناھلار ئۈچۈن كەففارەتتۇر.»
(بۇخارى: «ئۆمرە»، 1)

سۆيۈملۈك پەيغەمبىرىمىز مۇنداق دەيدۇ:

«رامزان ئېيىدا قىلىنغان بىر ئۆمرە ھەج ساۋابىغا تەڭدۇر.»

(ئىبنى ماجە: «مەناسىك»، 45)

✍ ئۆمرە ئىھرام باغلىغان ھالدا تاۋاپ ۋە سەئىي قىلغاندىن كېيىن چاچ ئالدۇرۇپ ئىھرامدىن چىقىشتۇر.

📖 ھەج دە ئادا قىلىنغانلارنىڭ بىر قىسمى ئۆمرىدىمۇ ئادا قىلىنغانلىقى ئۈچۈن، ئۆمرە «كىچىك ھەج» دەپمۇ ئاتىلىدۇ.

😊😊 كۈچى يەتكەنلەرنىڭ ئۆمرىدە بىر قېتىم ئۆمرىگە بېرىشى سۈننەتتۇر.

✍ ئۆمرە ئۈچۈن ئېنىق بەلگىلەنگەن بىر ۋاقىت يوق. يىلنىڭ خالىغان بىر كۈنىدە ئۆمرە قىلساق بولىۋېرىدۇ. لېكىن، ھەج كۈنى بولغان زىلھەججە ئېيىنىڭ 9-كۈنىدىن 13-كۈنىگىچە بولغان ئارىلىقتا، يەنى قۇربان ھېيت ھارپا كۈنى (ئارافە كۈنى) ۋە ھېيت كۈنلىرى ئۆمرە قىلىش مەكرۇھتۇر.

ئۆمرىنى قانداق قىلىمىز؟

- ◆ مىقاد يېرىدە ئۆمرە ئۈچۈن نىيەت قىلىپ، ئىھرام باغلايمىز.
- ◆ كەبىنى تاۋاپ قىلىمىز.
- ◆ تاۋاپتىن كېيىن ئىككى رەكئەت ناماز ئوقۇيمىز.
- ◆ سەفا بىلەن مەرۋە ئارىسىدا سەئىي قىلىمىز.
- ◆ سەئىدىدىن كېيىن چېچىمىزنى كېسىپ ياكى ئالدۇرۇپ، ئىھرامدىن چىقىمىز.
- ◆ شۇنىڭ بىلەن ئۆمرىنى تاماملىغان بولىمىز.





ھەجدىن قانداق ھەدىيە ئېلىپ كەلدىڭلار؟

ياشارتىدىغان مەدىنىنىڭ مەنىۋى ھەدىيىلىرىنى ئېلىپ كەلدىڭلارمۇ؟ ھەدىيىلىرىڭلارنىڭ ئىچىدە ھەزرىتى ئەبۇبەكرىنىڭ سىددىقلىقى، تەسلىمىيىتى ۋە دۇرۇسلىقى، ھەزرىتى ئۆمەرنىڭ ئادالىتى، ھەزرىتى ئوسماننىڭ ئەدەپ-ئەخلاقى ۋە مەرتلىكى، ھەزرىتى ئەلىنىڭ ھاياجان ۋە جىھادى بارمۇ؟ كۈنىمىزدە ئازاپ-ئوقۇبەت ئىچىدە قىيىنلىق ئاتقان ئىسلام دۇنياسىغا كۆڭلۈڭلاردىن بىر ئەسىرى-سائادەت¹ ھاياجىنىنى ھەدىيە سۈپىتىدە بىرلەمسىلەر؟»

1 ئەسىرى-سائادەت: سائادەت ئەسىرى، يەنى پەيغەمبەر ئەلەيھىسسالام ۋە ئۇنىڭدىن كېيىنكى تۆت خەلىپە دەۋرىنى كۆرسىتىدۇ.

بىر كۈنى پاكىستاننىڭ مەنىۋى پىشۋاسى مۇھەممەد ئىقبال مەدىنىدىن قايتقان ھاچىلارنى يوقلاپتۇ. ئۇلاردىن مۇسۇلماننىڭ قەلبىنى كۆرسىتىدىغان مۇنداق بىر سوئال سوراپتۇ:

«مەككە-مۇكەررەمە ۋە مەدىنە-مۇنەۋۋەرنى زىيارەت قىلدىڭلار! مەنىۋى مەدىنە بازىرىدىن كۆڭۈل سومكاڭلارنى قانداق ھەدىيە بىلەن تولدۇردۇڭلار؟ سىلەر ئېلىپ كەلگەن ماددى ھەدىيەلەر، سەللىلەر، ياغلىق-روماللار، تەسبىھلەر، جايىنازلار بىر ئاز ۋاقىت ئۆتكەندىن كېيىن كونىرايدۇ، ئۇپىراپ بىرتىلىدۇ. كونىرمايدىغان، ئۇپىرمايدىغان، قەلبىمىزنى

پەيغەمبەر ئەلەيھىسسالامنىڭ ھەججى ۋىدا ھەججى (ھىجرىنىڭ 10، مىلادىنىڭ 632-يىلى مارت ئېيى)

مۇنداق ئادا قىلغان ئىدى:

ھىجرەتنىڭ 10-يىلى زىلئادە ئېيىدا پەيغەمبەر ئەلەيھىسسالام مەدىنىدە ھەج تەييارلىقى قىلىشقا باشلىدى. مۇسۇلمانلارغىمۇ ھەجگە تەييارلىنىشنى ئوتتۇرۇش قىلدى. شۇنىڭ بىلەن، پەيغەمبىرىمىز بىلەن بىرلىكتە ھەج قىلىشنى خالايدىغان مۇسۇلمانلار ئەرەپ يېرىم ئارىلىنىڭ تۆت تەرىپىدىن توپ-توپ بولۇپ مەدىنىگە كېلىپ، ھەج سېپىگە قېتىلدى.

پەيغەمبىرىمىز ۋە ساھابىلەر مىقاد يېرىگە كەلگەندە ئىككى رەكئەت ناماز ئوقۇدى. ئىھرام باغلىغاندىن كېيىن تەلبىيە ئېيتتى. سۆيۈملۈك پەيغەمبىرىمىز ئاللاھنىڭ ئەمرىگە ئىتائەت قىلىپ، ھەجگە كەلگەنلىكىنى «لەببەيك» سۆزى بىلەن سۆزلەيتتى. ئۇ «لەببەيك» دېگەنسىرى ھەر تەرەپتىن «لەببەيك» ئاۋازى ياڭرايتتى.

يولدا سەپكە قوشۇلغانلار بىلەن بىرلىكتە سانى ئىككى يۈز مىڭ كىشىدىن ئاشقان بۇ زور قوشۇن ئون كۈندىن كېيىن مەككىگە يېتىپ باردى. زىلھەججە ئېيىنىڭ 4-كۈنى ئىدى. پەيغەمبەر ئەلەيھىسسالام ئادەملەر كەلكۈنى ئىچىدە كېتىۋاتاتتى، «ئاللاھۇ ئەكبەر!» نىدالىرى ئاسمان-زېمىننى لەرزىگە سالاتتى.

مەككىگە كەلگەن پەيغەمبىرىمىزنىڭ قىلغان تۇنجى ئىشى كەبىنى تاۋاپ قىلىش بولدى. تاۋاپتىن كېيىن ماقامى-ئىبراھىمدە ئىككى رەكئەت ناماز ئوقۇدى. سەفا بىلەن مەرۋە ئارىسىدا سەئىي قىلدى.

بىر قانچە كۈن مەككىدە قالدى. زىلھەججە ئېيىنىڭ 8-كۈنى مىناغا چىقتى. ئەتىسى، يەنى ئارافە كۈنى كۈن چىققاندىن كېيىن مىنادىن ئارافاتقا ئۆتتى. پىشش ۋاقتىدا چېدىرىدىن چىقىپ، «قۇسۇ» ئىسىملىك تۈگىسىگە مىندى. ئارافاتنىڭ ئوتتۇرىسىغا كەلدى. بۇ يەردە بارلىق ئىنسانلارغا خىتاب قىلدى. ئۇ كۈنى ئارافاتتا پەيغەمبىرىمىزنىڭ نۇتقىنى ئاڭلىغانلارنىڭ سانى تەخمىنەن بىر يۈز يىگىرمە تۆت مىڭ كىشى ئىدى. پەيغەمبىرىمىز بۇ خۇتبىسىدە پەقەت مۇسۇلمانلارغا ئەمەس، بەلكى

ۋىداخۇتبىسىدىن:

ئەي ئىنسانلار!
بۇ كۈنلەر قانچىلىك مۇقەددەس كۈن، بۇ ئايلار قانچىلىك مۇقەددەس ئاي، بۇ يەرلەر قانچىلىك مۇقەددەس يەر بولسا، پەرۋەردىگارنىڭ دەرگاھىغا بېرىشچە بولغان ئارىلىقتا جېنىڭلار ۋە مېلىڭلارمۇ شۇنچىلىك مۇقەددەستۇر. بىر بېرىڭلارنىڭ جېنىڭلار ۋە مېلىڭلارغا چېقىلىشىڭلار ھارامدۇر.

ۋىداخۇتبىسىدىن:

ئەي ئىنسانلار!
ئاياللارنىڭ ھەقىقەت دىققەت قىلىڭلار. بۇ جەھەتتە ئاللاھتىن قورقۇڭلار. ئاياللار سىلەرگە ئاللاھنىڭ بىر ئاماننىدۇر. سىلەرنىڭ ئاياللاردا ھەقىقەت بولغىنىدەك، ئاياللارنىڭمۇ سىلەردە ھەقىقى باردۇر.

پەيغەمبەر ئەلەيھىسسالام ھاياتىدا پەقەت بىر قېتىملا ھەج قىلغان ۋە ساھابىلىرىگە ھەجنىڭ قانداق قىلىنىدىغانلىقىنى ئەمەلىي مىسال بىلەن كۆرسەتكەن. ھىجرەتنىڭ 10-يىلى قىلغان بۇ ھەج جەريانىدا ئارافات، مۇزدەلفە ۋە مىنا قاتارلىق يەرلەردە ئىنسانلارغا خىتاب قىلغان. تارىختا مۇھىم ئەھمىيەتكە ئىگە بولغان ۋە كىشىلىك ھوقۇقىنى ئاساسىي تېما قىلغان خۇتبىلىرىدە ئىسلامنىڭ ئالەمشۇمۇل چاقىرىقىنى ئىنسانىيەتكە جاكالىغان. خۇتبىسىدە: «ئەي ئىنسانلار! سۆزلىرىمگە قۇلاق سېلىڭلار. بەلكىم كېلەر يىلى سىلەر بىلەن بۇ يەردە قايتا كۆرۈشەلمەسلىكىمىز مۇمكىن» دېگەن ساھابىلەر بىلەن خوشلاشقان. بۇ سەۋەپتىن، پەيغەمبىرىمىزنىڭ بۇ يەردىكى سۆزلىرى «ۋىدا خۇتبىسى»، ھەججى بولسا «ۋىدالىشىش ھەججى» دېگەن ئىسىم بىلەن ئاتالغان.

سۆيۈملۈك پەيغەمبىرىمىز ۋىدالىشىش ھەججىنى

ۋىداخۇتبىسىدىن:

ئەي ئىنسانلار!

رەببىڭلار بىردۇر ۋە ئاتاڭلارمۇ بىردۇر. ھەممىڭلارنىڭ ئاتىسى ئادەم ئەلەيھىسسالامدۇر. ئادەم ئەلەيھىسسالام بولسا توپراقتىن يارىتىلغاندۇر. ئاللاھنىڭ نەزىرىدە ئەڭ ياخشى كىشى ئاللاھنىڭ ئەمىر-پەرمانلىرىغا خىلاپلىق قىلىپ سېلىشتىن ئەڭ قورقۇدىغان كىشىدۇر. شۇنى ئوبدان بىلىڭلاركى، ئەرەب ئەجەمدىن ياكى ئەجەم ئەرەبتىن، ئاق تەنلىك قاراتەنلىكتىن ياكى قاراتەنلىك ئاق تەنلىكتىن ئۈستۈندۇر دېيىدىغان بىر گەپ يوق. ئۈستۈنلۈك پەقەت تەقۋادارلىقتىدۇر. تەبلىغ ۋەزىپەمنى ئورۇندىدىممۇ؟ ئاللاھىم ماڭا گۇۋاھچى بول!

بىرلەشتۈرۈپ پىشىن ۋاقتىدا ئوقۇدى. كۈن پېتىشقا ئاز قالغاندا ئارافاتتىن مۇزدەلىگە ئۆتتى. مۇزدەلىگە دە ناماز شام بىلەن خۇپتەننى بىرلەشتۈرۈپ، خۇپتەن ۋاقتىدا ئوقۇدى. ئۇ كېچە مۇزدەلىگە دە قالدى. قۇربان ھېيتنىڭ بىرىنچى كۈنى بامدات نامىزىنى ئوقۇغاندىن كېيىن، كۈن چىقىشتىن ئىلگىرى مىناغا قاراپ يولغا چىقتى. مىنادا شەيتانغا تاش ئاتتى. قۇربانلىق قىلدى. ئاندىن مەككىگە كەبىگە بېرىپ، پەرز بولغان زىيارەت تاۋاپىنى قىلدى.

قۇربان ھېيتنىڭ باشقا كۈنلىرىدە مىناغا بېرىپ شەيتانغا تاش ئاتتى.

ھېيتنىڭ 4-كۈنى ۋىدا تاۋاپىنى قىلغاندىن كېيىن مەككىدىن مەدىنىگە قايتتى.

شۇنداق قىلىپ، پەيغەمبىرىمىز ھەم ئۆزى ھەج قىلدى، ھەمدە مۇسۇلمانلارغا ھەج ئىبادىتىنى قانداق ئادا قىلىشنى ئۆگەتتى.

پۈتكۈل ئىنسانىيەتكە خىتاب قىلدى. ئىنسانىيەتكە يول كۆرسىتىدىغان نۇرغۇن مۇھىم تېمىلارنى تىلغا ئالدى. ئارافاتتا پىشىن بىلەن ئەسىر نامىزىنى





پەيغەمبەر ئەلەيھىسسالامنىڭ مۇبارەك ئاياق ئىزى ۋە كەشى

ئىزدەپ، ئىزلەپ تاپسام ئىزىڭنى

ئىزدەپ، ئىزلەپ تاپسام ئىزىڭنى،
ئىزىڭنىڭ تۇپسىغا سۈرتسەم كۆزۈمنى،
ئاللاھ نېسىپ قىلسا، كۆرسەم يۈزۈڭنى،
ئەي مۇھەممەد، كۆڭلۈم خالايدۇ سېنى.

بىر مۇبارەك سەپەر چىقسا، بارسام،
كەبە يولىدا قۇملارغا پاتسام،
ھۆسنى-جامالىڭنى چۈشۈمدە كۆرسەم،
ئەي مۇھەممەد، كۆڭلۈم خالايدۇ سېنى.

ئەلى ئىلە ھەسەن، ھۈسەيىن ياندا،
سەۋداسى كۆڭۈللەردە، مۇھەببەت جاندا،
ئەتە مەھشەر كۈنى ھەق دىۋاندا،
ئەي مۇھەممەد، كۆڭلۈم خالايدۇ سېنى.

يۈنۈس مەدھىيلەر سېنى تىللاردا،
تىللاردا، دىللاردا ھەم كۆڭۈللەردە،
ئىزدەپ، ئىزلەپ ناتونۇش ئەللەردە،
ئەي مۇھەممەد، كۆڭلۈم خالايدۇ سېنى.

- يۈنۈس ئەمرە

سۇئاللار

ئۆگەنگەنلىرىمىزنى تەكرارلاپ باقايلى

تۆۋەندىكى جۈملىلەر ئىچىدە توغرا بولغانلارغا **توغرا**، خاتا بولغانلارغا **خاتا** بەلگىسىنى ئىشارەتلەڭلار.

1. ھەج يىلىنىڭ مەلۇم كۈنلىرىدە ئىھرام باغلىغاندىن كېيىن كەبىنى ۋە كەبە ئەتراپىدىكى مۇقەددەس يەرلەرنى ئىبادەت نىيىتى بىلەن زىيارەت قىلىش دېگەنلىكتۇر. توغرا خاتا
2. كەبىنىڭ ئەتراپىدىكى كەڭرى يەرگە سېلىنغان مەسجىد «مەسجىدى-ھەرەم» ياكى «ھەرەمى-شەرىق» دەپ ئاتىلىدۇ. توغرا خاتا
3. كەبىنىڭ ئەتراپىدا يەتتە قېتىم ئايلىنىش «سەئىي» دەپ ئاتىلىدۇ. توغرا خاتا
4. كەبىنىڭ ئەتراپىدا بىر قېتىم ئايلىنىش «تاۋاپ» دەپ ئاتىلىدۇ. توغرا خاتا
5. ھەجدىكى ئىھرام دۇنياۋى تەبىقە، دەرىجە ۋە پەرىقلەرنىڭ مۇھىم ئەمەسلىگىنى، ھەممە كىشىنىڭ ئاللاھ ئالدىدا باپ-باراۋەر ئىكەنلىگىنى چۈشەندۈرىدۇ. توغرا خاتا
6. ئارافاتتا ۋەقە ئىنسانلارنىڭ قىيامەت كۈنى تىرىلىپ، توپ-توپ بولۇپ مەھشەر مەيدانىغا كەلگەنلىكىنى خاتىرىلىتىدۇ. توغرا خاتا
7. ھەج دە ئىھرامسىز ئۆتكىلى بولمايدىغان چېگرىلار مىقدار چېگرىسى دەپ ئاتىلىدۇ. توغرا خاتا
8. مەسجىدى-نەبەۋى مەدىنە-مۇنەۋۋەر دىدۇر. توغرا خاتا

ئۆزىمىزنى سىناپ باقايلى

1. يەر يۈزىدە بىنا قىلىنغان تۇنجى ئىبادەتخانا تۆۋەندىكىلەردىن قايسىسى؟
 ئا. مەسجىدى-نەبەۋى
 ب. مەسجىدى ئەقسا
 ت. كەبە
 پ. مەسجىدى قۇبا
2. تۆۋەندىكىلەرنىڭ قايسىسى ھەجنىڭ پەرزى ھېساپلىنىدۇ؟
 ئا. كەبىنى تاۋاپ قىلىش
 ب. مۇزدەلىغەدە ۋەقىدە تۇرۇش
 ت. شەيتانغا تاش ئېتىش
 پ. پەيغەمبەر ئەلەيھىسسالامنىڭ قەۋرىسىنى زىيارەت قىلىش
3. تۆۋەندىكىلەردىن قايسىسى ئىھرام باغلىغان كىشىگە مەنئى قىلىنمىغان؟
 ئا. ئەتىر چېچىش
 ب. چاچ ئېلىش
 ت. ئۇخلاش
 پ. تىرىناق ئېلىش
4. قايسى ۋاقىتتا قىلىنغان ئۆمرە ھەج ساۋابىغا تەڭ؟
 ئا. قۇربان ھېيتتا
 ب. رامىزان ئېيىدا
 ت. مۇھەررەم ئېيىدا
 پ. ئىسسىق پەسىللەردە

5. كەبىنىڭ ئەتراپىدا يەتتە قېتىم ئايلىنىش نېمە دەپ ئاتىلىدۇ؟
 ئا. ۋەقە
 ب. ئىھرام
 ت. سەئىيى
 پ. تاۋاپ
6. تۆۋەندىكىلەردىن قايسىسى ھەجنىڭ پەرزلىرىدىن ئەمەس؟
 ئا. ئىھرام
 ب. كەبىنى تاۋاپ قىلىش
 ت. مۇزدەلىغەدە ۋەققىدە تۇرۇش
 پ. ئاراقاتتا ۋەققىدە تۇرۇش
7. پەيغەمبىرىمىز قىلغان ھەج نېمە دەپ ئاتىلىدۇ؟
 ئا. پەرز ھەج
 ب. ۋىدا ھەججى
 ت. چوڭ ھەج
 پ. ۋىدا خۇتبىسى
8. ھەج مەزگىلىدىن باشقا ۋاقتلاردا ئىھرام باغلاپ كەبىنى تاۋاپ قىلىش ۋە سەفا بىلەن مەرۋە ئارىسىدا سەئىيى قىلىش بىلەن قىلىنغان ئىبادەت نېمە دېيىلىدۇ؟
 ئا. ئۆمرە
 ب. تاۋاپ
 ت. ھەج
 پ. ئىھرام
9. تۆۋەندىكىلەردىن قايسىسى بىر كىشىگە ھەج پەرز بولۇشى ئۈچۈن شەرت ئەمەس؟
 ئا. مۇسۇلمان بولۇش
 ب. بالاغەتكە يەتكەن بولۇش
 ت. ساياھەت قىلىش ئەركىنلىكىگە ئىگە بولۇش
 پ. قىرىق ياشتىن چوڭ بولۇش
10. مەدىنىدە پەيغەمبىرىمىزنىڭ مۇبارەك قەۋرىسى جايلاشقان يەرنىڭ ئىسمى نېمە؟
 ئا. راۋزائى-مۇتاهھارا
 ب. كەبەئى-مۇئەززەم
 ت. مەسجىدى ئەقسا
 پ. ھاجەرى-مۇئەللەق

تۆۋەندىكى بوشلۇقلارنى تىرىق ئىچىدىن مۇۋاپىق سۆزلەرنى تاللاپ تولدۇرۇڭلار.

(زەمزمە، گۇناھسىز، ھايات ۋاقتىدا، ئىھرام، ماقامى-ئىبراھىم، كەبەئى-مۇئەززەم، مىنا)

- ئىبراھىم ئەلەيھىسسالام كەبىنى بىنا قىلغاندا شۇتا قىلىپ ئىشلەتكەن ۋە ئىنسانلارنى ھەجگە چاقىرغاندا ئۈستىگە دەسسەپ تۇرغان تاش قويۇلغان يەر دېيىلىدۇ.
- ئىبراھىم ئەلەيھىسسالام ئوغلى ئىسمائىل ئەلەيھىسسالامنى قۇربانلىق قىلىش ئۈچۈن ئېلىپ بارغان يەرنىڭ ئىسمى قۇربانلىق ماللار مۇشۇ يەردە بوغۇزلىنىدۇ.
- مەسجىدى-ھەرەمنىڭ ئىچىدە ۋە كەبىنىڭ يېنىدا چىققان خاسىيەتلىك سۇ دەپ ئاتىلىدۇ.
- ھەج قىلغاندا باغلىغان بىزگە دۇنيادىكى ئەمەل، دەرىجە، تەبىقە ۋە پەرقلەرنىڭ ھېچنىمە ئەمەسلىكىنى، ئاللاھ ئالدىدا ھەممە كىشىنىڭ باراۋەر ئىكەنلىكىنى چۈشەندۈرىدۇ.
- مۇبارەك مىنا ئەتراپىدا ئايلانغان مۇسۇلمانلار قۇياشنىڭ ئەتراپىدا ئايلىنىدىغان پىلاننىڭ يادرونىڭ ئەتراپىدا ئايلىنىدىغان ئېلېكترونلارغا ئوخشاش، ئۇلۇغ ئاللاھقا ئىبادەت قىلىدۇ.
- پەيغەمبىرىمىز مۇنداق دېگەن: «مېنى ۋاپاتىمدىن كېيىن زىيارەت قىلغان كىشى زىيارەت قىلغاندەك بولىدۇ.»
- «ناچار گەپ-سۆز قىلماي، چوڭ گۇناھ قىلماي ھەج قىلغان كىشى ئانىسىدىن يېڭى توغۇلغان چاغدىكىدەك ھالدا ئائىلىسىگە قايتىدۇ.»



ئاللاھقا تەسلىم بولۇشنىڭ سىمۋولى

قۇربان

- قۇربانلىق دېگەن نېمە؟
- قۇربانلىق ئارقىلىق ئېرىشىدىغانلىرىمىز
- كىملىرى قۇربانلىق قىلىشى كېرەك؟
- قۇربانلىق قىلىشقا بولىدىغان ھايۋانلار
- قۇربانلىق ھايۋان قانداق بوغۇزلىنىدۇ؟
- ئاداۋ قۇربانلىق
- ئاقىقا قۇربانلىق
- پەيغەمبەر ئەلەيھىسسالام ۋە قۇربانلىق



دوسلۇق - سىنقى

ھۇدۇقمىغان ئىدى. جاننى بەرگۈچى ۋە ئالغۇچى ئاللاھ ئەمەسمۇ؟! ھاياتنىڭ ئىگىسى ئاللاھ ئەمدى ئۇنىڭدىن ھاياتنى قايتۇرۇپ بېرىشنى ئىستەۋاتتى. ھەزرىتى ئىسمائىل ئەلەيھىسسالام بۇلارنى ئويلىغاچ، ئۆزىنىڭ تۇلۇق تەسلىمىيەت ۋە تەۋەككۈل ئىچىدە ئاللاھقا ئىتائەت قىلىدىغانلىقىنى ئىپادىلەپ مۇنداق جاۋاب بەردى:

- دادا! ساڭا بۇيرۇلغاننى بىجا كەلتۈر! ئىنشا ئاللاھ، مېنىڭ سەۋر قىلغىنىمنى كۆرسەن.

ئوغلنىڭ بۇ جاۋابى ئىبراھىم ئەلەيھىسسالامنى ھەم خۇشال قىلدى، ھەمدە تەسرىلەندۈردى. كۆزلىرى ياشقا تولدى. ئىمانى كۈچلۈك ئوغلغا چوڭقۇر مۇھەببەت بىلەن قارىدى ۋە ئۆزىگە مۇشۇنداق بىر ئوغۇل بەرگەنلىكى ئۈچۈن ئاللاھقا چەكسىز شۈكۈر قىلدى.

ھەزرىتى ئىبراھىم ئەلەيھىسسالام ئوغلنى بوغۇزلاش ئۈچۈن يانتۇزۇپ، ئاللاھنىڭ ئەمرىنى بىجا كەلتۈرۈشكە تەييارلاندى. «رەببىم! سېنىڭ بۇيرۇقىڭنى ئىجرا قىلىۋاتمەن» دېگەچ، پىچاقنى «بىسىللاھ» دەپ ئوغلنىڭ بوينىغا ئەكەلگەندە بىر ئاۋاز ئاڭلاندى، ئاللاھتا ئاللا مۇنداق دېدى:

ھەزرىتى ئىبراھىم ئەلەيھىسسالام بىر كۈنى كېچىسى ئوغلى ئىسمائىل ئەلەيھىسسالامنى قۇربانلىق قىلىپ چۈش كۆردى. ئۇدا بىر نەچچە كۈن كەينى-كەينىدىن بۇ چۈشنى كۆرگەندىن كېيىن، بۇنىڭ ئۆزىگە چۈش ئارقىلىق قىلىنغان بىر ۋەھىي ئىكەنلىكىنى ھىس قىلدى. ئاللاھ ئۇنىڭغا ئوغلنى قۇربانلىق قىلىشنى ئەمىر قىلىۋاتتى.

ئاللاھتا ئاللا ئىبراھىم ئەلەيھىسسالامغا ياشانغان چىغدا بەرزەنت بەرگەن ئىدى. ئەمدىلىكتە بولسا، چوڭ بولۇپ بالاغەتكە يەتكەن ۋە ئۆزى ئىنتايىن ياخشى كۆرىدىغان بۇ ئوغلنى قۇربانلىق قىلىشنى تەلەپ قىلىۋاتتى. ئاللاھنىڭ دوستى (خەلىلۇللاھ) دەپ ئاتالغان ئىبراھىم ئەلەيھىسسالام ئۈچۈن بۇ ھەقىقەتنى ئېغىر بىر دوستلۇق سىنقى ئىدى.

ئەتىسى ئەتتىگەندە ئىبراھىم ئەلەيھىسسالام ئوغلى ئىسمائىلنى ئەگەشتۈرۈپ، مەككىدىن مىناغا قاراپ يولغا چىقتى. مىناغا كېلىپ، ئوغلغا چۈشنى ئاستا سۆزلەپ بەردى. ئاللاھ تەرىپىدىن ئېغىر بىر ئىمتىھانغا دۇچ كەلگەنلىكىنى ئېيتتى:

- ئوغلۇم! چۈشۈمدە سېنى قۇربانلىق قىلغانلىقىمنى كۆردۈم. ئويلاپ باققىنا، قانداق پىكرىڭ بار؟ - دېدى.

دادىسىنىڭ سۆزلىگەنلىرىنى ئاڭلىغان ئىسمائىل ئەلەيھىسسالام قىلچىلىك قورقىمىغان ۋە



ھەمدۇ-سانا ئېيتتى. ئاندىن جىبرىئىل ئەلەيھىسسالام ئەكەلگەن قۇچقارنى قۇربانلىق قىلدى.

ئاللاھتا ئالا بۇ ۋەقە ئارقىلىق ئىبراھىم ئەلەيھىسسالام ۋە ئۇنىڭ ئائىلىسىنىڭ ئۆزىگە قانچىلىك دەرىجىدە ئىتائەت قىلىدىغانلىقىنى ۋە سەۋىرچانلىقىنى پەرىشتىلەرگە ۋە بارلىق ئىنسانلارغا كۆرسەتتى. بۇ دوستلۇق ۋە تەسلىمىيەتنى سىنايدىغان بىر ئىمتىھان ئىدى. ھەزرىتى ئىبراھىم ئەلەيھىسسالام ۋە ئىسمائىل ئەلەيھىسسالام ئاللاھنىڭ ئەمرىگە قىلچىلىك تەرەدۇت قىلماستىن بويسۇنۇپ، بۇ ئېغىر ئىمتىھاندىن مۇۋەپپىقىيەتلىك ھالدا ئۆتۈپ مۇكاپاتىنى ئالدى.

«ئى ئىبراھىم! (ھېلىقى) چۈشنى ئىشقا ئاشۇردۇڭ (يەنى چۈشۈڭدە بۇيرۇلغاننى بىجا كەلتۈردۈڭ. بىز ھەقىقەتەن ياخشى ئىش قىلغۇچىلارنى مۇشۇنداق مۇكاپاتلايمىز. بۇ ھەقىقەتەن روشەن سىناقتۇر. بىز ئۇنىڭ ئورنىغا چوڭ بىر قۇربانلىقنى بەردۇق.»
(سافات سۈرىسى 102-107-ئايەتلەر)

دەل مۇشۇ چاغدا ئاللاھنىڭ ئەمرى بىلەن جىبرىئىل ئەلەيھىسسالام جەننەتتىن بىر قۇچقار ئېلىپ كەلدى. ئىبراھىم ئەلەيھىسسالام خۇشاللىق كۆز ياشلىرى ئىچىدە ئوغلىنى ياتقان يېرىدىن تۇرغۇزدى، قۇچاقلاپ باغرىغا باستى. ئوغلىنى يېڭىۋاشتىن ئۆزىگە قايتۇرۇپ بەرگەن ئۇلۇغ ئاللاھقا



قۇربانلىق دېگەن نېمە؟

قۇربانلىق قىلىش دېگەن نېمە؟

قۇربان ھېيت كۈنلىرى مەلۇم ھايۋانلارنى بوغۇزلاش ئارقىلىق قىلىنغان ئىبادەت «قۇربان» ياكى «قۇربانلىق» دەپ ئاتىلىدۇ.

☺☺☺ قۇربانلىق قىلىش ۋاجىپتۇر.

قۇربانلىق قىلىش ئىسلامىيەتتىن ئىلگىرىمۇ بار ئىدى. ئىبراھىم ئەلەيھىسسالام ئوغلى ئىسمائىل ئەلەيھىسسالامنىڭ ئورنىغا ئاللاھ ئەۋەتكەن چوققارنى قۇربانلىق قىلغان ئىدى. ئىبراھىم ئەلەيھىسسالامدىن ئىتىبارەن بارلىق پەيغەمبەرلەر بۇ ئىبادەتنى ئادا قىلغان ۋە ئۈمىتىگە ئۆگەتكەن ئىدى.

بۇ ئىبادەتنى قاچان، قانداق ئادا قىلىشنى پەيغەمبىرىمىز بىزگە ئۆگەتكەن. قۇربانلىق قىلىشقا تېگىشلىك كىشى قۇربانلىق قىلىشنىڭ ئورنىغا سەدىقە بېرىش، ناماز ئوقۇش قاتارلىق ئىبادەتلەرنى قىلسا، مەقبۇل بولمايدۇ.

قۇربانلىق مال قاچان بوغۇزلىنىدۇ؟

قۇربانلىق قۇربان ھېيتنىڭ بىرىنچى، ئىككىنچى ۋە ئۈچىنچى كۈنلىرىدە قىلىنىدۇ. ئۈچىنچى كۈنى كۈن پاتقاندىن كېيىن قۇربانلىق قىلغىلى بولمايدۇ.

ئاللاھتائالا مۇنداق دەيدۇ:

«رەببىڭ ئۈچۈن ناماز ئوقۇغىن ۋە قۇربانلىق قىلغىن.»

(كەۋسەر سۈرىسى 2-ئايەت)

ئاللاھتائالا مۇنداق دەيدۇ:

«ھەر ئۈممەت ئاللاھ ئۇلارغا رىزىق قىلىپ بەرگەن چارۋىلارنى (بوغۇزلىغاندا) ئاللاھنىڭ ئىسمىنى ئېيتسۇن دەپ، ئۇلارغا قۇربانلىق قىلىشنى بەلگىلىدۇ.»

(ھەج سۈرىسى 34-ئايەت)

سۆيۈملۈك پەيغەمبىرىمىز مۇنداق دەيدۇ:

«ئىمكانى بار تۇرۇغلۇق، قۇربانلىق قىلمىغان كىشى مەسجىدلىرىمىزگە يېقىن كەلمسۇن.»

(ئىبنى ماجە: «ئەداھى»، 2)





قۇربانلىق قىلىش ئارقىلىق ئېرىشىدىغانلىرىمىز

- * بىزنى ئاللاھقا يېقىنلاشتۇرىدۇ.
- * ئاللاھنىڭ ئەمىرلىرىگە ئىتائەتچانلىق ۋە تەسلىمىيىتىمىزنى كۈچەيتىدۇ.
- * ئاللاھ بىزگە بەرگەن نېمەتلەردىن باشقىلار بىلەن بىرلىكتە بەھىرلىنىشكە ئادەتلەندۈرىدۇ.
- * ئۆزئارا مۇھەببەت، ھەمكارلىشىش ۋە ياردەملىشىشنى كۈچلەندۈرىدۇ.



قۇربانلىق قىلىش

سۆيۈملۈك پەيغەمبىرىمىز مۇنداق دەيدۇ:

«ئادەم بالىلىرىنىڭ قۇربان ھېيت كۈنى ئاللاھقا يېقىنلىشىش ئۈچۈن قىلغان ئەڭ ياخشى ئىبادىتى قۇربانلىق قىلىشتۇر. بوغۇزلانغان قۇربانلىقنىڭ قېنى يەرگە چۈشە-چۈشمەيلا، قۇربانلىق قىلغۇچى ئاللاھنىڭ دەرگاھىدا يۈكسەك بىر مەرتىۋىگە ئېرىشىدۇ. شۇڭا قۇربانلىقنى خۇشاللىق بىلەن قىلىڭلار.»

(مۇۋاتتا: «قۇربان»، 24)

ئۇلۇغ ئاللاھ ئەمرىگە خۇشاللىق بىلەن ئىتائەت قىلغۇچىلارنى ياخشى كۆرىدۇ. ئۆزىگە ئىبادەت قىلغۇچىلاردىن رازى بولىدۇ. بىزمۇ قۇربانلىق قىلىش ئارقىلىق ئاللاھنىڭ بىر ئەمرىنى بىجا كەلتۈرمىز. بۇ ئىشىمىز ئاللاھنى مەمنۇن قىلىدۇ، بىزنى ئاللاھقا يېقىنلاشتۇرىدۇ ۋە ئۇنىڭ دەرگاھىدىكى مەرتىۋىمىزنى يۈكسەلدۈرىدۇ.



قۇربانلىق بىزگە ئاللاھ بەرگەن نېمەتلەرنى باشقىلار بىلەن تەڭ يېيىشنى ئۆگىتىدۇ ۋە ئادەتلەندۈرىدۇ. قۇربان ھېيت كۈنى بوغۇزلانغان قۇربانلىقلارنىڭ گۆشىنى نامراتلارغا بېرىپ، ئۇلار بىلەن بىرلىكتە يەپ، ئۇلارنى خوش قىلىمىز. بىز ھەم بۇ دۇنيادا ئۇلارنى خۇشال قىلىشنىڭ خوشاللىقىنى ھىس قىلىمىز، ھەمدە گۈزەل ئاخىرەت ھاياتى ئۈچۈن ساۋاپقا ئېرىشىمىز.




پەيغەمبەر ئەلەيھىسسالامنىڭ ئائىلىسىدىكىلەر بىر قوي قۇربانلىق قىلغان ئىدى. قۇرباننىڭ ئۈستىدىن باشقا گۆشلىرىنىڭ ھەممىسىنى نامراتلارغا تارقىتىپ بەردى. پەيغەمبىرىمىز: «قۇرباننىڭ گۆشىدىن قانچىلىك ئېشىپ قالدى؟» دەپ سورىدى. ھەزرىتى ئائىشە: «پەقەتلا بىر ئۈستىخان سۆڭەك قالدى.» دەپ جاۋاب بەردى. پەيغەمبىرىمىز ئاخىرەتتىكى ساۋاپنى ئەسكە سېلىپ: «بىر ئۈستىخان سۆڭەكتىن باشقا ھەممىسى بىزنىڭ بولدى دېسەڭچۇ!» دېدى.

(تىرمىزى: «سەفاتۇل قىيامە»، 33)




چىنىمىز ۋە مېلىمىزنى بەرگۈچى ئاللاھتۇر. بارلىق نېمەتلەر ئۇنىڭغا ئائىتتۇر. قۇربانلىق قىلغىنىمىزدا خۇددى ئىبراھىم ئەلەيھىسسالامغا ئوخشاش، پۈتكۈل نېمەتلەرنىڭ ئاللاھقا ئائىت ئىكەنلىكىنى ئويلايمىز. ئۇنىڭ ئەمرىگە چىن قەلبىمىزدىن تەسلىم بولغانلىقىمىزنى ئىپادىلەيمىز. شۇنىڭ بىلەن قۇربانلىق ئاللاھنىڭ ئەمرىگە ئىتائەتكارلىق ۋە تەسلىمىيەتنى كۈچەيتىدۇ.



ئاللاھتا ئالا مۇنداق دەيدۇ:

«ئى ئىبراھىم! چۈشۈڭدە ئەمىر قىلىنغانى بىجا كەلتۈرۈش بىلەن ئەمىرىمىزگە ئىتائەتچانلىقىڭنى كۆرسەتتىڭ. بۇ روشەن بىر ئىمتىھان ئىدى. بىز ئوغلۇڭنىڭ ئورنىغا چوڭ بىر قۇربانلىق بەردۇق.»

(سەفات سۈرىسى 105 - 107 - ئايەتلەر)



گۆش ئېلىشقا كۈچى يەتمەيدىغان نامراتلارنىڭ ئېھتىياجىنى قامداشقا قۇربانلىق ياردەم بېرىدۇ. باي-كەمبەغەللىك پەرقى تۈپەيلى كىلىپ چىققان كىبىر ۋە چىدىماسلىقنى ئازايتىدۇ. ئىجتىمائى ئادالەتنى ئەمەلگە ئاشۇرۇشقا تۆھپە قوشىدۇ. قۇربان ھېيتتىكى ئۆزئارا ھېيتلىشىش ۋە مېھماندارچىلىق بىزنى بىر بىرىمىزگە تېخىمۇ يېقىنلاشتۇرىدۇ. ئۆزئارا مۇھەببەت، ھەمكارلىشىش ۋە ياردەملىشىشنى كۈچەيتىدۇ.



ئاللاھتا ئالا مۇنداق دەيدۇ:

«...ئاللاھنىڭ ئىسمىنى تىلغا ئېلىپ بوغۇزلىغان قۇربانلىقنىڭ گۆشىدىن يەڭلار ۋە پىقىر-يوقسۇللارغا يېگۈزۈڭلار.»

(ھەج سۈرىسى 28 - ئايەت)



قۇربانلىق قىلىش كىملەرگە ۋاجىپتۇر؟

قۇربانلىق قىلىشى
ۋاجىپتۇر.
😊😊😊

ھەر مۇسۇلماننىڭ

- * ئەقلى-ھۇشى جايىدا،
- * بالاغەتكە يەتكەن،
- * ھۆر، ئەركىن،
- * تۇرغان يېرىدە ياشاۋاتقان
(سەپەردە ئەمەس)،
- * دىندا باي ھېساپلانغان

قۇربانلىق قىلىشقا بولىدىغان ھايۋانلار

- ✓ كىچىك ھايۋانلاردىن قوي بىلەن ئۆچكە،
- ✓ چوڭ ھايۋانلاردىن كالا بىلەن تۆگىنى قۇربانلىق قىلغىلى بولىدۇ.

بىر كىشى ئۈچۈن قۇربانلىق بولىدۇ.



بىر ياشقا كىرگەن
قوي

بىر كىشى ئۈچۈن قۇربانلىق بولىدۇ.



بىر ياشقا كىرگەن
ئۆچكە

بىر كىشىدىن يەتتە كىشىگە بىرلىشىپ
قۇربانلىق قىلسا بولىدۇ.



ئىككى ياشقا كىرگەن
كالا

بىر كىشىدىن يەتتە كىشىگە قەدەر بىرلىشىپ
قۇربانلىق قىلسا بولىدۇ.



بەش ياشقا كىرگەن
تۆگە

قۇربانلىق قىلىنىدىغان ھايۋانلار:

- ✓ ساغلام بولۇشى،
- ✓ قارغۇياكى چىشى چۈشۈپ كەتكەندەك، قۇربانلىق قىلىنىشىغا توسقۇن بولىدىغان بىرەر ئەيىپى بولماسلىقى كېرەك.

قۇربانلىق مال قانداق بوغۇزلىنىدۇ؟

- ❖ قۇربانلىق مال بىرەر يېرى ئاغرىتىلمىغان ھالدا بوغۇزلىنىدىغان يەرگە ئېلىپ كېلىنىدۇ.
- ❖ قىبلىگە قارشى سول تەرىپىنى بېسىپ ياتقۇزۇلۇپ، پۇتلىرى باغلىنىدۇ.
- ❖ تەشرىق تەكبىرى ئېيتىلىدۇ.
- ❖ «بىسمىللاھى ئاللاھۇ ئەكبەر» دەپ بوغۇزلىنىدۇ.

تەشرىق تەكبىرى:

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ
اللَّهُ أَكْبَرُ وَاللَّهُ الْحَمْدُ

«ئاللاھۇ ئەكبەر، ئاللاھۇ ئەكبەر، لا ئىلاھە ئىللاھۇ ۋاللاھۇ ئەكبەر، ئاللاھۇ ئەكبەر ۋە لىللاھىل ھامد»

مەنىسى: «ئاللاھ ئەڭ بۈيۈكتۇر، ئاللاھ ئەڭ بۈيۈكتۇر، ئاللاھتىن باشقا ئىلاھ يوقتۇر، ئاللاھ ئەڭ بۈيۈكتۇر، ئاللاھ ئەڭ بۈيۈكتۇر، بارلىق ھەمدۇ-سانا ئاللاھقىلا خاستۇر.»

قۇربانلىق مالنى بوغۇزلىغاندا:

إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ
رَبِّ الْعَالَمِينَ

«شۈبھىسىز، مېنىڭ نامىزىم، ئىبادەتلىرىم، ھاياتىم ۋە ئۆلۈمۈم ئالەملەرنىڭ رەببى ئاللاھ ئۈچۈندۇر.» دەپ دۇئا قىلىش سۈننەتتۇر. 😊😊

❖ قۇربانلىق مالنى ئىگىسىنىڭ بوغۇزلىشى ئەڭ مۇۋاپىقتۇر. ئۆزى بوغۇزلىيالمىسا، بوغۇزلىيالايدىغان بىرەيلەنگە بوغۇزلاتقۇزسىمۇ بولىدۇ. بۇ ئەھۋالدا ئۆزى بېشىدا قاراپ تۇرسا ۋە دۇئا قىلسا، كۆپ ساۋاپ بولىدۇ.





قۇربانلىق مالنى بوغۇزلىغاندا نېمىلەرگە دىققەت قىلىشىمىز كېرەك؟

- ❖ قۇربانلىق ھايۋاننى بوغۇزلاشنى بىلىدىغان كىشىلەر بوغۇزلىشى كېرەك.
- ❖ قۇربانلىق ھايۋاننى قىيىنماسلىق كېرەك.
- ❖ مۇمكىن بولسا ھايۋاننىڭ كۆزىنى تېڭىپ، پۇتلىرىنى باغلاش كېرەك.
- ❖ ئىتتىك پىچاق ئىشلىتىش كېرەك.
- ❖ مال بوغۇزلىغاندا مۇھىتنى پاسكىنا قىلماسلىق كېرەك.

قۇربانلىق مالنىڭ گۆشى قانداق تەقسىم قىلىمىز؟

❁ قۇربانلىق مالنىڭ گۆشى ئادەتتە ئۈچ ئۆلۈشكە ئايرىلىدۇ:

- ◀ بىر ئۆلۈشى نامراتلارغا تارقىتىلىدۇ.
- ◀ بىر ئۆلۈشى ئورۇق-تۇققانلارغا، خولۇم-خوشنىلارغا ۋە مېھمانلارغا بېرىلىدۇ.
- ◀ بىر ئۆلۈشنى ئۆيدىكىلەر يەيدۇ.

✍ قۇربانلىق قىلغۇچى خالىسا، گۆشنىڭ ھەممىسىنى نامراتلارغا تارقىتىپ بەرسىمۇ بولىدۇ.

قۇربانلىق مالنىڭ تېرىسىنى قانداق قىلىمىز؟

- ☺ قۇربانلىقنىڭ تېرىسىنى زاكات بىرىلىدىغان كىشىلەرگە سەدىقە قىلىپ بېرىشكە بولىدۇ.
- ☺ مەسجىد-جامى، مەكتەپ قاتارلىق يەرلەرگە ۋە خەير-ساخاۋەت ئورۇنلىرىغا بېرىشكە بولىدۇ.
- ☺ دىنىمىز راۋا كۆرمىگەن يەرلەرگە بېرىش توغرا ئەمەس.

ئاداق قۇربانلىقى ☺☺☺

☞ ئاداق (نەزىر) قۇربانلىقى ئاللاھ رىزاسى ئۈچۈن قۇربانلىق قىلىشقا ۋەدە قىلىنغان قۇربانلىقتۇر. بۇ قۇربانلىقنى قىلىش ۋاجىبتۇر. ئاداق قۇربانلىقى ئىككى تۈرلۈكتۇر:

1. شەرتكە باغلىق ئاداق قۇربانلىق
«دادمىنىڭ كېسىلى ساقايسا، قۇربانلىق قىلىمەن.» دېگەندەك ۋەدە قىلساق، دادىمىز ساقايغان ھامان قۇربانلىق قىلىش ۋاجىپ بولىدۇ.
2. شەرتكە باغلىق ئەمەس ئاداق قۇربانلىق
«ئاللاھ رىزاسى ئۈچۈن قۇربانلىق قىلىمەن» دەپ ۋەدە قىلغان بولساق، ۋەدە قىلغان ۋاقىتتىن ئىتتىبارەن قۇربانلىق قىلىش ۋاجىپ بولىدۇ.

قايسى ھايۋانلارنى ئاداق قۇربانلىقى قىلغىلى بولىدۇ؟

☑ قوي، ئۆچكە، كالا ۋە تۆگە قاتارلىق ماللارنى ئاداق قۇربانلىقى قىلغىلى بولىدۇ.

☒ توخۇ، خوراز قاتارلىق ھايۋانلارنى قۇربانلىق قىلغىلى بولمىغىنىدەك، ئاداق قۇربانلىقى قىلغىلىمۇ بولمايدۇ.

ئاداق قۇربانلىقىنىڭ گۆشى قانداق تارقىتىلىدۇ؟

☑ ئاداق قىلىنغان قۇربانلىق مالنىڭ گۆشى پۈتۈنلەي نامراتلارغا تارقىتىپ بېرىلىشى كېرەك.

☒ قۇربانلىقنى ئاتىغان كىشى ئۆزى ئاتىغان ئاداق قۇربانلىقىنىڭ گۆشىدىن يېسە بولمايدۇ.

☒ ئاتىغان كىشىنىڭ يولدىشى، ئاتا-ئانىسى، بالىلىرى، بوۋىسى، مۇمىسى ۋە نەۋرىلىرى قۇربانلىقنىڭ گۆشىدىن يېسە بولمايدۇ. تېرە-ئۈچىيى قاتارلىق ھەرقانداق يېرىنى ئىشلەتسە بولمايدۇ. ئەگەر يەپ سالغان ياكى ئىشلىتىپ سالغان بولسا، شۇنىڭغا چۈشلۈك بەدەلنى (ياكى پۇلنى) يۇقسۇللارغا بېرىشى لازىم.

ئاققا قۇربانلىقى ☺☺


☞ يېڭى تۇغۇلغان بالا ئۈچۈن ئاللاھتائالاغا شۈكۈر قىلىش يۈزىسىدىن قىلىنغان قۇربانلىقتۇر. ☺☺ ئاققا قۇربانلىقنى قىلىش سۈننەتتۇر.

☑ قوي، ئۆچكە، كالا، تۆگە قاتارلىق ماللارنى ئاققا قۇربانلىقى قىلسا بولىدۇ.

☑ ئاققا قۇربانلىقنىڭ گۆشىدىن قۇربانلىق قىلغۇچى كىشى ۋە ئائىلە-تاۋاباتلىرى يېسە بولىدۇ.

☞ ئاققا قۇربانلىقى بالا تۇغۇلغان كۈندىن ئىتتىبارەن بالاغەتكە يەتكۈچە بولغان ئارىلىقتا قىلىنسا بولىدۇ. ئەمما توغۇتنىڭ يەتتىنچى كۈنى

پەيغەمبەر ئەلەيھىسسالام ۋە قۇربانلىق



ئۈمىتى ئۈچۈن، بىرىنى ئۆزى ئۈچۈن ئىككى قوچقارنى قۇربانلىق قىلدى. ماللارنى يەرگە ياتقۇزغاندا: «مەن يۈزۈمنى ئاسمانلارنى ۋە زېمىنلارنى ياراتقۇچىغا قاراتتىم. مەن ئاللاھقا شىرك كەلتۈرگۈچىلەردىن ئەمەسمەن. نامىزىم، ئىبادىتىم، ھاياتىم ۋە ماماتىم ئالەملەرنىڭ تەڭدىشى ۋە ئوخشىشى مەۋجۇد بولمىغان رەببى ئاللاھ ئۈچۈندۇر. مەن تۇنجى تەسلىم بولغۇچىلاردىنمەن. يا رەببى! بۇ قۇربان سېنىڭدۇر، سېنىڭ ئۈچۈندۇر. ئەي رەببىم! مۇھەممەد ۋە ئۈمىتىڭدىن بۇنى قوبۇل قىلغىن.» دەپ دۇئا قىلىپ، «بىسىللاھى ئاللاھۇ ئەكبەر» دەپ قۇربانلىق مالىنى بوغۇزلىدى. (تىرمىزى: «ئەداھى»، 22)

سۆيۈملۈك پەيغەمبىرىمىز ئاللاھنىڭ بارلىق مەخلۇقاتلىرىغا ياخشى مۇئامىلە قىلىشقا بۇيرىغان ئىدى. قۇربانلىق ماللارغا رەھىمسىزلىك قىلىشقا، قىيناشقا، قاتتىق مۇئامىلە قىلىشقا قارشى ئىدى.

پەيغەمبەر ئەلەيھىسسالام قۇربانلىق قىلىشقا ئەھمىيەت بېرەتتى. مەدىنىگە ھىجرەت قىلغاندىن كېيىن ھەر يىلى قۇربانلىق قىلغان ئىدى. ساھەبىلەرگىمۇ بۇنى تەشۋىق قىلىپ: «قۇربان ھېيت كۈنى بەندىنى ئاللاھقا يېقىنلاشتۇرىدىغان ئەمەللەر ئىچىدە قۇربانلىق قىلىشتىنمۇ بەك ئەلا بىر ئىش يوق.» دەيتتى. شەخسەن ئۆزىمۇ خۇشال-خورام ھالدا قۇربانلىق قىلاتتى.

رەسۇلۇللاھ سەللەللاھۇ ئەلەيھى ۋەسەللەم تۇنجى قۇربانلىقىنى ھىجرەتنىڭ ئىككىنچى يىلى قىلدى. ئۇ يىلى قۇربان ھېيت كۈنى، مۇسۇلمانلار بىلەن بىرلىكتە ئەتراپى ئۇچۇق ۋە كەڭرى بولغان نامازگاھقا باردى. نامازدىن كېيىن خۇتبە ئوقۇدى. بۇ خۇتبىدە مۇسۇلمانلارغا قۇربانلىق قىلىشنى ئەمىر قىلدى. ئۆزىمۇ: «ئاللاھم! بۇ قوچقار ئۈمىتىمنىڭ ئىچىدىكى قۇربانلىق قىلالىمىغانلار ئۈچۈندۇر!» دەپ بىرىنى



سۆيۈملۈك پەيغەمبىرىمىز مۇنداق دېدى:

بىر قېتىم پەيغەمبىرىمىز قوي بوغۇزلىغان بىر كىشىنى كۆرگەن ئىدى. بۇ كىشى قوينى يەرگە ياتقۇزغاندىن كېيىن، پىچىقنى بىلەشكە باشلىدى. بۇ كىشىنىڭ تاش يۈرەك ۋە رەھىمسىزلىكىنى ياقىتۇرمىغان پەيغەمبىرىمىز مۇنداق دېدى: «مالنى بىر قانچە قېتىم ئۆلتۈرمەكچىمۇسەن؟ پىچىقنى ئۇنى يەرگە ياتقۇزۇشتىن ئىلگىرى بىلسەڭ بولماسىدى!؟»

(ھاكىم: «مۇستەدرەك»، 4- جىلد، 231)

«ئاللاھتائالا ھەر جانلىققا ياخشى مۇئامىلە قىلىشقا بۇيرىغان. شۇڭا ھەر قانداق جانلىقنى ئۆلتۈرۈشكە توغرا كەلگەندە قىينىماي ئۆلتۈرۈڭلار. بىرەر مالنى بوغۇزلايدىغان چاغدا جېنىنى قىينىماي، ئاغرىتماي بوغۇزلاڭلار. بوغۇزلىماقچى بولغان كىشى پىچىقنى ئوبدان بىلسۇن، ھايۋاننىڭ جېنىنى قىينىمىسۇن.»

(مۇسلىم: «سايد»، 57)



سۇئاللار

ئۆگەنگەنلىرىمىزنى تەكرارلاپ باقايلى

تۆۋەندىكى جۈملىلەرنىڭ توغرا ياكى خاتا ئىكەنلىكىگە ھۆكۈم قىلىڭ. توغرا بولسا «**توغرا**»، خاتا بولسا «**خاتا**» دېگەن سۆزنىڭ يېنىدىكى كاتەكچىگە ئىشارەت قىلىڭ.

1. قۇربانلىق ئۇلۇغ ئاللاھقا يېقىنلىشىش ۋە ئۇنىڭ رازىلىقىغا ئېرىشىش ئۈچۈن قىلىندۇ. توغرا خاتا
2. ھەر مۇسۇلمان ئۆمرىدە بىر قېتىم قۇربانلىق قىلىشى كېرەك. توغرا خاتا
3. قوي ۋە ئۆچكە بىر كىشى ئۈچۈن، كالا ۋە تۆگە بىردىن يەتتىگىچە كىشى ئۈچۈن قۇربانلىق بولالايدۇ. توغرا خاتا
4. ئاداق قۇربانلىقىنىڭ گۆشىنى قۇربانلىق قىلغۇچى كىشى، ئۇنىڭ ئاتا-ئانىسى، بالا-چاقىلىرى ۋە نەۋرىلىرى يېسە بولمايدۇ. توغرا خاتا
5. قۇربانلىقنىڭ گۆشىنى پۈتۈنلەي نامراتلارغا بېرىشىمىز كېرەك. توغرا خاتا

ئۆزىمىزنى سىناپ باقايلى

1. قۇربان ھېيت كۈنى قۇربانلىق قىلىشنىڭ ھۆكۈمى نېمە؟
 ئا. پەرز
 ب. سۈننەت
 ت. ۋاجىپ
 پ. مۇباھ
2. قۇربانلىق ھەققىدە سىنالىغان پەيغەمبەرلەر كىملىرى؟
 ئا. ئىبراھىم ئەلەيھىسسالام - ئىسھاق ئەلەيھىسسالام
 ب. داۋۇد ئەلەيھىسسالام - سۇلايمان ئەلەيھىسسالام
 ت. ياقۇب ئەلەيھىسسالام - يۇسۇف ئەلەيھىسسالام
 پ. ئىبراھىم ئەلەيھىسسالام - ئىسمائىل ئەلەيھىسسالام
3. قۇربانلىق قىلىش ئۈچۈن تۆۋەندىكىلەردىن قايسىسى شەرت ئەمەس؟
 ئا. مۇسۇلمان بولۇش
 ب. ئەقلى-ھۈشى جايىدا ۋە بالاغەتكە يەتكەن بولۇش
4. ت. ساغلام بولۇش
 پ. زاكات بېرەلگۈدەك مال-مۈلۈككە ئىگە بولۇش
 ئا. ئاققا قۇربانلىق
 ب. ئاداق قۇربانلىق
 ت. نەزىر قۇربانلىق
 پ. ھەجدىكى قۇربانلىق
5. تۆۋەندىكىلەردىن قايسىسى بىز قۇربانلىق قىلىش ئارقىلىق ئېرىشىدىغانلاردىن ئەمەس؟
 ئا. بىزنى ئاللاھقا يېقىنلاشتۇرىدۇ.
 ب. كۈندىلىك تۇرمۇشىمىزنى تەرتىپلىك قىلىدۇ.
 ت. ئاللاھنىڭ ئەمىرلىرىگە ئىتائەتچانلىقىمىزنى ۋە تەسلىمىيىتىمىزنى كۈچەيتىدۇ.
 پ. ئاللاھ بىزگە بەرگەن نېمەتلەردىن باشقىلار بىرلىكتە بەھرىمەن بولۇشقا كۆندۈرىدۇ.

تۆۋەندىكى بوشلۇقلارنى تىرىناق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار.

(تەقۋادارلىقنىڭ ئادىتى، ئاللاھ، پۈتۈنلەي، ئازاپلىمىسۇن، ئىبادەتلىرىم)

1. قۇربانلىق قىلىش بىزگە مېلىمىزنى ۋە جېنىمىزنى ئۈچۈن پىدا قىلىشنى خاتىرىلىتىدۇ.
2. «شۈبھىسىز، مېنىڭ نامىزىم،، ھاياتىم ۋە ماماتىم ئالەملەرنىڭ رەببى ئاللاھ ئۈچۈندۇر.»
3. ئاداق قۇربانلىقنىڭ گۆشى نامراتلارغا تارقىتىلىشى لازىم.
4. «بىر ھايۋاننى بوغۇزلىماقچى بولغاندا ئۇنىڭ جېنىنى قىيىنماڭلار. بوغۇزلىغۇچى پىچىقنى ئوبدان بىلسۇن، ھايۋاننى»
5. «قۇربانلىقنىڭ گۆشى ياكى قېنى ئاللاھقا يېتىپ بارمايدۇ. ئاللاھقا يېتىدىغىنى پەقەت سىلەرنىڭ»



جاۋابىلار

رامىزان

ئۆگەنگەنلىرىمىزنى تەكرارلاپ باقايلى (33-بەتتە)

1- توغرا 2- توغرا 3- توغرا 4- خاتا 5- خاتا 6- خاتا 7- خاتا 8- توغرا

ئۆزىمىزنى سىناپ باقايلى (33-بەتتە)

1- ئا 2- ب 3- ت 4- ئا 5- ب 6- ت 7- پ 8- ب 9- ئا

بوش ئورۇنلارنى مۇۋاپىق سۆزلەر بىلەن تولدۇرۇڭلار (34-بەتتە)

1- رەھمەت، مەغپىرەت 2- سالامەت 3- ئاتىشىش بىر 4- قازا 5- ئاداق 6- قەدىر، ئەپۇ 7- رەببىيان

زاكات

ئۆگەنگەنلىرىمىزنى تەكرارلاپ باقايلى (63-بەتتە)

□ زاكات بېرىش ئۆلچىمىگە توشقان مالنىڭ ئىگىسى □ دىنىي جەھەتتە باي ھېساپلىنىدۇ.

□ ئالتۇن ياكى كۈمۈشنىڭ قىرغىقتىن بېرىنى، □ باشقىچە ئېيتساق، 2.5% نى زاكات بېرىمىز.

□ بىر كىشى ئۆزىنىڭ نەۋرىلىرىگە □ زاكات بېرەلمەيدۇ.

□ زاكات بەرگەندە □ ئىبادەت قىلىۋاتقانلىغىمىزنى ئونۇتماسلىغىمىز كېرەك.

□ جامى، مەكتەپ، دوختۇرخانا قاتارلىق ئورۇنلارغا □ ۋە يول، كۆۋرۈك قاتارلىق ئاممىۋى ئەسلىھەلەرگە زاكات بېرەلمەيدۇ.

□ زاكات بايلارنىڭ مېلىنى □ پېقىرلارغا يەتكۈزىدىغان بىر كۆۋرۈكلۈك ۋەزىپىسىنى ئۆتەيدۇ.

□ بىر باي مۇسۇلماننىڭ مېلىنىڭ بىر قىسمىنى □ دىنىمىز ئەمىر قىلغان يەرلەرگە بېرىشى «زاكات» دەپ ئاتىلىدۇ.

□ بەرگۈچى قول □ ئالغۇچى قولدىن ئۈستۈندۇر.

□ ئالتۇننىڭ زاكات ئۆلچىمى □ 80.18 گرامدۇر.

□ پېتىر سەدىقىسىنىڭ ئەڭ ئاز مىقدارى □ ئوتتۇراھال تۇرمۇش كەچۈرىدىغان بىر كىشىنىڭ ئىككى ۋاخلىق تامىقى ياكى مۇشۇنىڭغا چۈشلۈك پۇلدۇر.

ئۆزىمىزنى سىناپ باقايلى (63-بەتتە)

1- پ 2- ئا 3- ت 4- ئا 5- ب 6- پ 7- ت 8- پ

بوش يەرلەرگە تىرىق ئىچىدىكى سۆزلەرنى تاللاپ قويۇڭلار (64-بەتتە)

1- تىلىمەيدىغان 2- ماللىرىدا 3- بىرتال بۇغداي 4- قەلبىڭنىڭ 5- پاكىزلايدۇ



ھەج

ئۆگەنگەنلىرىمىزنى تەكرارلاپ باقايلى (95-بەتتە)

1- توغرا 2- توغرا 3- خاتا 4- خاتا 5- توغرا 6- توغرا 7- توغرا 8- توغرا

ئۆزىمىزنى سىناپ باقايلى (95-بەتتە)

1- ت 2- ئا 3- ت 4- ب 5- پ 6- ت 7- ب 8- ئا 9- پ 10- ئا

تۆۋەندىكى بوشلۇقلارنى تىرىق ئىچىدىن مۇۋاپىق سۆزلەرنى تاللاپ تولدۇرۇڭلار (96-بەتتە)

1- ماقامى-ئىبراھىم 2- مىنا 3- زەمزم 4- ئىھرام 5- كەبە 6- ھايات چېغىمدا 7- گۇناھسىز

قۇربانلىق

ئۆگەنگەنلىرىمىزنى تەكرارلاپ باقايلى (109-بەتتە)

1- توغرا 2- خاتا 3- توغرا 4- توغرا 5- خاتا

ئۆزىمىزنى سىناپ باقايلى (109-بەتتە)

1- ت 2- پ 3- ت 4- ئا 5- ب

بوشلۇقلارنى تىرىق ئىچىدىكى سۆزلەردىن مۇۋاپىق بولغىنىنى تاللاپ تولدۇرۇڭلار (110-بەتتە)

1- ئاللاھ 2- ئىبادەتلىرىم 3- پۈتۈنلەي 4- ئازاپلىمىسۇن 5- تەقۋادارلىقىڭلاردۇر.